

# தினமூரசு

THINAMURASU

தீனப்பத்பு

**Tilko Jaffna City Hotel**

- ◆ Banquet Hall
- ◆ Conference Hall
- ◆ Restaurant
- ◆ Luxurious rooms
- ◆ Swimming Pool
- ◆ Gymnasium/Spa

70/6, K.K.S.Road, Jaffna.  
E-Mail: tilkojaffna@gmail.com  
Web: www.cityhoteljaffna.com

TT - 0212223969  
Hotline: 0212229497  
(02967)

முரசு - 03 திருவள்ளூர் ஆண்டு 2044 ஆவணி 05 புதன்கிழமை (21.08.2013) பக்கங்கள் 20 ஓசை - 325

## வேட்பாளர் மீது தாக்குதல்; தாக்கியவர்கள் தப்பியோட்டம்

தமிழ்த் தேசியக் கூட்டமைப்பின் யாழ்.மாவட்ட வேட்பாளர் தம்பிராசாவின் வாகனத்தின் மீது நேற்று யாழ்.நகரில் வைத்துத் தாக்குதல் நடத்தப்பட்டுள்ளது.

யாழ் மின்சார நிலைய வீதியில் நேற்று மாலை இத்தாக்குதல் நடத்தப்பட்டுள்ளது.

இத்தாக்குதலில் வேட்பாளர் தம்பிராசாவுக்கும் சிறுகாயங்கள் ஏற்பட்டுள்ளதாக தெரிவிக்கப்படுகின்றது.

வடமாகாண சபைத் தேர்தலில் தமிழ்த் தேசியக் கூட்டமைப்பின் சார்பில் போட்டியிடும் தான் தனது பிரசார நடவடிக்கைகளை முன்னெடுக்க முடியாமல் பொலிஸ் புல

னாய்வாளர்களால் அச்சுறுத்தப்பட்டுள்ளதாக தம்பிராசா நேற்று இடம்பெற்ற செய்தியாளர் மாநாட்டில் தெரிவித்தார்.

யாழ்.ஊடக அமையத்தில்  
(19 ஆம் பக்கம் பார்க்க)

## வன்முறைகளுக்கு கண்டனம்

(யாழ்ப்பாணம்)

யாழ்ப்பாணம் மின்சார நிலைய வீதியில் நேற்று கூட்டமைப்பின் வேட்பாளர் ஒருவர் தாக்கப்பட்ட சம்பவத்தை ஈ.பி.டி.பி. வன்மையாகக் கண்டிப்பதாக ஈழமக்கள் ஜனநாயகக் கட்சியின் செயலாளர் நாயகமும், அமைச்சருமான டக்ளஸ் தேவானந்தா தெரிவித்துள்ளார்.

வடமாகாணசபைத் தேர்தல், அமைதியாகவும், சுதந்திரமாகவும் நடைபெறுவதை அனைவரும் உறுதிப்படுத்த வேண்டும். இவ்வாறான தாக்குதல் மற்றும் வன்முறைச்

(19 ஆம் பக்கம் பார்க்க)

## முறைதவறிய பிரசாரம்; கண்டிக்கிறது "கபே"

(யாழ்ப்பாணம்)

தேர்தல் கால பிரசார நடவடிக்கைகளில் விதிமுறைகளுக்கு மாறாகப் பாதுகாப்புப் படையினரின் ஈடுபாடு குறித்து தேர்தல்கள் கண்காணிப்பு அமைப்பான 'கபே' குற்றச்சாட்டுக்களை முன்வைத்துள்ளது.

வடக்கு மாகாணசபை தேர்தல் பரப்புரைகளின் போது யாழ்ப்பாணத்தில் படையினரின் அனுசரணை

அரசியல் கட்சி ஒன்றுக்கு தொடர்ந்தும் வழங்கப்படுவதாக தேர்தல் கண்காணிப்பகம் குற்றம் சுமத்தியுள்ளது. நேற்று முன்தினம் நாவாந்துறையில் படையினரால் ஏற்பாடு செய்யப்பட்டிருந்த வைபவத்தில் ஆளும் கட்சியின் வேட்பாளர் மு.ரெமீடியஸ் பங்கேற்றமையை கபே என்ற நீதிக்கும் சுதந்திரத்துக்குமான தேர்தல்

(19 ஆம் பக்கம் பார்க்க)

மோ



10



18



11

# மனிதாபிமானம் பணிகளை

# விஸ்தரிக்க வேண்டும்



## அரசுக்கு ஜ.நா. ஆலோசனை

(கொழும்பு)

வடக்கில் இடம்பெற்ற யுத்தத்தால் பாதிக்கப்பட்ட மக்களுக்கான அனைத்து வகையான மனிதாபிமானப் பணிகளையும் அரசு நிறுத்திவிடாமல் மேலும் விஸ்தரிக்க வேண்டும் என்றும், இதற்கான முழு அளவிலான ஆதரவை அரசுக்கு வழங்க ஜ.நா. சபை தயாராக இருப்பதாகவும் ஐக்கிய நாடுகள்


சபையின் இலங்கைக்கான வதிவிடப் பிரதிநிதி சுபினாய் நேண்டி தெரிவித்துள்ளார். இலங்கையின் வடக்கு மற்றும் கிழக்குப் பகுதிகளில் அரசு ஏற்கனவே பல செயற்திட்டங்களைச் செய்துள்ளது. எனினும்,

அது குறித்து அரசு அதிகம் பேசுவதனைக் குறைத்து செயலில் ஈடுபட வேண்டிய காலம் இப்போது உருவாகியுள்ளது என ஐக்கிய நாடுகள் அமைப்பு தெரிவித்துள்ளது. 2009 ஆம் ஆண்டில் யுத்தம் காரணமாக இடம்பெயர்ந்த 4 இலட்சத்து 80 ஆயிரம்

மக்களை மனிதாபிமான அமைப்புக்களும், அரசாங்கமும் இணைந்து மீள் குடியேற்றியுள்ளதாக ஐக்கிய நாடுகள் அமைப்பின் இலங்கைக்கான வதிவிடப் பிரதிநிதி சுபினாய் நேண்டி மேலும் தெரிவித்துள்ளார்.

(19 ஆம் பக்கம் பார்க்க)

## வடக்கிற்கு வலுச்சேர்க்கும் இலக்கு நோக்கிய பயணம் வெளியாகியது செயற்திட்ட வரைபு



(யாழ்ப்பாணம்)

வடக்கு மாகாண சபையில் தாம் சார்ந்திருக்கும் கட்சி ஆட்சி அமைத்தால் வடக்கு மக்களின் வாழ்வுக்கு வலுச்சேர்க்கக்கூடியதும், அவர்களின் உரிமைகளைப் பெறுவதற்குமான செயற்திட்ட நகல் வரைபு ஒன்றை ஈழமக்கள் ஜனநாயகக் கட்சி வெளியிட்டிருக்கிறது.

அதன் முழு விபரம் வருமாறு: எமது சொந்த மண்ணில் தமிழ்பேசும் மக்கள் சுதந்திரக் காற்றைத் தடையின்றிச் சுவாசிக்க எண்ணும் அரசியல் உரிமைப் பிரச்சினைக்கு, நிரந்தரமானதும், கௌரவமானதுமான தீர்வின் திசை நோக்கி நாம் செல்ல,

மலைதடை கடந்து, புயலிடை எழுந்து வரும் எமது ஜனநாயக வழியிலான நடைமுறைச் சாத்திய அணுகு முறைகள் தொடரும்... மத்திய அரசுடன் எமது மக்களின் பலமான பேரப்பேச்சை முன்னெடுப்பதற்கு மக்கள் சக்தியே மாபெரும் சக்தியென ஓரணி திரண்டு எமது கரங்களைப் பலப்படுத்தி அரசியல் அதிகாரத்தை எமக்கு வழங்க மக்கள் முன்வரவேண்டும்.

நீங்கள் எமக்கு வழங்கும் அரசியல் பலமும், அதனால் உருவாகும் எமது உரிமைக்குரலின் வலிமையும், அரசை நோக்கி நீளும் எங்கள் உறவுக்கரமும் ஒன்றிணைந்தால் மட்டுமே தமிழ்பேசும் மக்களின் தலைவிதியை மாற்றி எழுதும் சரித்திரத்தை நிகழ்த்திக்காட்ட முடியும்.

வடமாகாண சபைத் தேர்தலில் எமது வெற்றியை நீங்கள் உறுதிப்படுத்தும் போது, எவைகளை நாம் சாதிப்போம் என்பதை உங்கள் முன் சமர்ப்பிக்கிறோம்.

அதற்காக உங்கள் பேராதரவை வேண்டி நிற்கின்றோம். மாகாணசபைக்கு எம்மால் மட்டுமே வலுச்சேர்க்க முடியும்.

□ 13 ஆவது திருத்தச் சட்டத்தை முழுமையாக நடைமுறைப்படுத்துவதை உறுதி செய்வதன் மூலம் கௌரவமான அரசியல் உரிமைப் பிரச்சனைக்கு நிரந்தரத் தீர்வை

(19 ஆம் பக்கம் பார்க்க)

## வடக்கின் அபிவிருத்தி

## மேற்குலகிற்கு புரியவில்லை

யுத்தத்துக்குப் பிந்திய இலங்கையில் ஏற்பட்டிருக்கும் அமைதிச் சூழல் குறித்தும் வடக்கில் வேகமாக இடம்பெற்று வரும் அபிவிருத்தி நடவடிக்கைகள் குறித்தும் மேற்கு நாடுகள் இன்னமும் சரியாகப் புரிந்து கொள்ளவில்லை என்றும், இது குறித்து மேற்கு நாடுகளிடம் நான் விளக்க

மனிக்க முயற்சிப்பேன் என்றும் கொழும்பு வருகை தந்திருக்கும் பிரான்ஸ் நாட்டின் அதியுயர் பேரவையின் உறுப்பினர் நத்தாலி பூலே தெரிவித்துள்ளார்.

கண்டியிலுள்ள ஜனாதிபதி (19 ஆம் பக்கம் பார்க்க)

## ஆட்கடத்தலை தடுக்கும் பிரகடனத்துக்கு அரசு ஒப்புதல்

சட்டவிரோத ஆட்கடத்தல்களைத் தடுக்கும் விசேட பிரகடனத்தில் இலங்கை கையொப்பமிட்டுள்ளது. சட்டவிரோதமான முறையில் நபர்கள் நாடு விட்டு நாடு பிரவேசித்தலை தடுத்தல், சட்டவிரோத ஆட்கடத்தல் நட

வடிக்கைகளைக் கண்டு பிடித்தல் போன்றன தொடர்பில் ஜகார்த்தா பிரகடனம் அறிவிக்கப்பட்டது. இந்தப் பிரகடனத்தில் இலங்கை மற்றும் 13 நாடுகள் கைச்சாத்திட்டுள்ளன.

நபர்களின் சட்டவிரோத நடமாட்டத்தை கட்டுப்படுத்தும் நோக்கில் இந்தப் பிரகடனம் அறிவிக்கப்பட்டுள்ளது. ஆப்கானிஸ்தான், இலங்கை, அவுஸ்திரேலியா, பாகிஸ்தான், பிலிப்பைன்ஸ், மலேஷியா, மியன்மார், நியூசிலாந்து, தாய்லாந்து உள்ளிட்ட 14 நாடுகள் இந்தப் பிரகடனத்தில் கைச்சாத்திட்டுள்ளன.

(19 ஆம் பக்கம் பார்க்க)

## பெண்ணின் சடலம் மீட்பு

(சாவகச்சேரி)

சாவகச்சேரியில் தனிமையில் வசித்து வந்த பெண்ணொருவர், உடலில் காயங்களுடன் நிரவான நிலையில் நேற்று முன்தினம் சடலமாக மீட்கப்பட்டுள்ளதாக பொலிஸார் தெரிவித்துள்ளனர்.

சாவகச்சேரி, கல்வயல் சண்முகானந்த வித்தியாலயத்துக்கு

(19 ஆம் பக்கம் பார்க்க)

## 5ஆம் பக்கத்தில் சிறப்பு நேர்காணல்



# மருந்தகம் திறப்பு

(நவாலி)  
நவாலியில் ஆயுர் வேத மத்திய மருந்தகம் இன்று காலை 9 மணிக்கு ஹேமலதா ஞாபகார்த்த நிதியத்தில் திறந்து வைக்கப்படவுள்ளது. இந் நிகழ்விற்கு பிரதம அதிதியாக வடமாகாண சந்தேக மருத்துவ திணைக்களத்தைச் சேர்ந்த டாக்டர் திருமதி அன்பரசி கேதீஸ்வரன் கலந்து சிறப்பிக்கவுள்ளார்.




# மரியசேவியர் அடிகளுக்கு "யாழ் விருது" வழங்கல்

(யாழ்ப்பாணம்)  
திருமறைக்கலாமன்ற இயக்குநர் அருட்தந்தை நீ.மரியசேவியர் அடிகளார் இன்று "யாழ்.விருது" வழங்கியும் பொற்கிழி வழங்கியும் கௌரவிக்கப்பட்டவுள்ளார். நல்லைக் குமரன் மலர் வெளியீட்டு விழா இன்று யாழ்ப்பாணம் நாவலர் கலாசார மண்டபத்தில் காலை 10.00 மணிக்கு இடம்பெறவுள்ளது. இந்நிகழ்வில் வைத்து இவர் கௌரவிக்கப்பட்டவுள்ளார். சிறப்பான புத்தகங்களை வெளியிட்டமைக்காக இவர் கௌரவிக்கப்பட்டவுள்ளமை குறிப்பிடத்தக்கது. (27)

# ஆக்கங்கள் கோரல்

(கரணவாய்)  
கரவெட்டிப் பிரதேச செயலகம் சர்வதேச முதியோர் தினத்தை முன்னிட்டு முதியோர் சஞ்சிகையொன்றை வெளியிடத் தீர்மானித்துள்ளது. இச்சஞ்சிகைக்கு ஆக்கங்கள் சமர்ப்பிக்க விரும்புவோர் இன்று பிரதேச செயலக சமூக சேவைப் பகுதியில் ஒப்படைக்குமாறு பிரதேச செயலர் எஸ்.சிவலி அறிவித்துள்ளார். (18)

# சமாதான நீதவானாக சத்தியப் பிரமாணம்



முல்லைத்தீவு முள்ளியவளை முதலாம் வட்டாரத்தைச் சேர்ந்த கார்த்திகேச சிவகுமார் நீதி அமைச்சினால் அகில இலங்கை சமாதான நீதவானாக நியமிக்கப்பட்டு முல்லைத்தீவு மாவட்ட நீதவான் கணேசராஜா முன்னிலையில் கடந்த 19ஆம் திகதி சத்தியப்பிரமாணம் செய்துகொண்டார். யாழ்ப்பாணம் மணியந்தோட்டத்தைச் சேர்ந்த கார்த்திகேச-சுமதி தம்பதியினரின் இளைய புதல்வராகிய இவர் யாழ். கொழும்புத்துறை இந்து மகாவித்தியாலயம், மு/முல்லைத்தீவு மகாவித்தியாலயம் மு/வித்தியானந்தாக்கல்லூரி ஆகியவற்றின் பழைய மாணவனும் முள்ளியவளை பிரதேச வர்த்தகர் சங்கத்தின் நிர்வாக உறுப்பினருமாவார் இவர் வன்னியின் பல்வேறு பாடசாலைகளிலும் தொண்டராசிரியராகப் பணியாற்றி யிருந்தார் என்பதும் குறிப்பிடத்தக்கது. (125)

# மந்திரத்தில் மாங்காய் விழுத்தும்

# மாயாஜாலங்கள் அல்ல அபிவிருத்தி

## முதன்மை வேட்பாளர் தவராசா கூறுகிறார்



தமிழ் மக்களின் அரசியல் அபிலாஷைகளை நிறைவேற்றிக் கொடுப்பதே சிறந்த அரசியல் தலைமைத்துவத்தின் அடையாளங்களாக இருக்க முடியும். ஈழ மக்கள் ஜனநாயகக் கட்சியினராகிய நாம் அதையே செய்து வருகின்றோம். இவ்வாறு நேற்று முன்தினம் சாவகச்சேரி கரம்பக் குறிச்சி சனசமூக நிலைய மைதானத்தில் நடைபெற்ற கூட்டத்தில் ஐக்கிய மக்கள் சதந்திர முன்னணியின் முதன்மை வேட்பாளர் தவராசா தெரிவித்துள்ளார். அவர் மேலும் கருத்து தெரிவிக்கையில், நாம் தற்போதைய அரசாங்கத்தின் பங்களிக் கட்சியாக இருப்பது எமது மக்களுக்கு இருக்கும்

பல்வேறுப்பட்ட தேவைகளை தீர்த்து வைப்பதற்கு உதவுகின்றது. எமது எதிர்க்கட்சியினர் இங்கு நடக்கும் அபிவிருத்திப் பணிகளையும், மீள்கட்டுமானப் பணிகளையும் வெளிநாடுகள் நிதி வழங்குவதால் கட்டாயத்தின் பேரில் அரசு செய்து வருவதாக கதை விட்டுக்கொண்டு இருக்கின்றனர். இவர்கள் கூறுவதுபோல இங்கு நடக்கும் அபிவிருத்திகள் யாவும் அந்தரத்தில் தாலி கட்டி மந்திரத்தில் மாங்காய் விழுத்தும் மாயாஜாலங்கள் அல்ல. எந்த நாளும் நிதியை கண்ணை மூடிக் கொண்டு அள்ளிக் கொடுப்பதில்லை. எமது அபிவிருத்திக் காகவும் மீள்கட்டுமானத்திற்காகவும் கடனாகவே அவை பெறப்படுகின்றன. சரியான திட்டமிடலும் ஒழுங்கமைப்பும் கண்காணப்பும் கொடுக்கப்படுகின்றபோதே திட்டங்கள் செயல்வடிவம் பெறுகின்றன. இங்கேதான் இந்த மண்ணைச் சார்ந்தவர்கள், இந்த மக்களின் விருப்பங்களை புரிந்துகொண்டவர்கள், இந்த மக்களுக்காக முழு வாழ்வையும் அர்ப்பணித்த

வர்கள் என்ற வகையில் எமது பணிகள் அவசியமானதாக உள்ளது. உங்களின் விருப்பங்களும், எதிர்பார்ப்புக்களும், அபிலாஷைகளும் நியாயமானவை என்பதை நாங்கள் நன்கு அறிவோம். ஆகையால்தான் அவர்கள் உங்களை ஏமாற்றினாலும் நாங்கள் உங்கள் மத்தியிலேயே இருக்கின்றோம். உங்களுக்கா பாடுபடவும் சேவை செய்யவும் எப்பொழுதும் தயாராகவே இருக்கின்றோம். ஆகையாலேயே எங்களுக்கு ஒரு வாய்ப்பை இம்முறை நீங்கள் வழங்க வேண்டும் என்று உரிமையோடு கேட்டுக் கொள்கின்றோம். உங்கள் எண்ணங்களுக்கு மாறாகவும் எதிராகவும் செயற்பட்டு அரசியல் அநாதைகளாகவும் இழப்புகளோடும் உங்களை இருக்கச்செய்து அரசியல் பிழைப்பு நடத்துவோரை நீங்கள் நிராகரிக்க வேண்டும். அவர்களுக்கு இனியும் உங்களின் ஆதரவு இல்லை என்பதனை இந்தத் தேர்தலில் உணர்த்த வேண்டும் எனத்தெரிவித்துள்ளார். (137)

# வேலைத்திட்டங்களை சமர்ப்பிக்க அறிவிப்பு

பூநகரி பிரதேச சபை எல்லைக்குட்பட்ட 19 கிராமசேவைப் பிரிவில் உள்ள கிராமங்களில் செய்யப்படவேண்டிய வீதி திருத்தம், பொதுக்கிணறுகள் அமைத்தல், மற்றும் அபிவிருத்தி சம்பந்தமான வேலைத் திட்டங்களை முன்னுரிமைப்படுத்தி தயாரித்து சமர்ப்பிக்குமாறு பூநகரி பிரதேசசபையால் சனசமூக நிலைய நிர்வாகிகளுக்கு அறிவித்தல் விடுக்கப்பட்டுள்ளது. பூநகரி பிரதேசசபைத்தலைவரால் இதற்குரிய படிவங்களும் சனசமூக நிலையங்களுக்கு அனுப்பிவைக்கப்பட்டுள்ளதாகத் தெரிவிக்கப்படுகிறது. (112)

### வாடக வளமுடன்

சீறார்ன் பெயர் :- .....  
முகவரி :- .....  
பிறந்த ஆண்டு :- .....  
கூப்பன் ஐந்தும், புகைப்படமும்

.....  
பெற்றோர் கையொப்பம்

# மின்சாரக் கட்டணங்களை செலுத்தாத அரச நிறுவனங்கள்

(திருநெல்வேலி)  
இலங்கை மின்சாரசபைக்கு சில அரச நிறுவனங்கள் அதிகளவிலான மின் கட்டண மிகுதியை செலுத்த வேண்டி உள்ளதாகத் தெரிவிக்கப்படுகின்றது. இதனால் மின்சார சபை பெரும் நெருக்கடிகளை எதிர்கொள்ள வேண்டி இருப்பதாகவும் கூறப்பட்டுள்ளது. பல இலட்சக்கணக்கான ரூபாயை சில நிறுவனங்கள் மின் கட்டணமாகச் செலுத்த வேண்டி இருந்தாலும் இந்நிறுவனங்களுக்கான மின் துண்டிப்பை மின்சார சபை செய்து கொள்ளவில்லை. பொதுமக்களுக்கான மின்கட்டண மீதி அதிகரித்து விட்டால் சிவப்பு அறிவித்தல் அனுப்பப்படுகின்றது. அதற்குப்பின்னரும் பணம் கட்டாவிட்டால் அவர்களுக்கான மின்சாரம் மின்சார சபையினால் துண்டிக்கப்படுகின்றது. ஆனால் அரச நிறுவனங்களுக்கு இது அமுல் படுத்தப்படுவதில்லை எனத்தெரிவிக்கப்பட்டுள்ளது. மின்கட்டணத்தை சகலரும் ஒழுங்காகக் கட்டுவதற்குரிய நடவடிக்கைகள் மேற்கொள்ளப்படவேண்டும். எனப்பலராலும் கோரிக்கை விடப்பட்டுள்ளது. (137)

# கச்சாய் பகுதியில் சட்டவிரோத மண் அகழ்வு

(கொடிகாமம்)  
தென்மராட்சிப்பிரதேச செயலர் பிரிவில் உள்ள கொடிகாமம் கச்சாய் பகுதியில் சட்டவிரோதமான முறையில் மண் அகழ்வு நடைபெறுகின்றது. தொடர்ச்சியாக மண் அகழ்வு செய்யப்பட்டு உழவு இயந்திரங்கள் மூலம் மீசாலை, அல்லாறை சாவகச்சேரி கொடிகாமம் வடக்கு போன்ற பகுதிகளிற்கு கொண்டுசெல்லப்பட்டு ஒரு லோட் மணல் 6000 ரூபா வீதம் விற்பனை செய்யப்படுகின்றது. மண் அகழ்வில் ஈடுபடுபவர்கள் மோட்டார் சைக்கிளின் உதவியுடன் முன்னே சென்று பொலிஸார் வீதியில் இல்லை என்பதனை உறுதிப்படுத்தியவுடன் முன்று உழவு இயந்திரங்கள் சகிதம் மணல் கடத்திச்செல்கின்றனர். இவ்வாறு மணல் கொண்டுசெல்லும் போது உழவு இயந்திரங்கள் அதிகவேகத்தில் செல்கின்றன. இவ்வாறான சந்தர்ப்பங்களில் சைக்கிள் மற்றும் மோட்டார் சைக்கிளில் செல்லும் போது வாகன விபத்துக்கள் இடம் பெறுகின்றன. மேலும் இப்பகுதியில் மண் அகழ்வு செய்யப்படுவதனால் கடல்நீர் உட்புகும் அபாயம் இருப்பதாகவும் இப்பகுதி மக்கள் தெரிவிக்கின்றனர். எனவே சம்பந்தப்பட்ட அதிகாரிகள் கவனமெடுத்து கச்சாய் பகுதியில் மண் அகழ்வு இடம்பெறுவதனை உடனடியாகத் தடைசெய்யவேண்டுமென சமூக ஆர்வலர்கள், பொதுமக்கள் கோரிக்கை விடுக்கின்றனர். (139)

# ஜயோதா

## உத்தியோகபூர்வ முடிவுகள்

சீட்டமுப்பு இலக்கம் 983 திகதி 19.08.2013

வெற்றி எண்கள் 27 38 46 63 B

ஜக்பொட் பரிசு ரூ. 10,308,100/= வெல்லப்படவில்லை

பரிசு அமைப்பு	வெற்றி பெற்றோர்	பரிசுத் தொகை	முழு பரிசுத் தொகை
4 இலக்கங்களுடன் ஆங்கில எழுத்து பொருத்தினால்	0	10,308,100/=	0
4 இலக்கங்கள் பொருத்தினால்	0	10,00,000/=	0
3 இலக்கங்களுடன் ஆங்கில எழுத்து பொருத்தினால்	15	50,000/=	7,50,000/=
3 இலக்கங்கள் பொருத்தினால்	268	1,000/=	2,68,000/=
2 இலக்கங்களுடன் ஆங்கில எழுத்து பொருத்தினால்	540	1,000/=	5,40,000/=
2 இலக்கங்கள் பொருத்தினால்	11714	60/=	7,02,840/=
1 இலக்கத்துடன் ஆங்கில எழுத்து பொருத்தினால்	6064	40/=	2,42,560/=
1 இலக்கம் பொருத்தினால்	154264	20/=	30,85,280/=
ஆங்கில எழுத்து	22360	20/=	4,47,200/=
வெல்லப்படாத மிகக் குறைந்த தொகை	08	50,000/=	400,000/=

வெல்லப்படாத மிகக் குறைந்த தொகை ரூ. 64,35,880/=

எதிர்வரும் திங்கட்கிழமை சும்பார் ஜக்பொட் ரூபா 10,609,660/=

மேலும் நிறுபுக்கட்டுகள் 2013.08.22 ஆம் திகதி திங்கட்கிழமை சீட்டமுப்புக்கு செல்லுபடியாகும். வெற்றி பெறும் இடங்கட்டிகள் 6 மாதங்களுக்கு செல்லுபடியாகும்.

அபிவிருத்தி வெகுதூர் சபை  
204, உத்தியோகபூர்வ முடிவுகள்  
புதிதாக வெளியீடு 02  
தொலைபேசி: 2 3324477

(C/3001)

# மாற்றுத்திறனுடையோருக்கு தேசிய மட்ட கல்விசார் போட்டி

(யாழ்ப்பாணம்)

சுவிய அபிவிருத்தி மற்றும் மாற்று மகளிர் அமைப்பு ஆகியன இணைந்து மாற்றுத்திறனுடையோர்களுக்கான சர்வதேச தினத்தை முன்னிட்டு தேசிய மட்டத்திலான கல்விசார் போட்டிகளை நடத்த தீர்மானித்துள்ளது. இடையூறுகளை தகர்த்து சகல ரூக்கும் உள்ளடங்கலாக சமுதாயத்திற்கான திறந்த கதவுடன் என்னும் தொனிப்பொருளில் போட்டிகள் நடத்தப்படவுள்ளது.

இதில் பாடசாலை சிறுவர்கள் மாற்றுத்திறனுடையோர் மற்றும் திறந்த பிரிவாக நடத்தப்படவுள்ளதான கட்டுரைப் போட்டி, சவரொட்டிப் போட்டிகள் இடம்பெறவுள்ளது.

கட்டுரைப் போட்டி 10 முதல் 15 வயது வரை கனிஷ்ட பிரிவாகவும் (300 சொற்களுக்கு குறையாமல்) 16 முதல் 30 வயதுவரை சிரேஷ்ட பிரிவாகவும் (400 சொற்களுக்கு



குறையாமலும் இடம்பெறவுள்ளது. சவரொட்டிப் போட்டிகளும் இப் பிரிவின் அடிப்படையில் இடம்பெறும்.

மாற்றுத்திறனுடையோருக்கான விசேடபோட்டியாக பாட்டு (தனித்து), நடனம் (தனித்து, குழுவாக) இடம் பெறவுள்ளதுடன் 10 முதல் 30 வயதுக்குட்பட்டவர்கள் பங்குபற்ற முடியும்.

போட்டிக்குரிய நிபந்தனையாக பாடசாலைகள், தனிநபர்கள், மாற்றுத்திறனாளிகளின் கல்விசார் நிறுவனங்கள், மற்றும் அமைப்புகள், விண்ணப்பம் செய்ய முடியும்.

ஆக்கங்கள் உரிய துறையின் பொறுப்பாசிரியர்களினால் உறுதிப

டுத்தப்பட வேண்டும்.

பாட்டு பாடல்கள் நடனங்கள் ஆகியவற்றுக்கு வெவ்வேறாக தயாரிக்கப்பட்டு மாற்றுத்திறனுடைய சிறுவர்களின் விண்ணப்பங்கள் அனுப்பப்படல் வேண்டும்.

இந்தப் போட்டிகள் எதிர்வரும் டிசம்பர் மாதம் 7 ஆம் திகதி நடத்த ஏற்பாடாகியுள்ளது.

கட்டுரைகள், சவரொட்டிகளை அனுப்பும் போட்டியாளர்கள் எதிர்வரும் நவம்பர் மாதம் 25 ஆம் திகதி அன்று அல்லது அதற்கு முன்னரே கிடைக்கக் கூடியதாக இணைப்பாளர் சுவிய அபிவிருத்தி மற்றும், 24A வெவல்வன வீதி, பட கன்வில் காலி என்ற முகவரிக்கு அனுப்பி வைக்கப்பட வேண்டும் என அறிவிக்கப்பட்டுள்ளது.

இது தொடர்பாக மேலதிக விவரங்களை தினமூலம் காரியாலயத்தில் பார்வையிட முடியும்.

## பூநகரி பிரதேச விவசாயிகளுக்கு விதைநெல் வழங்க ஏற்பாடு

(பூநகரி)

பூநகரிப் பகுதியில் பருவமழை நேரம்பித்துள்ள நிலையில் விவசாயிகள் தம் நெற்காணிகளை உழுது பண்படுத்தும் வேலைகளை மேற்கொண்டு வருகின்றனர்.

சென்ற ஆண்டு பருவம் தப்பிய பெரு மழை காரணமாக 60 வீதத்

### பேச்சுப் போட்டியில் வெற்றிபெற்றோர்.

யாழ்ப்பாணம் சைவசமய விவகாரக் குழுவின்மூலம் நடத்தப்பட்ட பேச்சுப் போட்டியில் ஒவ்வொரு பிரிவிலும் முதல் மூன்று இடங்களைப் பெற்றவர்களின் விபரம் யாழ்ப்பாணம் சைவசமய விவகாரக் குழுவின்மூலம் வெளியிடப்பட்டுள்ளது. இதன் படி-

10-15 வயதுக்குட்பட்ட பிரிவில் செல்வன் பிரகாசாதன் நிசாங்கன், ரணுகா கருணாகரன், இந்திரகுமார் அரன்

16-21 வயதுக்குட்பட்ட பிரிவில் என்.எம்.அப்துல்லா, நாகரத்தினம் சுஜீவன், சுபர்ணா கருணாகரன் ஆகியோர் ஆவார்.

இவர்களுக்கான பதக்கங்களும் சான்றிதழ்களும் சைவசமய விவகாரக் குழுவின்மூலம் இன்று காலை 9 மணிக்கு நாவலர் கலாசார மண்டபத்தில் நல்லைக்குமரன் மலர் 21 வெளியீட்டு விழாவின் போது வழங்கப்படவுள்ளது.

துக்கு மேற்பட்ட வயல்கள் அழிவடைந்தும், வெட்டியெடுக்கப்பட்ட காணிகளில் பெற்றுக்கொண்ட நெல் விதைப்புக்கு ஏற்றதாய் இல்லாமல் இருப்பதாக தெரிவிக்கப்படுகிறது.

காலபோகத்திற்குரிய சுத்தமான விதை நெல்லை பிறமாவட்டங்களில் இருந்து பெற்றுக்கொடுக்க பூநகரி கமநல சேவை நிலையம் நடவடிக்கை மேற்கொண்டுள்ளது. கமநல சேவை நிலையத் தலைவர் கா.யோகராசா தெரிவித்துள்ளார்.

விதைநெல் தேவைப்படுவோர் கமநலச் சேவையிலையத்தோடு



உடனடியாக தொடர்புகொண்டு பதிவை மேற்கொள்ளும்படி கேட்டுள்ளார். (112)

## கைதடியில் நிர்மாணிக்கப்படும் பிரதமசெயலர் அலுவலகம்

(கைதடி)

கைதடியில் வட மாகாண சபையின் பிரதம செயலர் அலுவலகம் அமைக்கும் பணி மிகத் துரிதமாக மேற்கொள்ளப்பட்டு வருகிறது. இதற்காக பெறப்பட்ட காணியி லிருந்த பழைய மருத்துவமனை கட்டடம் மிக அண்மையில் இடித்து அகற்றப்பட்டது. அதற்குப் பதிலாக இதற்கு அண்மித்த பிரதேசத்தில் புதிய கட்டடம் ஒன்று கட்டிக் கொடுக்கப்பட்டது.

பிரதம செயலர் அலுவலகம் நவீன வசதிகளைக் கொண்டதாக மாடிக் கட்டடமாக அமைக்கும் பணிகள் சில

மாதங்களாக முன்னெடுக்கப்பட்டு வருகிறது. செப்ரெம்பரில் வட மாகாண சபைத் தேர்தல் நடைபெற்று முடிந்த பின்பு முதலமைச்சர் ஒருவர் மாகாண ஆட்சிக்குப் பொறுப்பாக கடமையைப் பொறுப்பேற்பார்.

அப்போது முதலமைச்சருக்கு உரிய பணிமனையும் கைதடியில் இக் கட்டடத்தில் அமையுமென எதிர்பார்க்கப்படுகிறது. கைதடியில் அரச காணிகளில் மாகாண அமைச்சுக்களை ஒரே இடத்தில் அமைப்பதன் மூலம் நிர்வாகப் பணி களை சிறப்பாக செய்ய முடியுமெனவும் எதிர்பார்க்கப்படுகிறது. (90)


## தரம் 5 மாணவர்களுக்கான கருத்தரங்கு



வவுனியா கூமாங்குளம் கிளைஞர் கழகத்தினால் தரம் - 05இல் கல்வியிலும் மாணவர்களுக்கு கிலவசமாக கருத்தரங்கொன்று நடத்தப்பட்டது.

தரம் - 05 புலமைப்பரிசில் பரிட்சையில் தோற்றும் மாணவர்களுக்கான இவ் கிலவசக்கருத்தரங்கு கடந்த 18ஆம் திகதி நெடுக்குளம் கலைமகள் மகா வித்தியாலயத்தில் நடத்தப்பட்டது. இதில் குறைசார்ந்த அதிகாரிகள் வளவாளர்களாக கலந்துகொண்டு கருத்தரங்கை நடத்தினர். இக்கருத்தரங்கினூடாக மாணவர்கள், சிறந்த பயனைப்பெற்றதாக தெரிவிக்கப்படுகிறது. (40)

## நல்லைக் கந்தனுக்கு இன்று பத்தாம் திருவிழா



**மயில் வாகனளே சரணம் ஐயா!**  
மஞ்சத்தில் ஏறவரும் மயில் வாகனளே சரணம் பிஞ்சுகுமப் பாலகனே சரணம் சரணம் தஞ்ச மென வந்தோர்க்கு வாழ்வளிப்பாய் சரணம் அஞ்சமெமக்கு அபயமளிப்பாய் சரணம்

வெஞ்சமரில் அமரர் குறைந்தீர்தக நஞ்சுண்ட கண்டன் மைந்தனே நலந் தருவாய் கொஞ்சம் முகத்தோடு கூடி வந்தோம் தஞ்சமளிப்பாய் தயாசொருபனே குமரா

கலாபுஷணம்  
பொன்.தல்லைநாதன்  
பூநகர்

## நல்லூர் ஆலய சூழலில் இன்று

நல்லூர் கந்தசுவாமி ஆலய மகோற்சவத்தை முன்னிட்டு இந்து சமய கலாசார திணைக்களத்தால் தினமும் மாலை 3 மணியளவில் ஆன்மிக நிகழ்வுகள் நடைபெற்று வருகின்றன. நல்லூர் ஸ்ரீலக்ஷ் ஆறுமுகநாவலர் மணிமண்டபத்தில் நடைபெறும் இந்நிகழ்வில் 10 ஆம் திருவிழாவான இன்று புதன் கிழமை மஞ்சத்திருவிழாவான இன்று மணவாளன் என்னும் விடயம் பற்றி சைவப்புலவர் நித்தியத சிதரன் சிறப்புச் சொற்பொழிவாற்றுவார்.

தொடர்ந்து மானிப்பாய் மருதடி விநாயகர், மாதகல் சித்திவிநாயகர் ஆகிய அறநெறிப் பாடசாலை மாணவர்களின் கலைநிகழ்வுகளும் விசேட நிகழ்வாக ஞான ஏந்தல் மா.ந.பரமேஸ்வரனின் திருப்புகழ் கச்சேரி இடம்பெறவுள்ளது.

இளங்கலைஞர் மன்றம் தெல்லிப்பளை தூர்க்கா தேவி தேவஸ்தானத்தின் அனுசாரணையுடன் நடாத்தும் தெய்வீக இசையரங்கம் தினமும் மாலை 6.45 மணிக்கு நல்லூர் தூர்க்காமணிமண்டபத்தில் நடைபெற்று வருகிறது. இதில் இன்று உ.இராதா கிருஷ்ணன், திருமதி சைந்தவி நிஷாகரன் ஆகியோரின் வயலின் இசைக்கச்சேரி பக்கவாத்திய கலைஞர்கள் சகிதம் இடம்பெறவுள்ளது.

சர்வதேச இந்துமத குருமார் ஒன்றியம் ப்ரம்மகான சபா நடாத்தும் தெய்வீக இசைச்சங்கம் நிகழ்வு தினமும் மாலை 6.30 மணிக்கு நல்லை ஆதீன புதிய மண்டபத்தில் இடம்பெற்று வருகிறது. இதில் இன்று புதன்கிழமை யோகராஜசர்மா விஜயலக்ஷ்மியின் பாட்டுக்கச்சேரி இடம்பெறவுள்ளது. (42, 06)

## மகோற்சவம் சிறப்புற வாழ்த்துவோர்



### கரேஸ் மோட்டோர்ஸ் & இஞ்சினியர்

மோட்டார் வாகன விற்பனையாளரும் மோட்டார் திருக்குளரும் மற்றும் சேவீஸ்

நுணாவில் மேற்கு, சாவகச்சேரி.  
0777064110

எந்தப் பணியையும் தன்னுடைய தேவைக்கேற்ப மாற்றிக் கொள்பவன் மகிழ்ச்சி அடைவான். - சுவாமி விவேகானந்தர்.



இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.thinamurasu.net

## இணக்கம் என்பது சூரன் அல்ல!

பகை கொண்ட உள்ளம் துயரத்தின் இல்லம்; தீராத கோபம் யாருக்கு லாபம் என்ற சினிமாப் பாடல் வரிகள் நமக்குத் தெரியும். கோபத்தையும் பகையையும் மறக்க முடியாமலிருப்பதும் நம் துன்பங்களுக்குக் காரணம் என்பது இன்று பலருக்கும் புரியாமலிருக்க முடியாது.

இந்த நாட்டில் ஏனைய சமூக மக்களுடன் சேர்ந்துதான் நமது வாழ்வு என்ற உண்மையை நேர்நோக்குவதற்கு நாம் மறுக்கிறோம். இதற்கெதிரான பகை வளர்க்கும் கோபமுட்டல்களைச் செய்வோருக்கு நாம் எளிதில் இரையாகிவிடுகிறோம். அதுதான் நம்மை மீளவிடாமல் துன்பச் சகதிக்குள் தள்ளிக்கொண்டிருக்கிறது என்ற யதார்த்தத்தை யோசிப்பதேயில்லை.

ஏனைய சமூகங்களுடன் பேசி இணங்கவைத்துத்தான் நமக்கான தீர்வைப் பெறமுடியும் என்ற உண்மைக்கு ஒளித்து ஒளித்து எவ்வளவு காலம் வெற்று வீரவசனங்களின் பின்னால் போய்க் கொண்டிருக்கப் போகிறோம்? நமது வாழ்க்கையை நிர்மாணித்துக் கொள்வதற்காக கோபத்தை விடத் தெரியவில்லை என்பது தானே நமது பிரச்சினை.

இன்னல்களை ஏற்படுத்திவிடும் கோபத்தின் கெடுதித் தன்மை உணர்ந்தே பெரியோர் பலரும் 'கோபம் தவிர்! கோபம் தவிர்!' என்று சொல்கிறார்கள். பாரதியும் அதைப் 'பழகு' என்றுதான் சொல்கிறான். 'சீறுவதல்ல, ஆறுவதே சினம்' என்றிருக்கிறான் ஓளவையும்.

மனிதத்துக்கே விரோதியான இந்தக் கோபம் பற்றி மேலை நாடுகளிலும் ஆய்வுகள் செய்து கவலைப்படுகிறார்கள். வரவர கோபப்படுவது அதிகரித்து வருவதிலுள்ள தீமையையும் காரணங்களையும் காண்கிறார்கள். இங்கிலாந்தில் செய்யப்பட்ட ஆய்வில், இன்றைய மனிதர்களுக்கு சராசரியாக தினம் ஒரு தடவை யாவது பயங்கர கோபம் வருகிறது. 60 சதவீதம் பேர் அற்ப விஷயத்துக்காக கொந்தளிக்கிறார்கள் என்று தெரிய வந்திருக்கிறது.

பணத் தட்டுப்பாடு, தூக்கம் குறைவு, பசி, செல்போனில் தொந்தரவு, அடுத்தவரின் முரட்டுத்தனம் ஆகியவற்றை அந்த நாட்டு மக்களின் கோபத்துக்கு காரணங்களாகச் சொல்கிறார்கள். கோபம் தலைக்கேறி தன்னிலை மறப்பது, கொட்டும் வார்த்தைகளால் அடுத்தவர் கண்ணீர் விடவைப்பது, உறவை நட்பை இழப்பது போன்ற சம்பவங்கள் ஒவ்வொரு குடும்பத்திலும் நடக்கிறதாம். இது மொத்த சமூகத்தையும் பாதிக்கும் ஆபத்து என்பதாக நிபுணர்கள் எச்சரிக்கின்றனர்.

ஏனைய நாடுகளிலும் இன்றைய மக்களின் கோபத்துக்குக் குறைவில்லை. கோபம் முற்றிய நிலையில் கொலைகளும் நடக்கின்றன. அன்றாட வாழ்க்கை அந்த அளவுக்கு கடனமானதாக, தொல்லைகள் நிறைந்ததாக, ஒழுங்குபடுத்த முடியாததாக மாறி விட்டது. யோசித்துப் பார்த்தால் எல்லா வகையான கோபத்துக்கும் காரணம் எதிர்பார்த்து நடக்காமல் போவதுதான் என்பது புரியும். எதிர்பார்ப்பை குறைத்துக் கொண்டால் ஏமாற்றம் ஏற்படாது. அதுவே மகிழ்ச்சியான வாழ்வுக்கு அழைத்துச் செல்லும்.

மக்களைக் காக்கின்ற வகையில் கோபத்தை ஆற்றுவதும், பிரச்சினை தீர புத்திசாலித்தனத்தைப் பிரயோகிப்பதும்தான் சமூக அக்கறை உள்ளவர்களின் எண்ணமாக இருக்கும். இத்தனை ஆண்டுகால மனித அறிவு வளர்ச்சியில், இந்த நிலையை வந்தடைய முடியாதவர்கள் வெறும் விவேகமற்றுப் பொங்கும் ரோசங்களுடன் ஆதிமனித அழிவுகளை நிகழ்த்திக் கொண்டிருப்பவர்களாகவே இருப்பர்.

பகைமறப்பதும், பிரச்சினை தீர இணக்க வழியைப் பயன்படுத்துவதும் கௌரவக் குறைச்சலல்ல. வெகுமக்களின் நலனை உத்தேசிப்பவர்கள், வீராப்பு வசனங்கள் பேசி அவர்களது வாழ்க்கையைத் தோற்கடித்துக்கொண்டிருக்க மாட்டார்கள்.

- ஆசிரியர்

# சர்வாதிகாரியாக செயற்பட்டோர்

## வீழ்ந்ததாகவே சரித்திரம்

-நாடாளுமன்ற உறுப்பினர் பிரபா கணேசன்-

(கொழும்பு)

கொழும்பு மாவட்ட தமிழ் மக்களின் தேவை பிற மாவட்ட மக்களை விட வித்தியாசமானது. அதனை உணர்ந்து அதற்கு ஏற்றவாறு கொழும்பு மாவட்ட அமைப்பாளர்கள் செயற்பட வேண்டும்.

சர்வாதிகாரியாகச் செயற்பட்டோர் வீழ்ந்ததாகவே சரித்திரம் சொல்கிறது என நேற்று முன்தினம் கட்சி தலைமையகத்தில் இடம்பெற்ற ஜனநாயக மக்கள் காங்கிரஸின் மத்திய குழு மற்றும் அமைப்பாளர்கள் கூட்டத்தில் ஜனநாயக மக்கள் காங்கிரஸ் தலைவரும், கொழும்பு மாவட்ட நாடாளுமன்ற உறுப்பினருமான பிரபா கணேசன் உரையாற்றும் போது தெரிவித்தார்.

அவர் மேலும் தெரிவிக்கையில், கொழும்பு மாவட்டத்தைப் பொறுத்தவரையில் இங்கு மலையக, இந்திய வம்சாவழி, வட, கிழக்கு, கொழும்பு மாவட்டத்தை பூர்வீகமாகக் கொண்டிருக்கும் அனைத்துத் தர மக்களுக்கும் எமது சேவை தொடர்ச்சியாக இடம்பெற்று வருகிறது. கொழும்பு மாவட்ட தமிழ் மக்களுக்கு இன்று பல சவால்கள் உள்ளன.

குறிப்பாக கல்வி, வீட்டுவசதி, இளைஞர்களுக்கான வேலைவாய்ப்பு, தமிழ்மொழி அமுலாக்கம், அரசாங்க வளங்களைப் பெற்றுக் கொள்ளுதல் இப்படி பல இன்னல்கள் எழுந்துள்ளபோதும், நாம் சம்பந்தப்பட்டவருடன் பேசி இதனைத் தீர்த்து வைத்துக் கொண்டிருக்கின்றோம். இப்படியான அபிவிருத்திப் பணிகளில் நாங்கள் மும்முரமாக ஈடுபட்டு வருகின்றோம்.

அரசாங்கத்திற்கு ஆதரவு தெரிவித்திருந்தாலும் கூட நாம் தேசியப் பிரச்சினையில்

வட, கிழக்கு தமிழர்களின் உணர்வுகளை மதிக்கின்றோம். தமிழ்த் தேசியக் கூட்டமைப்பினரைச் சந்தித்த பொழுதும் தேசிய இனப்பிரச்சினை சம்பந்தமாக அவர்களுடன் ஒருமித்த கருத்துடனேயே செயற்படுவோம் என்பதனையும் நான் எடுத்துச் சொன்னதை அவர்களும் புரிந்து கொண்டார்கள்.

வெறுமனே தமிழ்த் தேசியக் கூட்டமைப்பை ஆதரிப்பதாகக் காட்டுவதன் மூலம் அவர்களது கொழும்பு மாவட்ட அரசியல் நடவடிக்கைகளைத் தடுக்க நாம் நினைப்பதில்லை என்றார்.

## தேர்தல் நடவடிக்கைகளை

### மும்மொழியில் முன்னெடுக்க கோரிக்கை

தேர்தல் நடவடிக்கைகளை மும்மொழிகளில் முன்னெடுக்குமாறு கோரிக்கை விடுக்கப்பட்டுள்ளது.

எதிர்வரும் மாகாணசபைத் தேர்தலின் நடவடிக்கைகளை மும்மொழிகளில் முன்னெடுக்குமாறு தேர்தல்கள் ஆணையாளரிடம், தேசிய மொழிகள் ஆணைக்குழு கோரியுள்ளது.

விசேடமாக தேர்தலுக்கு பயன்படுத்தும் ஆலோசனை கையேடுகள், அறிவித்தல்கள் உள்ளிட்ட ஆவணங்களை மும்மொழிகளில் தயாரிக்குமாறு ஆணைக்குழுவின் தலைவர் நிமல் ரணவக்க குறிப்பிட்டுள்ளார். தேர்தல் நடைபெறவுள்ள வடக்கு, வடமேல் மற்றும் மத்திய மாகாணங்களில் சிங்களம் அல்லது தமிழ் மொழியில் நடவடிக்கைகள் முன்னெடுக்கப்படுவதால் மக்களுக்கு பாதிப்பு ஏற்படாத வகையில் செயற்படுவதே இதற்கான நோக்கமென அவர் கூறியுள்ளார்.

அதற்குத் தேவையான அதிகாரிகளை நியமிக்குமாறு கோரிக்கை விடுத்துள்ளதாகவும் தேசிய மொழிகள் ஆணைக்குழு குறிப்பிட்டுள்ளது.

## தந்தையால் கைவிடப்பட்ட ஒரு பெண் பிள்ளைகள் மீட்பு

தாயற்ற இரண்டு பிள்ளைகளை, பொலிஸ் நிலையத்திற்கு அருகாமையில் கைவிட்டுச் சென்ற பிள்ளைகளின் தந்தை தொடர்பான தகவல் ஒன்று ஹோமாகம பிரதேசத்தில் பதிவாகியுள்ளது.

6 மற்றும் 8 வயதான இந்தப் பிள்ளைகள் தமது தந்தையுடன் ஹோமாகம பிற்புறப்பகுதி பிரதேசத்தில் வாழ்ந்து வந்துள்ளனர்.

ஒரு மாத காலப்பகுதிக்கு முன்னதாக அவர்களின் தாய் குறித்த பிள்ளைகளைக் கைவிட்டுச் சென்ற நிலையில் அவர்களை,

தந்தையே பராமரித்து வந்துள்ளார். இந்த நிலையில் பிள்ளைகளை சுற்றுலாவொன்றிற்கு அழைத்துச் செல்வதாக ஹோமாகம பொலிஸ் நிலையத்திற்கு அருகாமையில் கைவிட்டுச் சென்றுள்ளார்.

கடையொன்றிற்குச் சென்று அபாருட்களை வாங்கி வருவதாக கூறிச் சென்ற தந்தை பல மணிநேரங்களாகியும் திரும்பி வரவில்லை எனத் தெரிவிக்கப்பட்டுள்ளது.

இதனையடுத்து இந்தப் பிள்ளைகளை பொலிஸ் பொறுப்பேற்றுள்ளதுடன், விசாரணைகள் மேற்கொள்ளப்பட்டு வருகின்றன.

## பரீட்சைக்கு சென்றுவிட்டு திரும்பிய மாணவியை அச்சுறுத்திய ஜவர் கைது

(கொழும்பு)

கல்விப் பொதுத் தராதர உயர்தரப் பரீட்சைக்கு தோற்றி விட்டு வீடு திரும்பிக் கொண்டிருந்த பாடசாலை மாணவியை அச்சுறுத்திய குற்றச் சாட்டின் பேரில் 2 பாடசாலை மாணவர்கள் உட்பட ஐந்து பேர் கைது செய்யப்பட்டுள்ளனர்.

இவர்கள் நேற்று முன்தினம் கைது செய்யப்பட்டதாக பொலிஸ் ஊடகப் பேச்சாளர் அலுவலகம் தெரிவித்துள்ளது.

கொழும்பில் இருந்து ஹோமாகம நோக்கிப் பேருந்தில் பயணித்துக் கொண்டிருந்த குறித்த பாடசாலை மாணவி, மஹரகம் ஆசிரிய

வித்தியாலயத்திற்கு அருகாமையில் அச்சுறுத்தலுக்கு உள்ளானதாகத் தெரிவிக்கப்பட்டுள்ளது.

உந்துருளியில் சென்ற இரண்டு மாணவர்களும், மூன்று இளைஞர்களும் குறித்த அச்சுறுத்தலை விடுத்துள்ளதாக முறையிடப்பட்டுள்ளது.

கைது செய்யப்பட்ட மாணவர்கள் பொரளை பி. தேசத்தை சேர்ந்த பிரபல பாடசாலை ஒன்றின் மாணவர்கள் எனத் தெரிவிக்கப்பட்டுள்ளது. அச்சுறுத்தலுக்கு உள்ளான பாடசாலை மாணவி நுகேகொடை பிரதேசத்தில் பிரசித்தி பெற்ற மகளிர் பாடசாலை ஒன்றில் கல்வி கற்று வந்தவர் ஆவார். உயர்தரப் பரீட்சைகள் நிறைவடைந்தவுடன், இவர்கள் தொடர்பில் சட்ட நடவடிக்கை எடுக்கப்படும் என அறிவிக்கப்பட்டுள்ளது.

## வடக்கில் வெற்றி யாருக்கு; மக்களே பதில் சொல்லட்டும்

வடமாகாணசபைத் தேர்தலில் தமிழ்த் தேசியக் கூட்டமைப்பு வெற்றி வாகை சூடும். இதில் மாற்றுக்கருத்துக்கள் இல்லையென தமிழ்த் தேசியக் கூட்டமைப்பின் தலைவர் இரா.சம்பந்தன் தெரிவித்துள்ளார்.

அரசு தற்போது வெளியிடும் பொய்யான கருத்துக்கணிப்பைப் பற்றி நாம் அலட்டிக் கொள்ளத் தேவையில்லை. வட மாகாணசபையைக் கைப்பற்றுவது அரசாங்கமா அல்லது கூட்டமைப்பா என்பதைத் தீர்மானிக்கும் சக்தியாக ஐந்து தேர்தல் தொகுதிகள் திகழ்கின்றன. 14 தேர்தல் தொகுதிகளில் ஐந்தில் கூட்டமைப்புக்கும், நான்கில் அரசுக்கும் வெற்றி

வாய்ப்பு பிரகாசமாக இருக்கிறதென ஸ்ரீலங்கா சுதந்திரக் கட்சியின் பொருளாளரும் அமைச்சருமான டலஸ் அழகப்பெரும் தெரிவித்திருந்தார்.

வடமாகாணசபைத் தேர்தலில் தமிழ்க் கூட்டமைப்பின் மாபெரும் வெற்றியை வடக்கு மக்கள் நிரூபித்துக் காட்டுவார்கள். இந்நிலையில் அரசு அமைச்சர்கள் வெளியிடும் முட்டாள்தனமான - பொய்யான கருத்துக்களுக்கும் நாம் பதில் சொல்லவேண்டிய அவசியம் இல்லை. மக்களே இதற்கான பதிலை தேர்தலில் வழங்குவார்கள்.

அரசானது தேர்தலை நீதியாகவும், சுதந்திரமாகவும் நடத்துவதற்கான ஏற்பாடுகளைச் செய்யவேண்டும். என்றார்.

கடந்த காலங்களில் நடந்த கசப்பான சம்பவங்கள் எமக்கும் அரசுக்குமான இடைவெளிகளை ஏற்படுத்தினாலும் அரசிடம் இருந்துதான் தமிழ் மக்களுக்கான தீர்வைப் பெற வேண்டும் என்பதில் நாம் ஆணித்தரமாக இருக்கின்றோம். சர்வதேச அழுத்தங்களை கொடுத்தாலும் அரசுதான் தீர்வினை தரவேண்டும் என்பதை நாம் புரிந்துகொண்டு இருக்கின்றோம். அதற்காக அரசின் அடாவடித்தனங்களுக்கு நாம் துணை போக முடியாது.



அரசின் அதிகாரத்துக்கு உட்படலாம். இந்த அடிப்படையில் இவற்றை தக்க வைப்பதற்கு பொலிஸ் அதிகாரங்கள் என்பது மாகாண சபைக்குத் தேவை.

**கேள்வி:-** மாகாண சபையின் பொலிஸ் அதிகாரங்கள் ஊடாக நீங்கள் மத்திய அரசையே கட்டுப்படுத்துவீர்கள் என்ற சந்தேகம் அங்கே நிலவுகிறது. அவ்வாறு இருக்கையில் இது சாத்தியப்படுமா?

**பதில்:** பொலிஸ் அதிகாரங்கள் இல்லாமல் மற்றைய அதிகாரங்களைத் தக்கவைக்க முடியாது என்பதே எனது கருத்து. வேற்று நாடுகளில் குறிப்பாக, இங்கிலாந்து போன்ற நாடுகளில் சமுதாய பொலிஸ் என்ற பிரிவுகள் உள்ளன. இவர்களை நிர்வகிக்கின்ற அதிகாரங்களை உள்ளூர் ராட்சி மன்றங்களிடம் கொடுத்திருக்கின்ற றார்கள். அவ்வாறு

■ நேர்கண்டவர் : ஆர். கே. மேனன்

## எம்மால் கோரப்படும் அதிகாரங்கள் அரசினால் தரப்படவில்லை என்பதை சுட்டிக்காட்டவே மாகாண சபை வெற்றி எமக்குத் தேவை

**கேள்வி:-** அன்று எதிர்த்த மாகாண சபை ஆட்சி முறையை இன்று நீங்கள் எவ்வாறு தேவை எனக் கருதுகின்றீர்கள்?

**பதில்:** இந்த மாகாண சபை அதிகாரங்கள் மூலம் மக்களுக்கு எம்மால் எதை சாதிக்க முடியும் என்பதை, ஆட்சியைக் கைப்பற்றி இலங்கை அரசு எமக்கு அதிகாரங்களை தந்த பின்பே அது பற்றி உறுதிபடக் கூறமுடியும். தமிழ் மக்கள் போராட்ட வரலாற்றில் பலதும் பத்தும் கோரப்பட்ட சம்பவங்களும் அது நிராகரிக்கப்பட்ட சம்பவங்களும் ஆதாரபூர்வமாக பல உண்டு. அதேபோல் இந்த மாகாண சபை மூலம் அதில் கிடைக்கும் அதிகாரங்கள் மூலமும் தமிழ் மக்களுக்கு முழுமையான தீர்வினைப் பெற்றுக்கொடுக்க முடியாது. இதற்காகவே இதை நாம் முன்பு எதிர்த்தோம். தற்போது இலங்கை அரசு தமிழ் மக்களையும், சர்வதேசத்தையும் ஏமாற்றுவதற்காகவே மாகாண சபை தீர்வினை அதிகாரங்கள் அற்ற ரீதியில் வலுப்படுத்தி வருகின்றது என்பது எமக்குப் புரிந்தும் தற்போது இதை ஏற்றுக் கொண்டு இம்மாகாணசபை அதிகாரங்களுக்காக மக்களின் அங்கீகாரம்கோரி நிற்கின்றோம். மாகாண சபையை நாம்

**உள்நுழைந்து சிலவற்றை நியாயப்படுத்துவதன் மூலம் தான் சட்டரீதியான சாட்சிகளைப் பெற முடியும். இதன் அடிப்படையில் தான் இந்த மாகாண சபை ஆட்சி முறைசைக்குள்ளும் நாம் இறங்கியுள்ளோம்.**

கைப்பற்றி அதிகாரங்களைக் கோரியும் கூட அரசு அதனை தரவில்லை என்பதை சர்வதேசத்திற்கு சாட்சி ஏற்படுத்த வேண்டும். இதுவே இம் மாகாண சபையைத் தற்போது ஏற்றுக் கொண்டிருப்பதற்கான அர்த்தமாகும்.

**கேள்வி:-** அப்படியானால், உங்களை வெற்றிபெற வைப்பதனால் மக்களுக்கு எந்தப் பயன் கிட்டும் என்று சொல்கிறீர்கள்? சர்வதேசத்திற்கு அரசாங்கத்தை அம்பலப்படுத்துதல் மட்டும் தானா மாகாண சபைத் தேர்தலில் வெற்றி பெற்று நீங்கள் செய்ய நினைப்பது?

**பதில்:** இது ஒன்றே அரசியல் தீர்வுக்குச் சாதகமானது என நினைக்கின்

றேன். தமிழர்களாக இருந்து கொண்டும் அரசோடு சார்ந்து கொண்டு அரசின் ஊது குழல்களாக இருக்கும் சிலரின் வாக்கு பலங்களை முறியடிக்க வேண்டும். தேர்தலில் இருந்து நாம் விலகப்பட்டால் இவர்களின் சர்வாதிகாரம் ஓங்கும். அரசு தமிழர்களுக்கு எதிரான அடக்கு முறையை அதிகரிக்கும்.

**கேள்வி:-** உங்களால் பெற்றெடுத்துக் கொடுக்கக்கூடிய தமிழர்களுக்கான அரசியல் தீர்வு என்று எதைக் கருதுகின்றீர்கள்?

**பதில்:** எங்களைப் பொறுத்த வரையில் நிரந்தரமான அரசியல் தீர்வைப் பெற்ற பின் வடக்கு-கிழக்கு இணைந்த மத்திய அதிகாரங்கள் குவிக்கப்படாத ஓர் சமஷ்டி அதாவது, இணைப்பாட்சி. இதனை வடமொழியில் சமஷ்டி என

எம்மிடம் எந்தத் தீர்வையும் வழங்காது அரசு நழுவிக்கொண்டது. இந்தியா உட்பட பல்வேறு நாடுகள் எமக்குக் கூறியது, கிடைக்கின்ற அதிகாரங்களைப் பெற்றுத்தான் படிப்படியாக முன்னேற வேண்டும் என்பதே. இலங்கை அரசு தரவில்லை. ஆனால், தரவில்லை என்று வெளியில் நின்று கூறுவதில் அர்த்தமில்லை. உள் நுழைந்து சிலவற்றை நியாயப்படுத்துவதன் மூலம் தான் சட்டரீதியான சாட்சிகளைப் பெற முடியும். இதன் அடிப்படையில் தான் இந்த மாகாண சபை ஆட்சி முறைமைக்குள்ளும் நாம் இறங்கியுள்ளோம். எதை இலங்கை அரசு எம்மிடம் தர விரும்புகின்றது. எதை எம்மிடம் இருந்து பறிக்க விரும்புகின்றது என்பதையும் நியாயப்படுத்துவதே எமது தற்போதைய அரசியல்

இருக்கும்போது ஒரு மாகாண சபைக்கு பொலிஸ் அதிகாரங்கள் இல்லை என்பதை சர்வதேச நாடுகள் கூட ஏற்றுக்கொள்ளாத தன்மை காணப்படுகின்றது.

**கேள்வி:-** இது வரை காலமும் நடந்த அனுபவ அரசியலில் இருந்து அரசுடன் இணைந்து சிலவற்றை முன்னெடுக்கும் போது தான் தமிழர்களுக்கான தீர்வு கிடைக்கும் எனச் சொல்லப்படும் இன்றைய யதார்த்த கொள்கையை உங்களுடைய கட்சி ஏன் ஏற்றுக்கொள்ளவில்லை? ஏன் இந்த இணக்க அரசியல் நீரோட்டத்தில் நீங்கள் கலக்கத் தயாராக இல்லை?

**பதில்:** இணக்க அரசியல் என்பது இலங்கை அரசிடம் எமக்கு சாத்தியப்படாது. ஏனெனில் கடந்த 1965ஆம் ஆண்டுகளில் டட்டி- செல்வா ஒப்பந்தத்தின்போது மக்களால் தெரிவு செய்யப்பட்டவராக அல்லாது சென்ற றால் தெரிந்தெடுக்கப்பட்ட திரு. திருச் செல்வம் அவர்களை அமைச்சராக நியமித்து அபிவிருத்திகளை முன்னெடுக்க எடுத்த முயற்சிகள் தோல்வியில் முடிந்தமை குறிப்பிடத்தக்கது.

## தமிழ்த் தேசிய கூட்டமைப்பின் டீவ்பாளர் சிவாஜிலிங்கம்

பார்கள். இதைத்தான் நாம் எதிர்பார்கின்றோம். இதைக்கூட சிங்களப் பேரினவாத அரசு வழங்கும் என்ற நம்பிக்கை எமக்கு இல்லை. உதாரணமாக ஒரு கிராம அபிவிருத்தி சங்கத்திற்கு வழங்கப்பட்டுள்ள அதிகாரத்தைக்கூட அரசு எமக்கு வழங்கத் தயாரில்லை.

**கேள்வி:-** அப்படியானால் இந்த அரசிடம் தமிழ் மக்களுக்கான அரசியல் தீர்வை தமிழ்த் தேசியக் கூட்டமைப்பு எப்படிப் பெறலாம் என நீங்கள் நம்புகின்றீர்கள்? அரசு தீர்வினைத் தர மாட்டாது என நீங்கள் நினைத்தால், எதை மையமாக வைத்து தமிழ்த் தேசியக் கூட்டமைப்பின் போராட்டம் தொடர்கின்றது?

**பதில்:** மனிதர்களிடத்தில் ஏற்படுகின்ற எந்தப் பிரச்சினையாக இருந்தாலும் உதாரணமாக குடும்பப் பிரச்சினை அதற்கு அப்பால் உறவினரிடத்து ஏற்படும் பிரச்சினை என எதுவாக இருந்தாலும் பேசித் தீர்க்க வேண்டும் என்பதே ஒவ்வொருவரும் விரும்புகின்றனர். எமது வீட்டுப் பிரச்சினைக்கு அடுத்த வீட்டில் தீர்வு கிடைக்காது என்பதையும் நாம் உணர்வோம். எதற்கு எடுத்தாலும் சர்வதேசத்திற்கு ஒடுகின்ற தன்மையை நாம் விரும்பவில்லை. இலங்கை அரசிடம் பேசி அதற்கான தீர்வுகளைப் பெறலாம் என்பதே எமது விருப்பம். அந்த அடிப்படையில் தான் தமிழ்த் தேசியக் கூட்டமைப்பு 2011ஆம் ஆண்டு இலங்கை அரசுடன் சமரசப் பேச்சு வார்த்தையில் ஈடுபட்டது. ஆனால்,

திசை முகமாகும்.

**கேள்வி:-** அரசு 13ஆவது அரசியல் திருத்தச் சட்டத்தில் கூறியதுபோல் அனைத்து அதிகாரங்களையும் தந்தாலும் இன்றுள்ள நிலையில் அதனைத் தக்கவைக்க உங்களிடம் என்ன உபாயம் இருக்கிறது?

**பதில்:** நீங்கள் கூறியது போல அரசு சர்வதேச அழுத்தங்களுக்காக, இந்தியாவின் கோரிக்கையை நிறைவேற்றுவதற்காக 13இல் கூறப்பட்ட விடயத்தில் கை வைக்காது பொலிஸ், காணி அதிகாரங்கள் உட்பட அனைத்து அதிகாரங்களையும் எம்மிடம் தந்தாலும் ஒரு கையால் கொடுத்து மற்றைய கையால் எப்படி எடுக்க வேண்டும் என்றும் அரசுக்கு தெரியும். உதாரணமாகத் தேசிய கொள்கை என்ற ரீதியிலும் தேசிய பாதுகாப்பு என்கின்ற ரீதியிலும் மத்திய அரசு எதிலும் தலையிடக்கூடிய நிலை உள்ளது. அதைச் சாட்டாக வைத்து கொடுக்கப்பட்ட அதிகாரங்கள் மீண்டும் பறிக்கப்படலாம். ஒரு வீதியானது தேசிய நெடுஞ்சாலை என்ற ரீதியில் அதனை ஏ தரத்துக்கு உயர்த்தி மாகாண சபையில் இருந்து அதனை பறித்தெடுக்கின்ற அதிகாரம் மத்திய அரசுக்கு உண்டு. மாகாண சபைக்கு உட்பட்ட ஒரு பாடசாலை யினைத் தேசிய பாடசாலை எனத் தரம் உயர்த்தினால் அது மத்திய அரசின் கீழ்செல்ல வாய்ப்பு உண்டு. வைத்தியசாலைகளை எடுத்துக் கொண்டால் அவ்வாறு தரம் உயர்த்தப்படுகின்றபோது அது மத்திய

ஆகவே, கடந்த காலங்களில் நடந்த கசப்பான சம்பவங்கள் எமக்கும் அரசுக்குமான இடைவெளிகளை ஏற்படுத்தினாலும் அரசிடம் இருந்து தான் தமிழ் மக்களுக்கான தீர்வைப்

பெற வேண்டும் என்பதில் நாம் ஆணித்தரமாக இருக்கின்றோம். சர்வதேச அழுத்தங்களை கொடுத்தாலும் அரசுதான் தீர்வினை தரவேண்டும் என்பதை நாம் புரிந்துகொண்டு இருக்கின்றோம். அதற்காக அரசின் அடாவடித்தனங்களுக்கு நாம் துணை போக முடியாது.

**கேள்வி:-** இறுதியாக, தங்களுக்கு நன்றி கூறிக்கொண்டு ஒரு கேள்வியினை முன்வைக்கின்றேன். வேட்பாளர் தெரிவில் தங்களது கட்சி எடுத்த முடிவினை சரியென நியாயப்படுத்துகின்றீர்களா?

**பதில்:** அதில் இருக்கின்ற குறை நிறைகள் தொடர்பாக நாம் அனைவரும் கலந்துரையாடினோம். இறுதியில் ஏற்பட்டபொதுமைப்பட்ட முடிவுக்கு அனைவரும் ஏகமனதாகவே ஆமோதித்தோம். இதில் எந்த முரண்பாடுகளும் எமக்கு இல்லை. பத்திரிகை சார்பாகவும் உங்களுக்குத் தனிப்பட்ட ரீதியிலும் என்னை முன்னிலைப்படுத்தியமைக்காக நன்றி கூறி மக்களை எனது கட்சிக்கும் எனக்கும் வாக்கு அளிக்குமாறு வேண்டி விடைபெறுகின்றேன்.

தினமுரசு பத்திரிகை சார்பாக எமது நன்றிகள் உங்களுக்கும் உரித்தாகட்டும்.

# போரின் பெரும் வெற்றிக்கு கோத்தாபய ராஜபக்சவே காரணம்

## ஜனாதிபதியின் செயலாளர் புகழாரம்




(கொழும்பு)

ஜனாதிபதி மகிந்த ராஜபக்ச இல்லாதிருந்தால் தீவிரவாதத் துக்கு எதிரான போர் இருந்திருக்காது, இலங்கைப் பாதுகாப்புச் செயலர் கோத்தாபய ராஜபக்ச இல்லாதிருந்தால், வெற்றி சாத்தியமாகியிருக்காது என்று தெரிவித்துள்ளார் ஜனாதிபதி செயலர் லலித் வீரதுங்க.

கொழும்பில் நேற்று முன்தினம் மாலை இடம்பெற்ற சி.ஏ. சந்திரபிரேம எழுதிய, "கோத்தாவின் போர்" என்ற ஆங்கில நூலின், சிங்கள மொழி பெயர்ப்பான "கோத்தாபயகே யுத்தம்" என்ற நூல் வெளியீட்டு விழாவில் உரையாற்றியபோதே அவர் இவ்வாறு கூறியுள்ளார்.

ஜனாதிபதி தலைமையின் கீழும், கோத்தாபய ராஜபக்சவின் சோமவன்ச அமரசிங்க சீனா பயணம்



(கொழும்பு) மக்கள் விடுதலை முன்னணியின் தலைவர் சோமவன்ச அமரசிங்க கல்வி சுற்றுலா ஒன்றுக்காக நேற்று சீனா பயணமாகியுள்ளார்.

இவருடன் மக்கள் விடுதலை முன்னணியின் மத்திய குழு உறுப்பினர் எச்.பி.தம்மிக்கவும் சீனா சென்றுள்ளதாக மக்கள் விடுதலை முன்னணி விடுத்ததுள்ள அறிக்கையில் தெரிவிக்கப்பட்டுள்ளது.

தெற்கு ஆசியாவின் சோஷலிச கட்சிகளுக்கான என்ற அமைப்பு தெற்காசியாவில் சோஷலிச கட்சிகளுக்காக ஏற்பாடு செய்துள்ள சர்வதேச மாநாட்டில் பங்கேற்கவே மக்கள் விடுதலை முன்னணி குழுவினர் சீனா சென்றுள்ளனர்.

சீனாவின் கம்யூனிஸ்ட் கட்சி மக்கள் விடுதலை முன்னணிக்கு விடுத்ததுள்ள அழைப்பை அடுத்து சோமவன்ச குழுவினர் சீனா சென்றுள்ளனர்.

நேற்று ஆரம்பமான குறித்த சர்வதேச மாநாடு எதிர்வரும் 30 ஆம் திகதி வரை இடம்பெறவுள்ளது.

இதில் இந்தியா, பங்களாதேஷ் மற்றும் நேபாளம் ஆகிய நாட்டு சோஷலிச கட்சி பிரதிநிதிகளும் பங்கேற்கவுள்ளனர்.

## கையடக்கத் தொலைபேசி சந்தையில் தடம்பதிக்கவுள்ள ஒரேஞ்சு நிறுவனம்



கைச் சாத்திடப்பட்டுள்ளதாகவும் ஒரேல் கோப்பரேஷனின் முகாமைத்துவ பணிப்பாளர் குஷான் கொடிதுவக்கு தெரிவித்துள்ளார்.

இலங்கையின் மின் உதிரிப்பாகம் மற்றும் கையடக்க தொலைபேசி ஆகிய துறைகளில் புதிய புரட்சியை ஏற்படுத்தும் நோக்கில் நாட்டின் முன்னிலை மின் உதிரிப்பாக நிறுவனமான ஒரேஞ்சு நடவடிக்கை எடுத்துள்ளது.

அதற்கமைய இன்னும் இரண்டு மாதங்களில் கையடக்க தொலைபேசி துறையில் தடம்பதிக்க உள்ளதாகவும் இதற்கான உட்படிக்கை ஏற்கனவே

டக்க தொலைபேசி விற்பனை சந்தைக்கு வரும் முதலாவது மின் உதிரிப்பாக நிறுவனமாக ஒரேல் கோப்பரேஷன் முத்திரை பதிக்கவுள்ளது. கையடக்க தொலைபேசி சந்தைக்கு வருவதற்கு ஒரேஞ்சு நிறுவனத்துக்கு இந்தியாவின் பி.கே.மோடி குழு மத்துக்கு சொந்தமான ஸ்பைஸ் மொபைல் நிறுவனம் உதவுகின்றது.

ஒரேல் கோப்பரேஷனின் முகாமைத்துவ பணிப்பாளர்

குஷான் கொடிதுவக்கு மேலும் கருத்து தெரிவிக்கையில் "மின் உதிரிப்பாக துறையும் கையடக்க தொலைபேசித் துறையும் எதிர்காலத்தில் இரண்டு துறைகள் அல்ல. இரண்டுமே ஒன்றாகும். இது தற்போது புலப்பட ஆரம்பித்துள்ளது.

பலர் தமது வீடுகளிலுள்ள மின் உதிரிப்பாகங்களை தமது கையடக்க தொலைபேசியிலிருந்தே இயக்கும் காலம் வெகு விரைவில் வரும். அதற்காக அவர்களுக்கு சிறந்த கையடக்க தொலைபேசிகள் தேவை. கையடக்க தொலைபேசிகளையும் மின் உதிரிப்பாகங்களையும் ஒரே கூரையின் கீழ் கொள்வனவு செய்ய சந்தர்ப்பம் கிடைத்தால் அது பாவனையாளர்களுக்கு மிக நன்மை பயக்கும். அதற்கமையவே எமது நிறுவனம் கையடக்க தொலைபேசி துறையில் தடம்பதிக்க தீர்மானம் எடுத்துள்ளது என கூறினார்.

முயற்சியினாலும் தான் வெற்றி கிடைத்தது.

கடந்தகாலத் தலைமைகள் பல வணப்பட்டு, தோல்வியை சந்தித்த நிலையில்தான், சிறந்த தலைமைத்துவம் மூலம் கோத்தாபய ராஜபக்ச இதனை சாதித்துள்ளார் என்று இந்த நூலில் குறிப்பிடப்பட்டுள்ளது.

1990 களில் பல்வேறு நாடுகள் மற்றும் வெளிப்புற சக்திகளின் தலையீடுகளால், போரின் போது ஏற்பட்ட நெருக்கடிகள் குறித்தும் இந்த நூல், விபரித்துள்ளது என்றும் அவர் தெரிவித்துள்ளார்.

இந்த நிகழ்வில், இலங்கை நாடாளுமன்ற சபாநாயகர் சமல் ராஜபக்ச, படைத்தளபதிகள், அமைச்சர்கள், அதிகாரிகள் பலரும் கலந்து கொண்டனர்.

## ஆவண எரிப்பு குறித்து தொடர் விசாரணை

(கொழும்பு)

கொழும்பு மாநகர சபையின் ஆவணங்கள் எரிக்கப்பட்டமை தொடர்பில் தொடர்ந்தும் விசாரணை மேற்கொள்ளப்படுவதாக கொழும்பு மாநகர மேயர் ஏ.ஜே.எம்.முஸ்லிம் தெரிவித்தார்.

கொழும்பு மாநகர சபையின் ஆவணங்கள் சில பொரளை மயானத்திற்கு எடுத்துச் செல்லப்பட்டு எரிக்கப்பட்டன.

இது குறித்து தகவல் அறிந்த மாநகர சபை உறுப்பினர்கள் பொரளை மயானத்திற்குச் சென்று ஆவணங்களை மீட்டு மாநகர மேயரிடம் ஒப்படைத்தனர்.

குறித்த சம்பவம் தொடர்பில் உள் விசாரணைக்கு மாநகர முதல்வர் உத்தரவிட்ட நிலையில், ஆரம்பக்கட்ட விசாரணையில் மாநகர சபையின் முக்கிய ஆவணங்கள் எரிக்கப்பட்டுள்ளமை கண்டறியப்பட்டுள்ளது. சம்பவத்துடன் தொடர்புடைய நால்வர் மீது ஒழுக்காற்று விசாரணை நடாத்துமாறு கொழும்பு மாநகர மேயர் ஏ.ஜே.எம்.முஸ்லிம் அதிகாரிகளுக்கு ஆலோசனை வழங்கியுள்ளார்.

## விசேட வகுப்புத் தடை மாணவர்களுக்கான அந்தி

### இலங்கை ஆசிரியர் சங்கம் குற்றச்சாட்டு

(கொழும்பு)

எதிர்வரும் 25 ஆம் திகதி நடைபெறவுள்ள ஐந்தாம் ஆண்டு புலமைப்பரிசில் பரீட்சைக்கு ஐந்து தினங்களுக்கு முன்னரே செயலம்வர்கள், விசேட வகுப்புக்கள், கருத்தரங்குகள் நடத்துவதற்கு தடை விதிக்கப்பட்டமை மாணவர்களுக்கு இழைக்கப்படும் அநீதியென இலங்கை ஆசிரியர் சேவைகள் சங்கம் தெரிவித்துள்ளது.

இந்த நடவடிக்கையின் ஊடாக மாணவர்களின் கல்விக்கான

அடிப்படை உரிமை மீறப்படுவதாக சங்கத்தின் பிரதம செயலாளர் மகிந்த ஜயசிங்க தெரிவித்துள்ளார்.

இலவசக் கல்விக்கு இவ்வாறான நடவடிக்கைகள் மூலம் பாதிப்பு ஏற்பட்டுள்ளது. எனவே மாணவர்களுக்கு இழைக்கப்படும் அநீதியை தடுத்து நிறுத்துவதற்கு, இந்த விடயம் தொடர்பில் வெளியான சுற்றறிக்கை மீளப்பெறப்பட வேண்டும் என்றார்.

இதேவேளை, செயலம்வர்கள்,

விசேட வகுப்புக்கள், கருத்தரங்குகளை நடத்துவதற்கான தடை எதிர்வரும் 25 ஆம் திகதி நண்பகல் வரையில் அமுலில் இருக்குமென பரீட்சைகள் ஆணையாளர் நாயகம் பிள்ளி, எம்.என்.ஜே.புஷ்புகுமார் கூறியுள்ளார்.

இந்த விதிமுறைகளை மீறுபவர்கள் தொடர்பில் தகவலறிந்தால், பொலிஸாருக்கு தெரியப்படுத்துமாறு பரீட்சைகள் ஆணையாளர் நாயகம் பொதுமக்களிடம் கோரிக்கை விடுத்துள்ளார்.

## பேருந்து கட்டண அதிகரிப்பை ஆராய அமைச்சரவை உப குழு

(கொழும்பு)

அரசாங்க அனுமதியின்றி பேருந்து கட்டணங்களை அதிகரிக்கப் போவதாக தனியார் பேருந்து உரிமையாளர்கள் அறிவித்துள்ள நிலையில், அதனை தடுக்கும் வகையிலான

ஒரு அமைச்சரவை பத்திரத்தை தனியார் போக்குவரத்து சேவைகள் அமைச்சர் சீ.பி.ரத்னாயக சமர்ப்பித்துள்ளார்.

இந்த பிரச்சினை தொடர்பாக ஆராய்வதற்காக அமைச்சர்கள் மட்டத்திலான குழுவொன்று நியமிக்கப்பட்டுள்ளது.

இந்த குழுவில் அமைச்சர்களான சீ.பி.ரத்னாயக, குமார வெல்கம், தினேஷ் குணவர்தன, காமினி லொக்குகே மற்றும் சிரேஷ்ட அமைச்சர் ஏ.எச்.எம்.பெளசி ஆகியோர்

உள்ளடங்குகின்றனர்.

இதேவேளை மாகாண சபை தேர்தல் முடியும் வரை பேருந்து கட்டணத்தை தாம் உயர்த்துவதை தடுக்கவே இந்தக் குழு அமைக்கப்பட்டுள்ளது என தனியார் பேருந்து உரிமையாளர்கள் சங்க தலைவர் கெமுனு விஜயரத்ன தெரிவித்தார்.

அடுத்த நடவடிக்கைகள் பற்றி ஆராய்வதற்காக சகல தனியார் பேருந்து சங்கங்களின் பிரதிநிதிகளும் கூடவுள்ளதாக அவர் மேலும் தெரிவித்தார்.

## 12,000 மெற்றிக் தொன் நெல் கொள்வனவு

(கொழும்பு)

சிறுபோகத்தில் இதுவரையான காலப்பகுதியில் 12 ஆயிரம் மெற்றிக் தொன் நெல் அரசாங்கத்தினால் கொள்வனவு செய்யப்பட்டுள்ளதாக நெல் சந்தைப்படுத்தல் சபை தெரிவித்துள்ளது.

அதிகளவிலான நெல் அம்பாறை மாவட்டத்தில் இருந்து கொள்வனவு செய்யப்பட்டுள்ளதாக சபையின் தலைவர் கே.பி.ஜயசிங்க தெரிவித்துள்ளார்.

அம்பாறை மாவட்டத்தில் இருந்து நான்காயிரம் மெற்றிக்

தொன் நெல் கொள்வனவு செய்யப்பட்டுள்ளது.

400 மில்லியன் ரூபா நிதி ஒதுக்கீட்டில் கிளிநொச்சி, பொலன்னறுவை, அநுராதபுரம் மற்றும் குருநாகல் மாவட்டங்களில் நெல் கொள்வனவு செய்யும் நடவடிக்கை ஆரம்பிக்கப்பட்டுள்ளது.

இம்முறை சிறுபோகத்தில் ஒரு இலட்சத்து பத்தாயிரம் மெற்றிக் தொன் நெல்லை கொள்வனவு செய்ய ஏதிர்பார்த்துள்ளதாக நெல் சந்தைப்படுத்தல் சபை தெரிவிக்கின்றது.

# வறுமைத்தடையை நீக்க மாணவர்களுக்கு புலமைப்பரிசில்

-வடமாகாண ஆளுநர் ஜி.ஏ.சந்திரசிநி-

பாடசாலை மாணவர்களுக்கு மகிந்த சிந்தனையின் கீழ் உருவாக்கப்பட்ட புலமைப்பரிசில் திட்டம் கல்விக்கு இடையூறாக வுள்ள வறுமை என்னும் தடையைத்தாண்டி மாணவர்கள் கல்வியை தொடரவேண்டும் என்ப தற்காகும் என வடமாகாண ஆளுநர் ஜி.ஏ. சந்திரசிநி தெரிவித்துள்ளார்.

தீவகத்தில் 500 பாடசாலை மாணவர்களுக்கு புலமைப்பரிசில் வழங்கும் நிகழ்வு காரைநகர் யாழ்ரன் கல்லூரியில் அண்மையில் நடைபெற்றது. இந்நிகழ்வில்

பிரதம விருந்தினராகக் கலந்து கொண்டு உரையாற்றுகையிலே அவர் இவ்வாறு தொவித்தார். அவர் தொடர்ந்து உரையாற்றுகையில்

மாணவர்கள் இத்திட்டத்தின் மூலம் அதிபர்கள், ஆசிரியர்கள், பெற்றோர்கள் ஆகியோரின் ஒத்துழைப்புடன் தடையற்ற கல்வியை பெற்று வாழ்க்கையில் உயர்ந்த நிலையை பெற வேண்டும். அந்த வகையில் வடமாகாணத்தில் 3500 மாணவர்களை தேர்ந்து எடுத்துள்ளோம். அதில் தீவகத்தில் மட்டும்

500 மாணவர்களுக்கு தலா 500 ரூபா வீதம் வழங்குகிறோம்.

மேலும் மாணவர்களின் பல்,கண்,காது என்பன அதிபர்களின் அனுமதியுடன் பரிசோதித்து சிகிச்சைகள் பெற்றுக் கொள்ளவும் மூக்குக் கண்ணாடி தேவைப்படும் மாணவர்களுக்கு அதனை இலவசமாக பெற்றுக் கொடுப்பதற்கும் வசதிகள் செய்து கொடுக்கப்படும்.

மேலும் பசுப்பால் மதிய உணவு விநியோகம் சீராக இடம் பெறுவதற்கு உரிய நடவடிக்கை எடுக்கப்படும். அத்துடன் இணைப்பாட விதானச் செயற்பாடுகளில் குறிப்பாக சங்கீதம், நடனம், நாடகம் போன்ற வற்றில் சாதனை படைக்கும் மாணவர்களுக்கும் புலமைப்பரிசில் வழங்க எண்ணியுள்ளதுடன் உயர்தரப் பரீட்சையில் திறமைச்சித்தி பெறுபவர்களுக்கு கல்வியை தொடர ஆவன செய்து கொடுக்கவும் எண்ணியுள்ளதாக அவர் மேலும் தெரிவித்தார். (50)

# அடிக்கல் நாட்டும் வைபவம்

(மண்டைதீவு)

மண்டைதீவு கண்டுப்புளியடி அருள்மிகு ஸ்ரீ சிவ உக்கிர வீரபத்திரசுவாமி ஆலய புனர்நிர்மான அடிக்கல் நாட்டுவைபவம் எதிர்வரும் 26ஆம் திகதி திங்கட்கிழமை காலை 9.15 மணிமுதல் 10.30 மணிவரையுள்ள சுபவேளையில் நடைபெறவுள்ளது.

இவ்வாலயம் பெரிதாக அமைக்கப்படவுள்ளதுடன் ஏனைய பரிவார மூர்த்திகளாக விநாயகர்,பார்வதி சமேத சந்திரமௌலீஸ்வரர், இலட்சுமி,நாராயணன்,வள்ளி,தெய்வானை சமேதமுருகப் பெருமான்,வைரவப்பெருமான்,ஆஞ்சநேயப் பெருமான் மற்றும் நவக்கிரக மூர்த்திகள் ஆகியனவும் புனரமைக்கப்படவுள்ளது. (பா)

# ஆனையிறவு கடற்கரை பகுதியில்

## அணைகட்டும் வேலைகள்

(கிளிநொச்சி)

வடபகுதி புகையிரதச் சேவையை துரிதப்படுத்தும் நோக்கில் ஆனையிறவில் கடற்கரையை அண்டிய பகுதிகளில் கொங்கிறீர் அணை கட்டும் வேலைகள் தற்போது மும்முரமாக மேற்கொள்ளப்பட்டு வருகிறது.

முன்னைய புகையிரதப் பாதை கடலுடன் நெருக்கமாக உள்ள நிலையில் பாதுகாப்பானதாக அமைக்கும் நோக்கில் கொங்கிறீர் கட்டுமானங்கள் அமைக்கப்பட்டு நிறைவுறும் நிலையை அடைந்துள்ளது. கடலுக்கும் நிலத்திற்கும் இடையிலான புகையிரதப் பாதை நிலப்பகுதி தயார்படுத்தப்படும்

வேலையும் நடைபெற்று வருகிறது.

1990 இற்கு முந்திய கட்டுமானங்கள் யாவுமே அழிவடைந்துள்ள நிலையில் தற்போது புகையிரதப் பாதை கடல் அரிப்பிற்கு உள்ளாகாத வகையில் புனரமைப்பு வேலைகள் துரிதமாக நடைபெற்று வருகிறது. ஆனையிறவில் 120 மில்லியன் ரூபா செலவில் புதிய புகையிரதப் பாதை நிலையம் அமைக்கும் பணிக்கான அடிக்கல் நாட்டப்பட்டதும் குறிப்பிடத்தக்கது.

தென்பகுதி பாடசாலை மாணவர்களின் நிதி சேகரிப்பின் மூலம் இத்தொகை திரட்டப்பட்டது குறிப்பிடத்தக்கது. (90)

# சங்காபிஷேகம்

(செட்டியகுறிச்சி)

பூநகரி ஈச்சங்காட்டு வைரவர் ஆலய சும்பாபிஷேக தினமான இன்று புதன் காலை சங்காபிஷேக நிகழ்வும் விசேட அபிஷேக ஆராதனையும் வீதி உலாவும் இடம்பெறும். தொடர்ந்து நண்பகல் மகேஸ்வர பூசையும் இடம்பெறும். ஆலய பரிபாலன சபையினர் அறிவித்துள்ளனர். (112)

ஐராஞ்சகத்  
தன்மையை  
முதன்மைப்  
படுத்தி  
பக்கம் சாராமல்  
துணிச்சலுடன்  
தரமான  
அம்சங்களை  
அள்ளிவரும்  
வாரமலர்.

வாரமலர்

# தினமுரசு

நாளைய தினமுரசு வாரமலரில்...

22.08.2013

வாரமலர்  
தினமுரசு

காணாமல் போனவர்கள்  
கண்டுபிடிக்கப்படுவார்களா?

எகிப்தை எரிக்கிறது  
அமெரிக்கா!

வடக்கில்  
அதிர்ச்சி தரும்  
வீதி விபத்துக்கள்

உங்கள் முகவர்களிடம்  
கேட்டு வாங்கிப் படியுங்கள்...

- காணாமல் போனவர்கள் கண்டுபிடிக்கப்படுவார்களா?
- எகிப்தை எரிக்கிறது அமெரிக்கா!
- வடக்கில் அதிர்ச்சி தரும் வீதி விபத்துக்கள்!
- ஆபிரிக்கப் பெண்களின் அவலம் பெண்மையைப் பறிக்கும் பாதகம்!



தூரத்  
அதிகவில்லை...

சூடு - சுவை - சுவாரசியம் உதுதான் தினமுரசு

# ஊக்கமருந்து பயன்பாடு; ரைடருக்குத் தடை



நியூசிலாந்து கிரிக்கெட் வீரர் ஜேசி ரைடர் சர்ச்சைகளில் சிக்கி கொள்வது அவருக்கு வாடிக்கையான ஒன்றாகும்.

கடந்த சில மாதங்களுக்கு முன்பு ரைடர் மதுபான நிலையத்தில் குடித்துவிட்டு ரகசியத்தில் ஈடுபட்டார். இதுதொடர்பான மோதலில் அவர் கடுமையாக தாக்கப்பட்டார். ஆபத்தான நிலைக்கு சென்று அவர் உயிர் பிழைத்து வந்தது ஆச்சரியமே. இந்த நிலையில் ஜேசி ரைடர் ஊக்க மருந்து பயன்படுத்திய தகவல் தெரிய வந்துள்ளது. கடந்த மார்ச் மாதம் உள்ளூர் போட்டியில் விளையாடியபோது ஊக்க மருந்து பயன்படுத்தியது சோதனையில் தெரியவந்தது. உடல் எடையை குறைக்க அவர் ஊக்க மருந்தை உட்கொண்டு இருப்பதாகக் கூறப்பட்டது. நியூசிலாந்து விளையாட்டு தீர்ப்பாயம் இதுதொடர்பாக விசாரணை நடத்தியது. இதில் அவர் ஊக்கமருந்து பயன்படுத்தியது உறுதி செய்யப்பட்டது. அதன்படி நியூசிலாந்து விளையாட்டு தீர்ப்பாயம் ரைடருக்கு 6 மாதம் தடை விதித்துள்ளது. ஏப்ரல் மாதத்தில் இருந்து இந்தத்தடை அமுலுக்கு வந்தது. ஒக்ரோபர் மாதத்துடன் அவரது தடை முடிகிறது. அதன்பிறகு அவரால் விளையாட முடியும். 29 வயதான ரைடர் 18 டெஸ்டில் 1269 ஓட்டங்கள் எடுத்துள்ளார். சராசரி 40.93 ஆகும். 39 ஒருநாள் போட்டியில் 1,100 ஓட்டங்கள் எடுத்துள்ளார்.

# கனவு கடிவாமாவது

நாட்டுக்காக விளையாடிய ஒவ்வொரு வீரருக்கும் மதிப்பு அளிக்க வேண்டும். பல்வேறு காலக்கட்டத்தில் விளையாடியவர்களை ஒப்பிட்டு கனவு அணியை தேர்வு செய்வது மிகவும் கடினம் என இந்தியக் கப்டன் டோனி தெரிவித்தார். இந்தியக் கிரிக்கெட்டில் பல்வேறு காலங்களில் பலர் சிறப்பான ஆட்டத்தை வெளிப்படுத்தியுள்ளனர். இதை ஒட்டு மொத்தமாக தொகுத்து, மற்றவர்களுடன் ஒப்பிட்டு பார்ப்பது என்பது மிகவும் கடினம். எனது வாழ்க்கையில் எப்போதும் சிறந்த இந்தியக் கனவு அணியைத் தேர்வு செய்யப்போவதில்லை. ஏனெனில், இந்திய அணிக்காக விளையாடிய ஒவ்வொருவருக்கும், மற்றவர்கள் மதிப்பு தர வேண்டும் என்று நினைப்பவன் நான். சேவக், கம்பீர், யுவராஜ் மற்றும் சகீர்கான் போன்றவர்களுக்கு வயதாகி விட்டதால், இந்திய அணியில் இடம் கிடைக்கவில்லை என்பது தவறு. என்னைப் பொறுத்தவரையில் வயது ஒரு பிரச்சினையே அல்ல. ஆட்டத்திற்கு மற்றும் உடற் தகுதி தான் முக்கியம். அதேபோல, டெஸ்ட், ஒருநாள் மற்றும் ரூவென்ரி-20 என அனைத்து வித கிரிக்கெட்டும் ஒன்றுக்கொன்று தொடர்பு உள்ளவை தான். இதில் ஒரு போட்டியில் வெளிப்படுத்தும் திறமை தான், மற்றவரை கிரிக்கெட்டிலும் எதிரொலிக்கும். கடந்த ஒரு ஆண்டில் வீராட் ஹோலியிடம் மிகப்பெரிய மாற்றம் ஏற்பட்டுள்ளது. ஆக்ரோஷத்துடன் செயற்படுவது அவரை பற்றிய சிறந்த விடயமாக கருதப்படுகிறது. இது கப்டன் பதவியிலும் அவருக்கு உதவியாக இருக்கிறது. அவரது அணுகுமுறை களத்தடுப்பில் நல்ல மாற்றத்தை தந்தது. சிம்பாபவே தொடரில் அவரது செயற்பாடு மிகவும் சிறப்பாக இருந்தது. ஹோலி சிறந்த கப்டனாக உருவாகுவார் எனவும் அவர் மேலும் தெரிவித்தார்.



## கவுண்டியிலிருந்தும் நீக்கம்



(லண்டன்) குடிபோதையில் ரகளை செய்த பனிசர், சசக்ஸ் கவுண்டி அணியில் இருந்து நீக்கப்பட்டவுள்ளார். இங்கிலாந்து அணியின் சுழற்சு வீச்சாளர் மொண்டி பனிசர், இந்திய வம்சாவளி வீரர். மோசமான ஆட்டத்திற்கு காரணமாக, ஆஷஸ் தொடருக்கான இங்கிலாந்து அணியில் சேர்க்கப்படவில்லை. சமீபத்தில் இரவு கிளப் காவலாளிகள் மீது, கடந்த கடந்த ஐந்தாம் திகதி போதையில் சிறுநீர் கழித்து மோசமாக நடந்து கொண்டார். இதுகுறித்து இவரது சசக்ஸ் கவுண்டி அணி நிர்வாகம் தனியாக விசாரித்தது. முடிவில், 2013, செப்டம்பர் 27 உடன், பனிசரின் சசக்ஸ் கிளப் ஒப்பந்தத்தை முடித்துக் கொள்ள முடிவெடுக்கப்பட்டது. இதுகுறித்த பனிசர் கூறுகையில், கடந்த 2010 முதல் சசக்ஸ் அணியில் விளையாடி வருகிறேன். இங்கு வெளிப்படுத்தி திறமை காரணமாக, இங்கிலாந்து அணியில் இடம்பெறும் வாய்ப்பு கிடைத்தது. இந்த ஆண்டு களத்துக்கு வெளியே நடந்த சில விரும்பத்தகாத செயல்களால், ஏமாற்றமே கிடைத்தது. இதற்காக, எனது சசக்ஸ் கிளப் நிர்வாகம், நண்பர்கள், இரசிகர்களிடம் மன்னிப்பு கேட்டுக் கொள்கிறேன் என்றார்.

## குற்றப் பத்திரிகை தாக்கல்



(பிரிட்டோரியா) கொலை வழக்கில் சிக்கிய தென்னாபிரிக்க தடகள வீரர் பிஸ்டோரியஸ் மீது குற்றப்பத்திரிகை தாக்கல் செய்யப்பட்டது. தென்னாபிரிக்காவின் மாற்றுத்திறனாளி வீரர் பிஸ்டோரியஸ், பிளேட் ரன்னர் என்று அழைக்கப்படும் இவர், இரண்டு கால்களையும் இழந்தவர்.

செயற்கை கால்களுடன் தடகளப்போட்டிகளில் பங்கேற்றார். இவர், கடந்த பெப்ரவரி 14இல் காதலி ரீவா ஸ்டீன் கெம்ப் பை சுட்டுக்கொன்றதாக கைதானார். தனது வீட்டுக்குள் யாரோ ஒருவர் நுழைந்து விட்டதாக நினைத்து சுட்டதாக தெரிவித்தார் பிஸ்டோரியஸ். பின் பிணையில் வெளிவந்தார். இது குறித்து விசாரித்த பொலிஸார், வீட்டில் ஏற்பட்ட தகராறுக்குப் பின் தான், காதலியை சுட்டுக்கொன்றதாகத் தெரிவித்தனர். கடந்த ஆறு மாதமாக பொலிஸார் தொடர்ந்து விசாரித்தனர். புலனாய்வு அதிகாரிகள் மற்றும் பல்வேறு துறையினர் இணைந்து, இவருக்கு எதிராக வலுவான ஆதாரங்களை திரட்டினர். தவிர, 100இற்கும் அதிகமான சாட்சிகள் சேர்க்கப்பட்டனர். ஸ்டீன்கேம்பின் 30ஆவது பிறந்த நாளான நேற்று முன்தினம் பிஸ்டோரியஸ் மீது குற்றப்பத்திரிகை தாக்கல் செய்யப்பட்டது. நீதிமன்றில் அமுதபடி காணப்பட்ட இவர், தனது உறவினர்களின் கையை பிடித்துக்கொண்டு நின்றார். அப்போது, வழக்கு நீதிமன்றத்திற்கு மாற்றப்பட்டது. இங்கு பிஸ்டோரியஸ் நிரபராதியா அல்லது குற்றவாளியா என நீதிபதி முடிவு செய்வார். தென்னாபிரிக்காவில் தூக்கு தண்டனை கிடை யாது. இதனால், பிஸ்டோரியஸ் குற்றவாளி எனில், குறைந்தது 25 ஆண்டுகள் சிறைத் தண்டனை கிடைக்கும்.

## வென்றது செல்சி



(லண்டன்) ஹெல் சிட்டி அணிக்கு எதிரான பிரிமியர் லீக் கால்பந்துத் தொடரின் லீக் போட்டியில் செல்சி அணி வெற்றி பெற்றது. இங்கிலாந்தில் பிரிமியர் லீக் கால்பந்து தொடர் ஆண்டுதோறும் நடக்கிறது. இதன் லீக் போட்டியில் செல்சி, ஹெல் சிட்டி அணிகள் மோதின. போட்டியின் ஆரம்பம் முதல் அசத்திய செல்சி அணிக்கு ஆஸ்கர் (13ஆவது நிமிடம்) முதல் கோல் அடித்தார். தொடர்ந்து சில நிமிட இடைவெளியில் பிராங்க் லம்பார்ட் (25ஆவது நிமிடம்) செல்சி அணிக்கு மற்றொரு கோல் அடித்தார். இதற்கு ஹெல் சிட்டி அணி வீரர்களால் பதிலடி கொடுக்கமுடியவில்லை. பின் இரண்டாவது பாதியில், இரு அணி வீரர்களின் கோல் முயற்சி எதுவும் கைகொடுக்கவில்லை. முடிவில், செல்சி அணி, 2-0 என்ற கோல் கணக்கில் வெற்றி பெற்றது.

## செர்னாவை அதிர வைத்த அசரென்கா



(சின்சினாட்டி) சின்சினாட்டி ரென்னிஸ் போட்டியில் பெண்கள் ஒற்றையர் பிரிவில் பெலாரஸ் வீராங்கனை அஸரென்கா, முதல் நிலை வீராங்கனை செர்னாவை வீழ்த்தி சம்பியன் பட்டம் வென்றார். சின்சினாட்டி ஒப்பன் ரென்னிஸ் போட்டி அமெரிக்காவில் நடந்தது. இதன் பெண்கள் ஒற்றையர் பிரிவில் இறுதிப்போட்டியில் உலகின் முதல்நிலை வீராங்கனையான செர்னா வில்லியம்ஸ் (அமெரிக்கா), 2ஆம் நிலை வீராங்கனை விக்டோரியா அஸரென்கா (பெலாரஸ்) ஆகியோர் பலப்பர்ட்சை நடத்தினார்கள். இரண்டரை மணி நேரம் நீடித்த இந்த ஆட்டத்தில் அஸரென்கா 2-6, 6-2, 7-6 என்ற செட் கணக்கில் செர்னா வில்லியம்ஸை வீழ்த்தி சம்பியன் பட்டம் வென்றார். 54 ஒற்றையர் பட்டங்களை வென்றுள்ள 31 வயதான செர்னாவுக்கு சின்சினாட்டி பட்டம் மீண்டும் எட்டாக்கனியானது. 15 முறை செர்னாவுடன் மோதி இருக்கும் அஸரென்கா பெற்ற முன்றாவது வெற்றி இதுவாகும். இந்த ஆண்டில் அஸரென்கா வென்ற முன்றாவது பட்டம் இதுவாகும். மொத்தத்தில் 17ஆவது பட்டமாகும். சின்சினாட்டி பட்டத்தை அஸரென்கா வெல்வது இதுவே முதல்முறையாகும்.

## ஈட்டி எறிதலில்


இலங்கைக்கு 12ஆவது இடம் (மொஸ்கோ) உலக மெய்வல்லுநர் போட்டியின் ஈட்டி எறிதல் போட்டியில் இலங்கையின் நந்தீகா லக்மாலிக்கு 12ஆவது இடம் கிடைத்துள்ளது. 58.16 மீற்றர் தூரம் எறிந்த நிலை யிலேயே அவருக்கு 12ஆவது இடம்கிடைக்கப்பெற்றுள்ளது. ஏற்கனவே அவர் 60.39 மீற்றர் தூரத்தை எறிந்து இறுதிச்சுற்றுக்கு தெரிவாகியிருந்தார். இதேவேளை, பதக்கம் கிடைக்கும் என எதிர்பார்த்த இலங்கையின் கனவு நளல் நீராகிப் போனமை குறிப்பிடத்தக்கது.

## ஜேர்மனி கால்பந்து வீரர் ஓய்வு

ஜேர்மனியின் முன்னணி கால்பந்து வீரராக விளங்குவார் மிரோஸ்லாவ் க்லோஸ் எதிர்வரும் 2014ஆம் ஆண்டு பிரேசிலில் நடைபெறவிருக்கும் உலககோப்பை கால்பந்துப் போட்டிக்குப்பின் சர்வதேச போட்டிகளிலிருந்து ஓய்வு பெறுவதாக அறிவித்துள்ளார். லாசியோ அணியின் நட்சத்திர வீரரான க்லோஸ் (வயது -35), ஜேர்மனிக்காக 128 போட்டிகளில் பங்கேற்றுள்ளார். இதுவரை அவர் அடித்துள்ள கோல்களின் மொத்த எண்ணிக்கை 67 ஆகும். இன்னும் ஒரு கோல் அடித்தால் அவர் சக நாட்டவரான மில்லரின் சாதனையை சமன் செய்ய முடியும். மேலும், இந்த 67 கோல்களில் 14 உலகக் கோப்பை (3) போட்டிகளில் அடித்ததாகும். எதிர்வரும் உலகக் கோப்பைப் போட்டியில் அவர் இன்னும் ஒரு கோல் அடித்தால், பிரேசில் வீரர் ரொனால்டோவின் சாதனையான 15 என்ற எண்ணிக்கையை சமன் செய்வார். இந்த இரண்டு சாதனைகளை சமன் செய்வதுடன் மிரோஸ்லாவ் ஓய்வு பெறக்கூடும் என்றபோதிலும், ஜேர்மனிக்காக கோப்பையை வெல்வதே தனது இலட்சியம் என்று அவர் தெரிவித்தார்.

## ஆனந்தைக் கண்டு அஞ்சவில்லை

சதுரங்க விளையாட்டின் நடப்பு உலக சம்பியன் விஸ்வநாதன் ஆனந்தின் ஆட்டத்திறனை நான் மிகவும் மதிக்கின்றேன். அதேநேரம் அவரை எதிர்த்து விளையாட அஞ்சவில்லை என நோர்வேயின் சதுரங்க வீரர் மேக்னஸ் கார்ல்சன் தெரிவித்துள்ளார். ஆனந்தை எதிர்த்து விளையாட மிகவும் ஆர்வமாக உள்ளேன். ஆனந்தின் உத்திகள் கைகூடினால் அவரை வெல்வதென்பது எளிதான காரியமல்ல. அதே நேரம் எனது முழுத்திறமையும் பயன்படுத்தி விளையாடி ஆனந்தை வெல்ல முயலுவேன். சதுரங்க விளையாட்டில் ஆனந்த சிறந்த வீரர். அவரின் ஆட்டத் திறனை நான் மிகவும் மதிக்கின்றேன். இருப்பினும் அவரை எதிர்த்து விளையாட அஞ்சவில்லை எனவும் அவர் மேலும் தெரிவித்தார்.



# மட்டுவில் மோகனதாஸ், கைதடி வளர்மதி அரையிறுதிப் போட்டிக்குத் தகுதி

(மட்டுவில்)

மட்டுவில் ஐங்கரன் விளையாட்டுக்கழகத்தினால் நடாத்தப்பட்டு வரும் பிரதேச மட்ட கரப்பந்தாட்டத் தொடரின் அரையிறுதிப் போட்டிக்கு மட்டுவில் மோகனதாஸ் மற்றும் கைதடி வளர்மதி அணிகள் தகுதி பெற்றுள்ளன.

மட்டுவில் ஐங்கரன் விளையாட்டுக்கழகம் தென்மராட்சிப் பிரதேச கரப்பந்தாட்ட அணிகளுக்கிடையிலான மாபெரும் கரப்பந்தாட்டப் போட்டித் தொடரை நடாத்தி வருகின்றது.

மின்னொளியில் இடம்பெற்று வரும் இப் போட்டிகள் மட்டுவில் ஐங்கரன் விளையாட்டுக் கழக மைதானத்தில் நடைபெற்று வருகின்றன.

இதில் நேற்று முன்தினம் இரண்டு போட்டிகள் நடைபெற்றன. முதலில் மீசாலை சீமா ஏ அணிக்கும், கைதடி சித்தி விநாயகர் அணிக்குமிடையில் நடைபெறவிருந்தது. இதில் கைதடி சித்தி விநாயகர் அணி சமூகமளிக்காத காரணத்தினால்

மீசாலை சீமா அணிக்கு வெற்றி வழங்கப்பட்டது. இதன் மூலம் மீசாலை சீமா அணி காலிறுதிப் போட்டிக்குத் தகுதி பெற்றது.

தொடர்ந்து நடைபெற்ற முதலாவது காலிறுதிப் போட்டியில் கைதடி வளர்மதி அணியும், அம்பிகை அணியும் மோதின. இதில் ஆரம்பம் முதலே ஆதிக்கம் செலுத்திய கைதடி வளர்மதி அணி 2-1 என்ற செட் கணக்கில் வெற்றிபெற்று அரையிறுதிப் போட்டிக்குத் தகுதி பெற்றது.

மற்றுமொரு காலிறுதிப் போட்டியில் மீசாலை சீமா அணியும், மட்டுவில் மோகனதாஸ் அணியும் மோதின. இதில் மட்டுவில் மோகனதாஸ் அணி 2-0 என்ற நேர் செட் கணக்கில் வெற்றிபெற்று அரையிறுதிப் போட்டிக்குத் தகுதி பெற்றது.

இதேவேளை, இன்றைய தினம் மாலை நடைபெறவுள்ள காலிறுதிப் போட்டியில் கச்சாய் ஸ்ரீமுருகன் அணியை எதிர்த்து மீசாலை சீமா அணி மோதவுள்ளமை குறிப்பிடத்தக்கது. (118)



## மாவட்ட தாச்சி 2ஆவது அரையிறுதி இன்று

(இணுவில்)

இணுவில் அறிஞர் விளையாட்டுக்கழகம் நடாத்தும் மாபெரும் தாச்சிப் போட்டியின் லீக் ஆட்டங்கள் நிறைவடைந்துள்ளன.

யாழ். மாவட்ட தாச்சி சங்கத்தின் அனுசரணையுடன் இணுவில் அறிஞர் விளையாட்டுக்கழகம் நடாத்தும் யாழ். மாவட்ட அணிகளுக்கிடையிலான மாபெரும் தாச்சிப் போட்டி இணுவில் அண்ணா விளையாட்டுக்கழக மைதானத்தில் நடைபெற்று வருகின்றன.

21இற்கும் மேற்பட்ட அணிகள் பங்குகொண்ட இப்போட்டித் தொடரின் முதல் சுற்று ஆட்டங்கள் விலகல் முறையில் நடைபெற்றன. இதில் எட்டு அணிகள் தெரிவு செய்யப்பட்டு இரு பிரிவுகளாகப் பிரிக்கப்பட்டு லீக் முறையில் போட்டிகள் நடைபெற்றன. இதில் புள்ளிகள் அடிப்படையில் உடுவில் வைகரை ஏ, மயிலிட்டி வள்ளுவர், உடுவில் சிந்து, சண்டிலிப்பாய் உதயசூரியன் அணிகள் அரையிறுதிப் போட்டிக்குத் தகுதி பெற்றன.

இந்நிலையில் இரண்டாவது அரையிறுதிப் போட்டி நாளைய தினம் இடம்பெறவுள்ளது. இதில் உடுவில் சிந்து ஏ அணியை எதிர்த்து சண்டிலிப்பாய் உதயசூரியன் அணி மோதவுள்ளன. இதேவேளை, முதலாவது அரையிறுதியில் உடுவில் வைகரை ஏ அணியை எதிர்த்து மயிலிட்டி வள்ளுவர் அணி மோதியமை குறிப்பிடத்தக்கது.

## நாமகள் கிண்ணம் யங்ஹென்றிஸ் வசம்

(தெல்லிப்பளை)

தெல்லிப்பளை நாமகள் விளையாட்டுக்கழகம் நடாத்திய கால்பந்துப் போட்டியில் இளவாலை யங்ஹென்றிஸ் அணி கிண்ணத்தைக் கைப்பற்றிக்கொண்டது.

தெல்லிப்பளை நாமகள் விளையாட்டுக்கழகம் வலிகாமம் கால்பந்தாட்ட லீக்கின் அனுமதியுடன் நடாத்திய அணிக்கு ஏழு கிரிக்கெட் தொடரின் இறுதிப் போட்டி விரைவில் நடைபெறும் என போட்டி ஏற்பாட்டாளர்கள் தெரிவித்தனர்.

யாழ். மாவட்ட கிரிக்கெட் சங்கத்தின் அனுமதியுடன் மானிப்பாய் பரிஸ் விளையாட்டுக்கழகத்தினால் நடாத்தப்பட்ட இப் போட்டித் தொடரின் இறுதிப் போட்டிக்கு யாழ். சென்றல் அணியும், கொக்குவில் கே.சி.சி.சி. அணியும் தகுதி பெற்றுள்ளன. இப்போட்டித் தொடரின் இறுதிப் போட்டி இந்த மாத இறுதியில் அல்லது அடுத்த மாத முற்பகுதியில் நடைபெற ஏற்பாடுகள் மேற்கொள்ளப்பட்டுள்ளதாகவும், கிண்ணம் வெல்லும் அணிகளுக்குப் பெறுமதி வாய்ந்த பரிசில்களும் வழங்கப்படும் எனவும் போட்டி ஏற்பாட்டாளர்கள் தெரிவித்தனர்.

## விரைவில் இறுதியாட்டம்

(மானிப்பாய்)

மானிப்பாய் பரிஸ் விளையாட்டுக் கழகத்தினால் நடாத்தப்பட்ட ருவென்றி-20 கிரிக்கெட் தொடரின் இறுதிப் போட்டி விரைவில் நடைபெறும் என போட்டி ஏற்பாட்டாளர்கள் தெரிவித்தனர்.

யாழ். மாவட்ட கிரிக்கெட் சங்கத்தின் அனுமதியுடன் மானிப்பாய் பரிஸ் விளையாட்டுக்கழகத்தினால் நடாத்தப்பட்ட இப் போட்டித் தொடரின் இறுதிப் போட்டிக்கு யாழ். சென்றல் அணியும், கொக்குவில் கே.சி.சி.சி. அணியும் தகுதி பெற்றுள்ளன.

இப்போட்டித் தொடரின் இறுதிப் போட்டி இந்த மாத இறுதியில் அல்லது அடுத்த மாத முற்பகுதியில் நடைபெற ஏற்பாடுகள் மேற்கொள்ளப்பட்டுள்ளதாகவும், கிண்ணம் வெல்லும் அணிகளுக்குப் பெறுமதி வாய்ந்த பரிசில்களும் வழங்கப்படும் எனவும் போட்டி ஏற்பாட்டாளர்கள் தெரிவித்தனர்.

## கிண்ணம் வென்றது மைக்கல்



(கரவெட்டி)

ஞானம்ஸ் விளையாட்டுக்கழகம் நடாத்திய ஐந்து ஓவர்கள் கொண்ட கிரிக்கெட் தொடரின் வெற்றிக் கிண்ணத்தை மாலுசந்தி மைக்கல் அணி கைப்பற்றிக் கொண்டது.

கரவெட்டி ஞானம்ஸ் விளையாட்டுக்கழகத்தினால் நடாத்தப்பட்ட பிரதேச மென்பந்து அணிகளுக்கிடையிலான ஐந்து ஓவர்கள் மென்பந்து கிரிக்கெட் தொடரின் இறுதிப் போட்டி கடந்த வாரம் ஞானம்ஸ் விளையாட்டுக்கழக மைதானத்தில் நடைபெற்றது.

இறுதிப் போட்டியில் வதிரி ஞானவைரவர் அணியை எதிர்த்து மாலுசந்தி மைக்கல் அணி மோதின. நாணயச் சுழற்சியில் வெற்றி பெற்று முதலில் ஆடிய மைக்கல் அணி ஐந்து ஓவர்கள் நிறைவில் சகல விக்கெட்டுக்களை இழந்து 50 ஓட்டங்களை பெற்றது. இதில் தினோஜன் 16, ரகு 09, அச்சுதன் 13 ஓட்டங்களைப் பெற்றனர். பந்து வீச்சில் பவன் இரண்டு, கிரி, சிந்துஜன் ஆகியோர் தலா ஒவ்வொரு விக்கெட்டை வீழ்த்தினர்.

பதிலுக்கு 51 ஓட்டங்களைப் பெற்றால் வெற்றி என்ற நிலையில் களமிறங்கிய ஞானவைரவர் அணி 4.2 ஓவர்களில் சகல விக்கெட்டுக்களை இழந்து 33 ஓட்டங்களை பெற்றுத் தோல்வியைத் தழுவியது. இதில் சிலோஜன் 11, நிதர்ஷன் 9, அருண் 7 ஓட்டங்களைப் பெற்றனர். பந்து வீச்சில் தினோஜன் அச்சுதன் தலா ஒவ்வொரு விக்கெட்டை வீழ்த்தினர்.

17 ஓட்டங்களால் வெற்றி பெற்ற மைக்கல் அணி கிண்ணத்தை சவிகரித்துக் கொண்டது. போட்டியின் ஆட்டநாயகனாக மைக்கல் அணியைச் சேர்ந்த தினோஜன், தொடரின் சிறந்த திறமைகளை வெளிப்படுத்திய அணியாக வதிரி டைமன்ஸ் அணி தெரிவு செய்யப்பட்டிருந்தது.

இப்போட்டி நிகழ்வில் கிராமப் பெரியோர், விளையாட்டு நலன் விரும்பிகள், ஆர்வலர்கள், விளையாட்டுக்கழகத் தலைவர்கள் வீரர்கள், இரசிகர்கள் எனப் பலர் கலந்து கொண்டனர். (எஸ்.பி.)

## வல்வை உதயசூரியன் வி.க.வின் மரதன், சைக்கிள் ஓட்ட முடிவுகள்

(வல்வெட்டித்துறை)

வல்வெட்டித்துறை உதயசூரியன் விளையாட்டுக்கழகம் நடாத்திய சைக்கிள் ஓட்டம் மற்றும் மரதன் ஓட்டப் போட்டி முடிவுகள் வெளியாகியுள்ளன.

யாழ். மாவட்ட வீரவீரங்களைகளுக்கிடையில் வல்வெட்டித்துறை உதயசூரியன் விளையாட்டுக்கழகத்தின் 50ஆவது ஆண்டு நிறைவை முன்னிட்டு மாபெரும் சைக்கிள் ஓட்டம் மற்றும் மரதன் ஓட்டம் கடந்த 9,10,12ஆம் திகதிகளில் நடைபெற்றது.

இதில் ஆண்களுக்கான 50 கிலோ மீற்றர் சைக்கிள் ஓட்டப் போட்டியில் முதலாமிடத்தை எம். நிதர்சன் (அரியாலை), இரண்டாமிடத்தை பி. பிரணவதாஸ் (மானிப்பாய்), மூன்றாமிடத்தை ஆர். டிபன் (கல்வியங்காடு) ஆகியோர் பிடித்துக்கொண்டனர்.

பெண்களுக்கான 10 கிலோ மீற்றர் சைக்கிள் ஓட்டப் போட்டியில் முதலாமிடத்தை ஆர். பருவநிலா (மல்லாகம்), இரண்டாமிடத்தை வி. பரத்பதமா (கொடிகாமம்), மூன்றாமிடத்தை பி. மயூரி ஆகியோர் பிடித்துக்கொண்டனர்.

ஆண்களுக்கான 20 கிலோ மீற்றர் மரதன் போட்டியில் முதலாமிடத்தை கே. ஜெயந்தன் (பண்டத்தரிப்பு), இரண்டாமிடத்தை எஸ். பிரசாத் (வல்வெட்டித்துறை), மூன்றாமிடத்தை கே. கெங்காகரன் (வல்வெட்டித்துறை) ஆகியோர் பிடித்துக் கொண்டனர்.

பெண்களுக்கான எட்டு கிலோ மீற்றர் மரதன் போட்டியில் முதலாமிடத்தை எஸ். சமதி, (பண்டத்தரிப்பு), இரண்டாமிடத்தை யோ. மங்கையற்கரசி (பண்டத்தரிப்பு), மூன்றாமிடத்தை எஸ். நிரஞ்சனா (வல்வெட்டித்துறை) ஆகியோர் பிடித்துக்கொண்டனர்.

ஒவ்வொரு பிரிவுகளிலும் முதல் மூன்று இடங்களைப் பிடித்துக்கொண்டோருக்குப் பெறுமதியான பரிசில்கள் வழங்கப்பட்டமை குறிப்பிடத்தக்கது. (எஸ்.பி.)




**புதிய பாதுகாப்பு**  
தலைமை அதிகாரி சொல்லி யுள்ள கதையின்படி, திரு சம்பந்தன் மற்றும் திரு சுமந்திரன் ஆகியோர்கள் நாடுகடந்த தமிழ் ஈழ அரசாங்கத்தின் அனுசரணையுடன் ஏற்பாடு செய்த நிகழ்வொன்றில் கலந்து கொண்டதாகக் கூறப்படுகிறது. இரண்டு அமைதியான அரசியல் நடத்தையுள்ள பாரளமன்ற உறுப்பினர்களையும் மற்றும் கல்விமான்களையும் பற்றி உயர்ந்த பதவியை அலங்கரிக்கும் ஒரு சீருடை அணிந்த அதிகாரிக்கு அநாவசியமாகக் கருத்து தெரிவிக்கவேண்டிய தேவை எதுவுமில்லை, அதே வேளை - அந்த விடயம் உண்மையாக இருக்குமானால் பல மதிப்பு மிக்கவர்களையும் ஆழ்ந்த துயரத்தில் ஆழ்த்துவதுடன் கண்டனங்களையும் எழுப்ப வைக்கும்.

அது குறும்புக்காரர்களினால் மேற்கொள்ளப்பட்ட ஒரு பொய்யாக இருக்குமானால், கட்டாயமாக ஒரு மறுப்பு ரி.என்.ஏ.யினால் வெளியிடப்படுவதுடன், சபையில் ஒரு எதிர்ப்பையும் தெரிவிக்கவேண்டியது அவசியம். இந்தக்கதையில் ஏதாவது உண்மை இருப்பின் இந்த கனவான்களால் அதற்குரிய ஒரு விளக்கம் தரப்படவேண்டும். உதாரணத்திற்கு அந்த நிகழ்வில் ஏதாவது பிரிவினைவாதப் பேச்சுக்கள் அவர்கள் நிகழ்த்தியிருப்பார்களானால் அந்த உரை அல்லது அந்த உரையின் மொழிமாற்றத்தை அவர்கள் பகிரங்கமாக வெளியிடவேண்டும். ரி.ஜி.ரி.ஈ எனப்படும் இந்த

நாடுகடந்த தமிழ் அரசாங்கம் இலங்கையின் எதிரி. அது வெளிப்படையாக ஒரு தமிழ் ஈழம் எனப்படும் ஒரு தனிநாட்டை இலங்கையின் எல்லைக்குள் இருந்து பிரித்தெடுக்க வேண்டும் என்பதற்காக பிரசாரத்தை மேற்கொண்டு வருகிறது. இது கனேடிய பெடரலிச வரிசையில் அமையக்கூடிய தீவிர சீர்திருத்

அது ஒரு காலை இங்கும் மற்றக்காலை அங்குமாக வைத்துக் கொண்டு இருக்க வேண்டுமா? அநேக சிங்களவர்கள் பயப்படுவதுபோல, மற்ற விடயத்தில் காலவைக்கும் அரசியல் திட்டமெதுவும் இது சம்பந்தமாக ரி.என்.ஏ யிடம் உள்ளதா? தனது கடுமீபோக்கான தன்மை குறைவாக உள்ளது என்பதை தெரிவிப்பதற்கு வெளிப்படையான

மாறிச்செல்கிறது என்பதற்கு ஏற்ற ஒரு சாட்சியாகவும் இருக்கும். ரி.என்.ஏ அப்படிச் செய்வது எதனாலென்றால் புலம்பெயர் சமூகத்தினர் மற்றும் தமிழ் நாடு ஆகியன கொழும்பு மற்றும் டெல்லி ஆகிய இரண்டிடமிருந்தும் சுயாட்சிப் படிநிலை ஒன்றைப் பெற்றுத் தரும் என்று நினைப்பதனால்,



# மோதல் மற்றும் வெடிப்பு ஏற்படுவதற்கான செயல்முறைகளில் ரி.என்.ஏ ஒருபங்குதரா?

- கலாநதி தயான் ஜயதிலக கட்டுரையிலிருந்து.

தத்துக்கு உட்பட்ட இலங்கை நாட்டை அமைப்பதற்கான அழைப்பல்ல. ரி.ஜி.ரி.ஈ வெளியிலிருந்து இலங்கை அரசியல் சமூகத்தின் எல்லைகளுக்கு எதிரான நிலைப்பாட்டைக் கொண்டுள்ளது. ஆனால் ரி.என்.ஏ அப்படியானதல்ல. புலம்பெயர் தமிழ் மக்களுடன் தொடர்பு கொள்வது ஒரு விடயம், பிரிவினைவாதம் அல்லது அதை தூண்டும் நோக்கம் கொண்டு முற்றிலும் வெளிப்படையாக அதற்காக ஏற்பாடுகளை செய்துவரும் தமிழ் புலம்பெயர் அமைப்புகளில் இருக்கும் ஏற்பாடு செய்யப்பட்ட அமைப்புக்களுடன் அல்லது அப்படியான நோக்கம் கொண்ட தமிழ் நாட்டு அரசியல்வாதிகளுடன் கூட்டு சேர்வது முற்றிலும் வேறு விடயம்.

தமிழ் புலம்பெயர் பிரிவினைவாத வலையமைப்புகளுக்கு ஒரு விளக்கத்தை வழங்க வேண்டும் என்று ரி.என்.ஏ எண்ணுகிறதா? பிரிவினைவாத போக்கு உட்பட்ட இந்த தமிழ் புலம்பெயர் சமூகத்தின் தலைவர் தானேதான் என்று ரி.என்.ஏ கருதுகிறதா? அப்படியானால் இந்த புலம்பெயர் தீவிரவாதிகளுக்காக ரி.என்.ஏ வழங்குவதற்கு சாத்தியமுள்ள சலுகைகள் என்ன? மற்றும் பின்னவர்களின் தீவிரவாதம் முன்னவர்களின் பாதையில் ஏற்படுத்தும் விளைவுகள் என்னவாக இருக்கும்?

அல்லது புலம்பெயர் சமூகம் மற்றும் தமிழ்நாடு என்பன இல்லியை காட்டிலும் முக்கியமானது என்று ரி.என்.ஏ கணிப்பிடுவதால்.

அது அப்படியானால் வடமாகாண சபைகளுக்கான வாய்ப்புகளின் பின்விளைவுகள் அச்சம் தருகின்றவையாக அமையலாம். ரி.என்.ஏ அந்த ரி.ஜி.ரி.ஈ நிகழ்வில் கலந்து கொண்டிருந்தால், அதைப் பிடிப்பதற்காக காத்திருக்கும் பாதுகாப்பு கருவிகள் மற்றும் அதன் மேலாளர்கள் ஆகியோருக்கு தானே வலிய இடமளித்ததை போல ஆகியிருக்கும். இந்தக் கதையில் உண்மை இருக்குமாயின் நாடுகடந்த தமிழ் அரசாங்கத்தின் ஆதரவை பெறுவது மூலம் ரி.என்.ஏ வடமாகாணசபையில் ஒரு கருச்சிதைவு ஏற்படுவதற்கான ஆபத்தை எதிர்கொள் கிறது, மற்றும் ஒருவேளை தேர்தலில் கூட வரலாற்றின் எந்தக் கட்டத்திலும் உலகின் எந்த இடத்திலும் உள்ள எந்தவொரு அரசாங்கமும் தனது மண்ணின்

முக்கியமான எல்லையில் தேர்வு செய்யப்படும் பாதி சுயாட்சி பிரதேச அலகுக்கான வாய்ப்பை அதுவும் அந்த சுயாட்சி அலகு அதன் நீர்ப்பரப்புக்கு அப்பாலும், தொலைவில் வெளிநாடுகளிலும் உள்ள தனது அறிவிக் கப்பட்ட எதிரிகளுடன் தொடர்புகள் வைத்திருப்பதையும், வெகு சாதாரணமாகவும் மன அமைதியுடனும் பார்த்துக் கொண்டிருந்ததாக குறிப்புகளில்லை.

ஒரு பிரிவினைவாத புலம்பெயர் சமூகம் தொடர்பு பட்டிருக்கும் வடக்கு மாகாண சபையும் மற்றும் அதிகாரப்பகிரவில் சந்தேகம் கொண்டுள்ள இன மையவாதமுள்ள பெரும்பான்மை அரசாங்கமும் சந்திப்பது, எதிர்க்க முடியாத ஒரு சக்தி அசையாமல் நிலை கொண்டிருக்கும் ஒரு பொருளைச் சந்திப்பதைப் போலவே இருக்கும். மோதல் மற்றும் வெடிப்பு என்பன ஏற்படுவதற்கான செய்முறையாக அது அமையும்.

ரி.என்.ஏ தலைவர்களுக்கு இதுவிடயத்தில் உண்மையிலேயே ரி.ஜி.ரி.ஈ யுடன் அப்படியான ஒரு தோழமையான பழக்கம் இருக்குமாயின், நடக்கவிருக்கும் உணர்வுமிக்க வடமாகாண சபை தேர்தல்களில் அது ரி.என்.ஏ கொண்டிருக்கும் மனப்போக்கை வெளிப்படுத்துவதாக இருக்கும். அது கொழும்பினது மட்டுமன்றி புது டில்லியின் நிருவாக அளவுருக்களுக்கு வெளியே ரி.என்.ஏ திசை

தான் உள்ளேயா அல்லது வெளியேயா இருக்கிறோம், என்பதை ரி.என்.ஏ கட்டாயம் முடிவு செய்ய வேண்டும். அது ஐக்கிய இலங்கை ஆட்சியின் ஒரு பகுதியாக இயங்கிக்கொண்டு அதே வேளை அந்த ஆட்சியில் மறுசீரமைப்பு கட்டமைப்புக்காக போராட்டம் நடத்திக்கொண்டு இருக்கவேண்டுமா அல்லது

## கொய்யாப் பழம்

- கொய்யாப்பழத்தில் ஊட்டச் சத்து அதிகம். விற்றமீன் சி, தோடம்பழத்தை விட நான்குமடங்கு அதிகம் உள்ளது.
- கொய்யாப் பழத்தை கடித்துச் சாப்பிடுவதால் பற்களும் ஈறுகளும் பலம் பெறுகின்றன.
- குடல், வயிறு, இரைப்பை, மண்ணீரல், கல்லீரல் ஆகியவை வலிமை பெறுகின்றன.
- உண்ட உணவு சமிபாடாவதற்குக் கொய்யாப்பழம் சிறந்தது.
- இரவு உணவிற்குப் பிறகு நன்றாக கனிந்த கொய்யாப் பழங்களைச் சாப்பிட்டால் மலச் சிக்கலை இல்லாது போய்விடும்.
- பல முளைக்கும் குழந்தைகளுக்குக் கொய்யாப் பழங்களைத் தினமும் கொடுத்தால் பற்களின் ஈறுகள் உறுதியாகும்.
- இப்பழத்தைத் தொடர்ந்து காலை, மாலை வேளைகளில் உண்டு வந்தால் மூல நோய் கட்டுப்படும்.




**சீனிப்பெயர்ச்சி- தனிப்பெயர்ச்சி வேதனையானது**  
மட்டுமல்ல, வேடிக்கையானதும்கூட.  
திருமணமான புதிதில் காதல் மனைவியை அழைத்துக் கொண்டு முதன்முதலாகக் கோயிலுக்கு போகிறான் கணவன். வழியில் மனைவியின் காலில் ஒரு முள் குத்திவிடுகிறது. அது தன்னுடைய கண்ணில் குத்தியதாகத் துடித்துப் போய் கதறுகிறான்.  
“சே, சனியனே! இடம் மாரிய அன்”  
என் மனைவி சாலிலா குத்துவே?”  
என்று கூறி முள்ளை எடுத்து எறிந்தான். ஆறேழு வருடங்கள் கழிந்தன. அதே கோயிலுக்கு தன் குழந்தைகளையும் அழைத்துக் கொண்டு மனைவியுடன் சென்றான். அப்போது முள் மனைவியின் காலில் குத்திவிட்டது. அவள் “ஓ”வென கதறிவிட்டாள்.  
உடனே கணவன், “ஏய் சனியனே! முள் இருக்கும் என தெரியும் அல்லவா... பார்த்து வரக்கூடாதா?” என்று கூறினான். என்ன வாழ்க்கை!  
ஆறு ஆண்டுகளுக்கு முன் முள்ளில் இருந்த சனி, அதாவது அன்று முள்ளை சனி என்றான். இன்று அந்த சனி மனைவிக்கு இடம் மாறிவிட்டது. மனைவி சனியாகிவிட்டாள். இந்த சனிப்பெயர்ச்சி எப்படி? (சு.சீவம் உரையில்)



ஒருவருக்கு எதிர்பாராமல் தலையில் பலத்த காயம் ஏற்பட்டுவிட்டது. மயங்கிவிழுந்து விட்டார். மருத்துவர்கள் தலையை எம்.ஆர்.ஐ. ஸ்கான் எடுத்துப் பார்க்க வேண்டும் என்று சொல்லிவிட்டார்கள். ஸ்கான் செய்யக் கொண்டுபோன போது, அவர்கள் கேட்ட சில கேள்விகளில் ஒன்று: இவருக்கு செயற்கை மூட்டு அறுவைச் சிகிச்சை செய்திருப்பதாகச் சொல்கிறீர்களே, ஸ்டெயின்லெஸ் ஸ்டீல் அல்லது டைட்டானிய உலோகஸ்க்ரு பயன்படுத்தியிருக்கிறார்களா? எனக் கேட்டிருக்கிறார்கள். உடன் சென்றவர்கள்,

## கரையுமீ ஸ்க்ரு!

ஆமாம், உலோக ஸ்க்ருவை தோள்பட்டை முட்டில் வைத்திருக்கிறார்கள் என்று பதிலளித்தனர். அப்படியானால் ஸ்கான் எடுக்க முடியாது என்று அவர்கள் திருப்பி அனுப்பி விட்டார்கள். அவருடைய தோள்பட்டையில் சில வருடங்களுக்கு முன் ஏற்பட்ட பயங்கர வலிக்காக, அவருக்கு மூட்டு மாற்று அறுவைச் சிகிச்சை செய்துவிட்டு, உலோக ஸ்க்ருவை வைத்து செயற்கை மூட்டைப் பொருத்தியிருக்கிறார்கள். உலோகம் உள்ளே இருக்கையில் ஸ்கான் எடுக்க முடியாது. வேறென்ன வழி இருக்கிறது? இப்போது முழங்கால், கணுக்கால், தோள்பட்டை மூட்டுகளில் மாற்று அறுவைச் சிகிச்சை செய்து கொள்வோருக்கு, உலோகத்தால் ஆன ஸ்க்ரு இணைப்புகளைத்தான் அறுவைச் சிகிச்சையின்போது வைக்கிறார்கள். சில ஆண்டுகளுக்குப் பிறகு ஸ்கான் மூலம் பார்த்துவிட்டு மீண்டும் ஸ்க்ருவை மாற்ற வேண்டும். அதாவது, இரண்டாவது அறுவைக்குத் தயாராக வேண்டும். அத்தூடன் செலவு வேறு.  
முழங்கால் மற்றும் மூட்டுகளில் இப்போது வைக்கப்படும் ஸ்டெயின்லெஸ் ஸ்டீல் அல்லது டைட்டானிய இணைப்பு இருந்தால், உங்களுக்கு எம்.ஆர்.ஐ ஸ்கான் செய்ய வேண்டிய நிலை பின்னர் ஏற்படுமானால், அதைச் செய்ய முடியாமல் போய்விடும் அபாயம் இருக்கிறது என்பது ஒரு பக்கம் இருக்கட்டும். இவை எலும்புக்குக் கூடுதல் அழுத்தம் வேறு கொடுக்கின்றன.  
இந்த உலோக ஸ்க்ருவுக்குப் பதிலாக, இப்போது புதிதாக நவீன ஸ்க்ரு வந்திருக்கிறது. இந்த (கண்ணாடி போன்ற) ஸ்க்ரு அல்லது ஊசி சிறிது காலத்துக்குப் பின் மெல்ல மெல்லக் கரையத் தொடங்கும். இரண்டு ஆண்டுகளில் முழுதுமாகக் கரைந்துவிடும். அப்படிக்கரைவது வியர்வை, சிறுநீர் மூலம் வெளியேறிவிடும் (மல்ட்டிபிள் ப்ராக்கர் எனப்படும் உடலில் பல இடங்களில் எலும்பு முறிவு ஏற்பட்டிருந்தால் இந்த நவீன ஸ்க்ருவைப் பயன்படுத்த முடியாது.)



◆ இரண்டு ஆண்டுகளாக நடத்த, அம்ரின் ஆதிபகவன் படம் ஏமாற்றி விட்டதால், இப்போது சமுத்திரகனியின் நிமிர்ந்து நில் படத்தை அதிகமாக எதிர்பார்க்கிறார் ஜெயம் ரவி. இதில், இரட்டை வேடங்கள். 25 வயது வேடத்தை விட, தொப்பை வைத்து 50 வயது கொண்டவராக நடிக்கும் வேடத்தில், கூடுதல் ரிஸ்க் எடுத்து நடித்திருப்பதாக சொல்லும் ஜெயம் ரவி, இந்த வேடத்துக்காக ஒரு பிரபல ஹிந்தி நடிகரை, ரோல் மொடலாக கொண்டு நடித்திருக்கிறாராம். அந்த நடிகர் யார் என்பதை, அப்படம் வெளியான பின் கூறுவாராம்.

◆ நீண்ட இடைவெளிக்குப் பிறகு இசையமைப்பாளர் தேவா ஒரு கானா பாடலைப் பூட்டியுள்ளார். இசையமைப்பு அவரில்லை; ரவிராகவ். “என் ஓவியா” என்ற படத்திற்காக “கருவறைதான் உனது முதல் கோவிலடா... அதை மறுப்பதுதான் வெறுப்பதுதான் என்ன நியாயமடா...” என்ற பாடல். “கால் கோட்டை”, “காலமெல்லாம் காதல்” போல இந்தப்படத்தின் கதையும் காணாமலே காதல்தானாம்.

◆ முப்பத்தெட்டு வயதான ஏஞ்சலினா ஜோலி, கடந்த சில மாதங்களுக்கு முன் தான், புற்றுநோய் காரணமாக தன் மார்பகங்களை நீக்கினார். இருப்பினும், ஹொலிவுட் சினிமாவில் அவருக்கு இருந்த பழைய மவுசு, இன்னும் அப்படியே தான் உள்ளது. இப்போது அவர் நடித்து வரும், “மேல் பிசியண்ட்” படத்தில் நடிக்க, சுமார் 450 கோடி ரூபா பெற்றுள்ளார். அந்த வகையில், உலக அளவில் அதிக சம்பளம் வாங்கும் நடிகைகள் பட்டியலில், முதலிடம் பிடித்துள்ளார்.

◆ 2003 ஆம் ஆண்டு “மன்ஸின்னக்காரே” என்ற மலையாளப் படத்தின் மூலம் அறிமுகமான நயன்தாரா, சினிமாவில் 10 ஆண்டுகளை நிறைவு செய்கிறார். “ஐயா” படம் மூலம் தமிழில் அறிமுகம். தெலுங்கு, கன்னடம், மலையாளம், தமிழ் என தென்னிந்தியாவின் நான்கு மொழிகளிலும் அடுத்தடுத்து படங்கள்... உச்சத்தில் இருந்த நயன்தாராவின் சினிமா பயணம் காதல், கல்யாணம் என சர்ச்சைகளில் சிக்கியது. “இனி சினிமாவே வேண்டாம்” என்றவருக்கு, காதல்கள் கை கூடவில்லை. இதையடுத்து மீண்டும் சினிமா... அஜித்துடன் “ஆரம்பம்”, உதயநிதி ஷேட்டியாக “இது கதிர்வேலன் காதல்” என அரை டசின் படங்கள் இப்போது நயன் கையில். இன்றைக்கும் தென்னிந்தியாவின் முன்னணி வரிசையில் இருக்கிறார் நயன்.

◆ அமெரிக்காவின் ல் டானி யல், வாழும் மனிதர்களின் கதைகளைப் படமாக்கி வருபவர். தற்போது அவர் எடுத்துக் கொண்டிருக்கும் படம் - தி பட்லர். அதுவும் சாதாரண வீட்டு சமையல்காரர் அல்ல, அமெரிக்காவின் வெள்ளை மாளிகையின் சமையல்காரர் யூஜின் அலன் என்பவரைப் பற்றிய படம். படத்தில் சில காட்சிகளில் அமெரிக்க அதிபர் ஒபா-

மாவும் தோன்றியாக வேண்டிய கட்டாயம்! ஆனால் ஒபாமா நடிப்பாரா? எனவே ல் டானியல், ஒரியாண்டோ எரிக் ஸ்ட்ரியைக்

“ரகஸ்புரம்” படம் என் சினிமாவின் அடுத்த கட்டம். எனக்கு நானே என் திறமையை உரசிப் பார்க்கும் ஆய்வு. அணையை உடைத்து விட்டது மாதிரி இனித்தான் ஆச்சரியமான இடங்களுக்கு போகப்



கண்டுபிடித்தார். இவர்தான் படத்தில் ஒபாமாவின் பாத்திரத்தை ஏற்க இருப்பவர். படம் அடுத்தமாதம் அமெரிக்காவில் திரைக்கு வருகிறது!

◆ “நடிப்பு, ஆடிப்பாடுவது என 10 வயதில் இருந்தே மேடைகளில் இருக்கிறேன். “திண்டுக்கல் சாரதி”, “அம்பாசமுத்திரம் அம்பாணி” என ஹீரோ அவதாரம் எடுத்த போது, “இவனுக்கு ஏற்கு இந்த வேலை?” என பேசியவர்கள் நிறைய பேர். அந்த இரண்டு சினிமாக்களின் வெற்றியும் எதிர்ப்பறையாக நினைத்தவர்களுக்கு பாடம் தந்தது. நின்ற இடத்திலேயே நின்றுருந்தால், நான் ஒரு வேளை சினிமாவில் கூட இல்லாமல் போயிருக்கலாம். ஏதோ குக்கிரமாத்தில் இன்னும் ஆடி, பாடிக் கொண்டு காலத்தைக் கழித்திருப்பேன். முயற்சி, அதற்கான உழைப்புதான் என்னை இந்த இடத்துக்கு கூட்டி வந்திருக்கிறது.

போகிறேன். ஒவ்வொருத்தரும் ஓர் இடத்துக்கு ஆசைப் பட்டிருப்போம். திடீரென்று சில பேருக்கு திறமைகளைத் தாண்டிய இடம் கிடைக்கும். அப்போது ஏற்படும் பிரச்சினைகளை காமெடி சம்பவங்களாக தொகுத்து வந்திருக்கிறது “ரகஸ்புரம்”. வடிவேலு அண்ணனுக்கு பல படங்களில் காமெடி ட்ராக் எழுதிய ராம்தான் இயக்குநர். இந்தப் படத்தையும் நானே தயாரிக்கிறேன். என்னை வைத்து நான்தானே சோதனை செய்ய முடியும்!”

- கருணாஸ்

◆ கடந்த, 1980இல் மஞ்சில் விரிஞ்ச பூக்கள் என்ற படத்தில் நடித்த, மோகன்லால் - பூர்ணிமா இருவரும், இப்போது விஜய் நடிக்கும், ஜில்லா படத்தில், மீண்டும் இணைந்துள்ளனர். இதில், விஜய்க்கு அப்பா - அம்மாவாக நடிக்கிறார்கள். அவர்களின் சென்டிமென்ட் நடிப்பைப் பார்த்து, உருகிப் போகும் விஜய், மோகன்லால் - பூர்ணிமாவின் ஆரம்ப கால சினிமா வாழ்க்கை பற்றி, மலரும் நினைவுகளையும் கேட்டு நெகிழ்கிறாராம்.

நாணயங்களில் பொதுவாக மொட்டைத் தலையுடன் உருவங்களைப் பொறிப்பதில்லை. இதற்கு விதிவிலக்காக மொட்டைத் தலையுடன் இரண்டு நாணயங்கள்

வெளியிடப்பட்டுள்ளன. ஒன்று இங்கிலாந்து அரசர் ஏழாம் எட்வர்ட்டின் உருவம். இவ்வாறு செய்ததற்கு கவையான காரணம் ஒன்றுண்டு. அவர் செய்த ஒரு குற்றத்துக்காகத் தண்டனை கொடுக்க வேண்டிய அவசியம் ஏற்பட்டது. பிரிட்டிஷ் ஆட்சிக்குட்பட்டிருந்த நாடுகளில் இருந்த எல்லா நிதிபதிகளையும் என்ன தண்டனை கொடுக்கலாம் என்று கருத்து கேட்டனர்.




# மொட்டைத் தலை உருவம்!



“கிரீடம் இல்லாமல் மொட்டைத் தலையுடன் நாணயம் வெளியிடுவது உரிய தண்டனையாக இருக்கும்” என்று யோசனை கூறினார் அப்போது சென்னை நிதிபதியாக இருந்த முத்துசாமி ஐயர். அரசரும் இதற்குச் சம்மதம் தெரிவித்தார். அவ்வாறே செய்யப்பட்டது. இதுபோல் இன்னொரு நாணயம், இந்தியாவின் முதலாவது பிரதமர் ஜவஹர்லால் நேருவின் தலை பொறித்தது. நேருவையும் அவருடைய தொப்பியையும் பிரித்தே பார்க்க முடியாது. ஆனால் நாணயத்தில் அவருடைய உருவம் தொப்பி இல்லாமல்தான் பொறிக்கப்பட்டுள்ளது. கதர் தொப்பி காங்கிரஸ்காரர்களைக் குறிப்பதாக எண்ணத் தோன்றி சர்ச்சைக்கு இடம் அளித்துவிடலாம் என்று கருதியதால் மொட்டைத் தலையுடன் நாணயத்தை வெளியிட்டார்களாம்.

["நாறு உண்மைகள்" நூலில் இருந்து]



“மெட்ராஸ் கஃபே” ஒரு ஆவணப் படம் அல்ல; 90களில் இருந்த யாழ்ப்பாணத்தை களமாகக் கொண்டு எடுக்கப்பட்ட, ஒரு ரகசிய உளவாளியின் கதை. இந்தியாவின் வெளிநாட்டு உளவு அமைப்பான ரோவில் பணிபுரிய செல்லும் ஒரு இராணுவ அதிகாரி பார்வையில் இந்தப் படம் எடுக்கப்பட்டுள்ளது. இரகசியப் பணிக்காக யாழ்ப்பாணம் போகும் படத்தின் நாயகன் ஜோன் ஆப்ரஹாம் அங்கே இந்தியாவை பாதிக்கக் கூடிய ஒரு சதித் திட்டத்தை கண்டறிவதுதான் இந்தக் கதை. நான் எந்த சார்பையும் எடுக்கவில்லை. இப்படி அப்படி திரும்பாமல் ஒரு சிறிய கோட்டில் நான் பயணித்துள்ளேன். இதற்கு முன் நான் இயக்கிய இரண்டு படங்களுமே பாராட்டுக்களையும் - விருதுகளையும் வென்றுள்ளன. எனது முதல் படம் காஷ்மீரைப் பற்றியது. இந்தியர்கள் காஷ்மீரை எப்படி பார்க்கிறார்கள் - காஷ்மீரிகள் இந்தியாவை எப்படி பார்க்கின்றனர் என்று நான் அதில் சொல்லியிருக்கிறேன். காஷ்மீரியப் பெண் இந்திய இராணுவ அதிகாரி மீது

## ‘மெட்ராஸ் கஃபே’ சர்ச்சை படத்தின் இயக்குநர் விளக்கம்

காதல் கொள்வதையும் நான் சொல்லியிருக்கிறேன். எனது இரண்டாவது படம் விந்து தானம் குறித்தது. நான் படமெடுத்த காலத்தில் இதைப் பற்றிப் பேசவே தயக்கம் இருந்தது. இது ஏதோ ஆபாசப் படம் என்று சிலர் கூறினர். ஆனால் அந்தப் படம் வெளியான பிறகு பல பாரட்டுக்கள் வந்தன.

இப்போது இந்தப் படத்தை எடுத்துள்ளேன். இலங்கை அரசு மீது நன்மதிப்பை உருவாக்க இந்தப் படம் எடுக்கப்பட்டுள்ளதாகவும் அதற்கு அதிபர் ராஜபக்ஷ நிதி உதவி செய்துள்ளதாகவும் தமிழ் நாட்டில் குற்றச்சாட்டுக்கள் வைக்கப்பட்டுள்ளன. படத்தைப் பார்க்காமலே எப்படிச் சொல்கிறார்கள் என்று தெரியவில்லை.

நீ ஒரு வங்காளி - உனக்குத் தமிழ் பிரச்சினையைப் பற்றி என்ன தெரியும் என்று பலர் என்னிடம் கேட்கிறார்கள். உனக்கும் இதற்கும் சம்பந்தம் கிடையாது என்கிறார்கள். இந்தப் படம் வந்தபிறகு, அதைப் பார்ப்பவர்கள் கூறும் விமர்சனத்தைத் தான் ஏற்பேன். இலங்கைத் தமிழர்களின் பிரச்சினையை இந்தியாவின் பிற பகுதிகளில் உள்ளோர் புரிந்து கொள்ள இப்படம் உதவும். தமிழ் பிரச்சினை பற்றி தெரியாமல் நாட்டின் பிற பகுதிகளில் வசிப்பவர்களும் இது பற்றி தெரிந்து கொள்வார்கள், என்று நான் நம்புகிறேன்” என்கிறார் “மெட்ராஸ் கஃபே” இயக்குனரான ஷஜித் சர்கார்.



சாதியின் முக்கியமான இடம் அது படிநிலையில் நமக்கு ஒரு உயர்ந்த இடத்தை எளிதில் தருகிறது என்பது தானே. மொழி உணர்வு கூடத் தான் பண்பாட்டு இயக்கமாக உள்ளது; மொழியும் மக்களை உணர்வு பூர்வமாய் ஒன்று திரட்டும் சக்தி கொண்டது தான். ஆனால் நாம் மொழியை சாதியைப் போல ஒரு நீங்காத அடையாளமாக நாம் எங்கும் கூட கொண்டு செல்வதில்லை. சாதியை தக்க வைப்பதற்கான முயற்சிகளை மொழிக்காக எடுப்பதில்லை. காரணம் சாதியை போல் மொழி நமக்கு ஒரு உயர் அந்தஸ்து குறித்த போலி பெருமிதத்தை தருவதில்லை.

சாதியை தக்க வைப்பதற்கான முயற்சிகளை மொழிக்காக எடுப்பதில்லை. காரணம் சாதியை போல் மொழி நமக்கு ஒரு உயர் அந்தஸ்து குறித்த போலி பெருமிதத்தை தருவதில்லை.

ஆனால் போலி பெருமிதத்தை ஏன்

நம் சாதி அமைப்பின் அடித்தளம்.

இந்த அந்தஸ்தை நீங்கள் சுயமுயற்சியால் சம்பாதிக்க அவசியமில்லை. அது தானாக உங்கள் பிறப்புடன் வருகிறது. சாதிப் படிநிலை அந்தஸ்தை அனைவருக்கும் பல அளவுகளில் அளிக்கிறது என்பது தான் அதன் முக்கிய பலம். அதாவது நீங்கள் ஒன்றுமே செய்யாமல் இருந்

# சாதி :

## நம் கள்ள மெளனத்தின் பின்னூள் உளவியல்

இரண்டு கேள்விகள். ஏன் சாதி குறித்த கேள்விகளை எதிர்கொள்ள தயங்குகிறோம்? ஏன் இன்றைய நவீன சூழலுக்கு முற்றிலும் அனர்த்தமாக தெரிகிற சாதிக்கு இவ்வளவு முக்கியத்துவம் தருகிறோம். மிக அதிகமாக படிப்பு பெற்ற உயர்த்த்டினர் கூட சாதியை வலுவாக பிடித்துக் கொண்டிருப்பதை பார்க்கிறோம். இது ஏன்?

நாம் தொடர்ந்து சாதியை ஒழிப்பது பற்றி பேசி வந்திருக்கிறோம். அதன் ஒரே விளைவு நாம் பட்டவர்த்தமாக சாதி பெயர்களை பயன்படுத்தாதது, ஓரளவு இரகசியமாக சாதி விசாரணைகள், உரையாடல்கள் நடத்துவது என்பது தான். ஆனால் சாதி விவாதங்கள் என்பவை இங்கு இன்னொரு சாதியை எதிர்ப்பது என்கிற அளவில் தான் நடந்து வந்துள்ளது. விஷம் கலந்த பாலில் இருந்து எப்படி விஷத்தை நீக்குவது என்பதே நம் சாதி எதிர்ப்பு நடவடிக்கைகளின் நோக்கமாக வந்துள்ளது. பாலை அப்படியே கொட்டுவதில் நமக்கு என்ன பிரச்சினை என கேட்க வேண்டும்.

சாதி என்பது நமக்கு அவசியமான ஒரு அடையாளம் என கருதி வந்திருக்கிறோம். சாதி மக்களை ஒன்றிணைக்கும் ஒரு உணர்வு. சாதி ஒரு பண்பாட்டு வாழ்வின் அடையாளம். ஒரு பழங்குடி இன உணர்வு என பலவகையில் விளக்கியிருக்கிறோம். இந்த விளக்கங்கள் அத்தனையும் பாசாங்கானவை. ஊறுகாய் ருசிப்பதற்காக சாராயம் குடிக்கப் பிடிக்கும் என ஒருவர் சொல்வது போல இது. ஒரு பண்பாட்டு அடையாளமாக அல்ல படிநிலையாகத் தான் நமக்கு சாதி அவசியமாக உள்ளது. ஆனால் சாதி ஒரு படிநிலையாக இருப்பது தானே அடிப்படை சிக்கல்.

சாதியின் அடிப்படை தூய்மை என அசுத்தம் என்கிற எதிரிடை தான். தலித்துகள் கூட தமக்கு கீழே உள்ள சாதிகளை அசுத்தமாக பார்த்து ஒடுக்குவதை பார்க்கிறோம். பிராமணர்கள் அசைவம் தவிர்ப்பதே 'தூய்மை என அசுத்தம்' எதிரிடையை தக்க வைக்கத் தான். சாதியை அழிப்பது பற்றி வீரவசனம் பேசும் முன் சாதி நமக்கு ஏன் தவிர்க்க முடியாத ஒரு அமைப்பாக இருக்கிறது என்று கேட்டுக் கொள்ள வேண்டும்.

சாதியின் முக்கியமான இடம் அது படிநிலையில் நமக்கு ஒரு உயர்ந்த இடத்தை எளிதில் தருகிறது என்பது தானே. அதற்காகத் தான் நாம் அதைப் பல உயிர்களை யாகத்தியில் வார்த்து சாதியை இன்னமும் தக்க வைத்து வந்துள்ளோம். மொழி உணர்வு கூடத் தான் பண்பாட்டு இயக்கமாக உள்ளது; மொழியும் மக்களை உணர்வு பூர்வமாய் ஒன்று திரட்டும் சக்தி கொண்டது தான். ஆனால் நாம் மொழியை சாதியைப் போல ஒரு நீங்காத அடையாளமாக நாம் எங்கும் கூட கொண்டு செல்வதில்லை.

இன்னும் நம்புகிறோம்? இங்கு தான் மனிதனின் அடிப்படையான உளவியல் வருகிறது.

சமூக விலங்கான மனிதர்களுக்கு பொதுவாக உணவு, காமத்தை விட அந்தஸ்து, அதிகாரம் ஆகியவை தவிர்க்க முடியாத தேவைகள். அந்தஸ்துக்காக ஒரு மனிதன் பட்டினி கிடப்பான், கொலை செய்வான், துரோகிப்பான், பல அநியாயங்களுக்கு துணை போவான். இன்றைய நவீன சமூகத்தில் அந்தஸ்து பணத்தின் அடிப்படையில் உருவாகிறது. அதாவது நம்முடைய படிநிலை இன்று மிக நெகிழ்வான ஒன்றாக மாறி இருக்கிறது. ஒரு பழமையான சமூகத்தில் பணம் அல்ல அந்தஸ்து அதன் அளவில் மட்டுமே தக்க வைக்கப்படுகிறது. அதாவது அந்தஸ்தை பெற நீங்கள் உழைக்க வேண்டியதில்லை, அறிவை பெற வேண்டியதில்லை. ஒரு டீத் பேஸ்ட் வாங்கினால் தங்க நாணயம் இலவசம் என்கிற விளம்பரத்தை போன்றது தான் இதுவும். என்ன சாதியில் நிஜமாகவே தங்க நாணயம் தருகிறார்கள்.

இந்திய சாதி அமைப்பு குறித்த ஆய்வு செய்த சமூகவியலாளர் லூயி டூமண்ட் எழுதியுள்ள Human Hierarchies என்கிற நூலில் நமது சாதிப் பற்றின் வேர் குறித்து அறிந்து கொள்ளலாம். டூமண்டை பொறுத்த மட்டில் ஒரு அசலான படிநிலையில் அந்தஸ்து எந்த நடைமுறை காரணமும் இன்றி மக்களுக்கு பல நிலைகளில் வழங்கப்படும். நம் சாதி படிநிலையின் பிரதான 'அனுசூலம்' இது தான். தீபாராதனை முடிந்ததும் பூசாரி வரிசையில் நிற்பவர்களுக்கு தன் 'கணக்குப்படி' பிரசாதம் வழங்குவார் இல்லையா? எல்லாருக்கும் நிறையவோ கொஞ்சமோ பிரசாதம் கட்டாயம் கிடைக்கும். கொஞ்சம் கிடைத்தவர் தன் பின்னால் பார்த்து என்னை விட அவனுக்கு குறைவு என திருப்தி கொள்ளலாம்.

வரிசையில் போய் சும்மா நின்றால் போதும் உங்களுக்கு இறைவனின் அருளுடன் பிரசாதம், தீர்த்தம், பொங்கல் எல்லாம் கிடைக்கும். அதற்காக நீங்கள் உழைக்கவேல்லாம் வேண்டியதில்லை. நமக்கு இப்படி வரிசையில் நின்று பழகி விட்டது. திடீரென்று வரிசையை கலை என்றால் கோபம் வருகிறது. அப்போது வரிசை இருக்கட்டும் நான் கொஞ்சம் முன்னே போகிறேன் என்று பேரம் பேசுகிறோம்.

சாதி அமைப்பின் அனுசூலம் என்ன? வெறுமனே ஒருவரை ஒடுக்கி கட்டுப்படுத்துவதா? ஒரு நிலப்பிரபுத்துவ சூழலில் ஒரு கீழ்சாதியை கட்டுப்படுத்தி வேலை வாங்க பயன்பட்டிருக்கலாம். ஆனால் நிலங்கள் அருகி விவசாய வேலைக்கே ஆள் கிடைக்காத நிலையில் படிநிலைக்கு நடைமுறையிலான பொருளாதார பயன் என்பது அதிகம் இல்லை. ஆனால் வேறொன்று கிடைக்கிறது: அந்தஸ்து இது தான்

தால் கூட உங்கள் சாதி மூலம் உங்களை ஏதோ ஒரு வகையில் உயர்ந்த ஆளாக நினைத்துக் கொள்ள முடியும். இது மேல் சாதியில் இருந்து கீழ்சாதி வரை பொருந்தும். இந்த 'வசதி' ஒரு ஐரோப்பியனுக்கு கிடையாது. நவீனத்தின் பெயரி லான ஐரோப்பிய பண்பாட்டை இங்குள்ளவர்கள் கடுமையாக எதிர்ப்பதன் காரணம் இது தான்.

பொதுவாக செயலின்மையை 'சும்மா இருத்தல்' என்கிற பெயரில் ஒரு ஆன்மீக முறையாகவே மாற்றி கொண்டாடுகிற நம்மவர்களுக்கு சும்மா கிடைக்கிற சாதி அந்தஸ்து ஒரு பெரும் வசீகர ஏற்பாடாக இருப்பதில் வியப்பில்லை. நம் சாதி அமைப்பின் முக்கிய பண்புகளில் ஒன்று சும்மா இருப்பது. சும்மா இருப்பதன் வழி தான் நாம் சாதியை காப்பாற்றி வருகிறோம்.

கடந்த சில ஆண்டுகளில் நாம் நவீனப்பட்டு ஒரு நவமுதலாளித்துவ சூழலை நோக்கிப் போய்க் கொண்டிருக்கிறதை பார்க்கிறோம். இந்த மாற்றம் அனைத்துச் சாதி தரப்பினருக்கும் ஒரு பதற்றத்தை ஏற்படுத்துகிறது. உடனே தத்தம் சாதியை பண்பாட்டு விழாக்களை நடத்துகிறார்கள். அவற்றின் நீட்சியான சாதியை படங்களை எடுக்கிறார்கள். 'காவல்கோட்டம்' போன்று வெளிப்படையான அல்லது 'நெடுங்குருதி' போன்ற மறைமுகமான உயர் சாதி ஆதரவு நாவல்கள் எழுதுகிறார்கள். இவை திட்டமிடப்பட்டு


### - அபிலாஷ் சந்திரன் -

நடக்கின்றன. இதன் பிரதான இலட்சியம் நவீன ஜனநாயக விழுமியங்களுக்கு மாற்றாக பழமைவாத நிலப்பிரபுத்துவ விழுமியங்களை புத்துருவாக்குவது தான். இந்தச் சாதியவாதிகள் கடுமையான மதவாதிகளாக பழமைவாதிகளாக இருப்பது இயல்பு தான்.

சாதி மற்றும் மதத்தின் பெயரால் கணிசமான மக்கள் கொல்லப்பட்டு ஒடுக்கப்பட்டிருக்கிறார்கள். ஆனால் ஊழலின் பெயரில் ஒன்று திரளும் நம் மக்கள் இவ்விசயத்தில் மௌனமாக வேடிக்கை பார்க்கிறார்கள். வெளிப்படையாக சாதி மேலாண் மையை ஆதரிக்காமல் இருந்தபடியே அதை எதிர்க்காமலும் இருக்கிறோம். அதாவது ஆரம்பத்தில் சொன்னது போல் 'சும்மா இருக்கிறோம்'. இது நாம் இதை 'அடுத்தவரின்' பிரச்சினையாக நினைப்பதனால் மட்டுமல்ல. சாதியை விட்டு விட்டால் வெட்டவெளியில் நிற்க நேரும் என்கிற பயத்தினாலும் தான். நவீன வாழ்க்கை ஏற்படுத்தும் ஒரு பெரும் வெற்றிடத்தை நிரப்ப நமக்கு சாதி அந்தஸ்து தரும் ஒரு உள்ளமைதி தேவைப் படுகிறது. நவீன வாழ்வின் பிரச்சினைகளை நேரடியாக தத்துவார்த்த தளத்தில் சந்திக்க நமக்கு திராணியில்லை. அதனால் சாதியை விட்டுத் தர நாம் இன்னும் தயாராக இல்லை.

# ஆலயத்தில் நாசகார செயற்பாடு

## அதிர்ச்சியில் பிரதேச மக்கள்



(வடமராட்சி)

தொண்டைமானாறு தச்ச கொல்லை சித்திவிநாயகர் ஆலயத்தில் கடந்த சனிக்கிழமை இரவு இனத்தொரியாத விசமிகள் கழிவு ஒயிலை ஊற்றி புனித தன்மையை சீர் குலைக்கும் செயற்பாட்டை மேற்கொண்டுள்ளமை அப்பகுதி மக்களிடையே அதிர்ச்சியை ஏற்படுத்தியுள்ளது. கடந்தசனிக்கிழமை இரவு ஆலய மதில் மேல் ஏறி உள் நுழைந்த விசமிகள் ஆலய

வசந்த மண்டபதிரை சீலையையும், ஆலய முன்றலிலுள்ள வாசகசாலை மேசைகளையும் ஆலய கிணற்றுக்குள் வீசியுள்ளதான் கழிவொயிலையும் ஊற்றியுள்ளனர். அத்துடன் ஆலயத்திற்குள் தரிசன மண்டப சுவர்களில் தகாத வாசகங்களையும் எழுதியுள்ளனர்.

அநாகரியமான இச் செயற்பாடு குறித்து அப்பகுதி மக்கள் விசனம் தெரிவித்துள்ளனர். ஆலயம் புனிதமான இடமா

கும். அத்தகைய புனிதமான இடத்தை இவ்வாறு அசிங்கப்படுத்துவது கண்டிக்கத்தக்க விடயம் எனத் தெரிவிக்கும் மக்கள் இது தொடர்பாக பொலிஸார் நடவடிக்கை எடுக்கவேண்டும் எனக் கேட்டுக்கொள்கின்றனர்.

ஆலய நிர்வாகத்தினர் இவ் விடயம் தொடர்பாக பொலிஸில் முறைப்பாடு செய்துள்ளதாகத் தெரிவிக்கப்படுகிறது.

இவ் ஆலயம் சூழலில் இளைஞர்கள் நாளாந்தம் மது போதையில் கைகலப்பில் ஈடுபடுவதாகவும் இதனால் அப்பகுதி மக்கள் சிரமங்களை எதிர்நோக்குவதாகவும் தெரிவிக்கப்படுகிறது.

இதேவேளை இப்பகுதியில் வாழும் கடற்கரையோர மக்கள் இவ்வாலய கிணற்றிலிருந்து குடிநீரைப் பெற்று வந்த நிலையில் இவ்வாறான நாசகார வேலையால் குடிநீரைப் பெறுவதில் அப்பகுதி மக்கள் சிரமத்துக்குள்ளாவது உண்டாகிவிட்டால் குடிநீரைப் பெற அலைவதாக கவலை தெரிவிக்கின்றனர். (116)

## அநாதரவான முதியவருக்கு முதியோர் இல்லம் அடைக்கலம்

(திருநெல்வேலி)

இரண்டு கண் பார்வையை யும் இழந்த வயோதிகர் ஒருவர் கடந்த ஞாயிற்றுக்கிழமை கைதடி அரச முதியோர் இல்லத்தில் இணைத்துக்கொள்ளப்பட்டார்.

நெல்லியடியைச் சேர்ந்த வேலுப்பிள்ளை கனகசபை என்னும் 80 வயதுடைய வயோதிபரே இவராவார். தொண்டமானாறு செல்வச்சந்தி ஆலயத்தில் தட்டுத்தடுமாறிய நிலையில் சில மாதங்கள் தங்கியிருந்த இவரைச் சிலர் அழைத்துவந்து நெல்லியடி மகாத்மா வீதியில் அநாதரவாக இறக்கிவிட்டுச் சென்றுள்ளனர்.

கண் தெரியாத நிலையில் அவலப்பட்டுக் கொண்டிருந்த இவரைக் கண்டு இரங்கிய அப்பகுதியைச் சேர்ந்த பெண் ஒருவர் கிராம உத்தியோகத்தரிடம் அறிவித்ததைத் தொடர்ந்து இம் முதியவர் கைதடி முதியோர் இல்லத்தில் சேர்த்துக்கொள்ளப்பட்டார்.

இவரது சொந்த இடம் நெல்லியடியாக இருந்த போதும் இவரது உறவினர்கள் எவரும் இவரை ஏற்றெடுத்தும் பார்க்கவில்லை எனத் தெரிகிறது. மனைவி, பிள்ளைகள், குடும்பம் என இவருக்கு எவருமில்லை எனவும் தெரிவிக்கப்பட்டுள்ளது.

(137)

## விவசாய அபிவிருத்தியில் இயந்திரம் பாதிக்கப்படும் கூலித்தொழிலாளிகள்

(பூநகரி)

பூநகரிப் பிரதேசத்தில் விவசாய அபிவிருத்தி சம்பந்தமான குளங்களை ஆழமாக்கல், குளக்கட்டுக்கள் அமைத்தல், கழிவு நீர் பாய்ச்சும் வாய்க்கால்கள் சீர் செய்தல் போன்ற பாரிய வேலைகள் நடைபெற்று வருகின்றது.

இவ் வேலைகள் அனைத்தும் ஒப்பந்த காரர்களுக்கு வழங்கப்பட்டு பாரிய இயந்திரங்கள் (பைக்கோ) மூலம் நடைபெற்று வருவதால் கூலித் தொழிலை நம்பி இருக்கும் வறிய மக்கள் ஜீவனோயபாயத்துக்கு வழி இல்லாமல் சிரமப்படுவதாக கிராம மட்ட பொது அமைப்புக்கள் கவலை தெரிவிக்கின்றனர்.

முன்னைய ஆண்டுகளில் இவ்வேலைத்திட்டம்

கள் கமக்கார அமைப்புக்களுக்கும் கிராம முன்னேற்றச்சங்கத்திற்கும் வழங்கப்படுவதன் மூலம் மக்கள் இவ்வேலைகளில் ஈடுபட்டு தம் வாழ்வாதாரத்தை உயர்த்துவதுடன் பொது அமைப்புக்களும் இலாபத்தைப்பெற்று தம் சேவையினை சிறப்பாக செய்யும் நிலை இருந்ததாக பொது அமைப்பினர் தெரிவித்தனர்.

இவ்விடயம் சம்பந்தமாக கிளிநொச்சி மாவட்டத்தின் முன்னாள் அரச அதிபரை நேரில் சந்தித்து நிலைமையை கூறியதைத் தொடர்ந்து அவர்களது கோரிக்கை முற்றும் நியாயமான தெனவும் இது விடயமாக உரிய மேலதிகாரிகள் நடவடிக்கை எடுக்கவேண்டுமெனவும் கேட்டுக்கொண்டார்.


(112)



கைதடி இணங்கி தோட்டை கந்தசுவாமி ஆலய வருடாந்த இரதேர்சவம் நேற்று முன்தினம் இடம்பெற்ற போது...

(51)

## ஆயுர்வேதம்



### சளியிருந்தால் பலாப்பழம் வேண்டாம்

பலாப் பழத்தின் மருத்துவ குணங்களை ஆயுர்வேதம் குறிப்பிட்டுள்ளது. பலாவின் பிஞ்சுக்காய் கறிகாய் வகையைச் சேர்ந்தது. இதை நறுக்கி வேகவைத்துக் கறிகாயாகச் சாப்பிட்டால் நாவறட்சியைப் போக்கும். பித்தம் குறையும். ஆனால் அதிக அளவில் சாப்பிட பசி மந்தம், வயிற்று வலி உண்டாகும். முற்றிய காய் ஜீரணமாக மிகத் தாமதமாகும். உடலுக்குச் சோர்வும் பெருமூச்சும் ஏற்படுத்தும்.

பழம் நல்ல புஷ்டி, பலம் தரக்கூடியது. சுளையை மட்டும் சாப்பிட்டு போது நல்ல மணமும் ருசியும் பெறுகிறோம். சாப்பாட்டின் நடுவே சாப்பிடுவது, நெய், தேன் சேர்த்துச் சாப்பிடுவது, சீனி, வெல்லம் சேர்த்து பாயசமாக்கிக் கொள்வது, சீனிப் பாகில் போட்டு வைப்பது போன்றவை நல்லது. மிகத் தாமதமாக ஜீரணமாவதை இவை தடுக்கும்.

கக்குவான் இருமலுக்கு அதன் வேகத்தைக் குறைக்க பலாப்பழத்தின் சுளைகளை நெய் தேன் கலந்து கொடுப்பதுண்டு. நுரையீரல் வறண்டு வறட்டிருமல் மிகவும் பாதிக்கும் வேளையில் இது மிகவும் பயன்படும். பலாச்சுளை அதிகமாகச் சாப்பிட்டால் ஏற்படும் ஜீரண உபத்திரவம், வாந்தி, பேதி போன்றவை குணமாக, சுளையைச் சுற்றியுள்ள கோதுகளை அனலில் கருக்கி அந்தக் கரியைத் தேன் விட்டு குழைத்துச் சாப்பிட உடனே குணம் தரும். நல்ல குளிர்ச்சியான பழம் என்பதால் பலாப் பழத்தை வெயில் கடுமையாக உள்ள நாட்களில் அளவுடன் சாப்பிடலாம். சிலர் விதையை வறுத்தும் வேக வைத்தும் குழம்பில் போட்டும் சாப்பிடுகின்றனர். நல்ல ருசியாக இருக்கும். அதிக அளவில் சாப்பிட்டால் மலச்சிக் கல், வயிறு உப்புசம், குத்துவலி போன்றவை ஏற்படலாம்.

நன்றாகப் பழுத்த பலாப்பழத்தின் இனிப்புச் சுவை, குளிர்ச்சி, நெய்ப்பு, பிசிபிப்பு போன்ற தன்மையால் தசைகளைக் கொழுத்து வலிவறச் செய்வதுடன் உடலுக்கு வலிமையைத் தரும். உடலிலுள்ள கழிவுப் பொருட்களை நல்ல முறையில் வெளியேற்றும். மேலும் களைப்பு, ஆயாசம், வறட்சி, உடல் எரிவது போன்ற உணர்ச்சியைப் போக்கி, பித்த வாயு தோஷங்களை ஒழுங்குடன் செயலாற்ற உதவும். வாய், மூக்கு, சிறுநீர், மலம் போன்ற பகுதிகளிலிருந்து இரத்தம் கசியும் உபாதைகளுக்குப் பலாப்பழம் நல்ல குணத்தைத் தருகிறது.

சளித் தொல்லையுள்ளவர்கள் பலாப்பழத்தைச் சாப்பிடக்கூடாது. பலாச் சுளையைப் பிரித்தெடுக்க உதவும் கத்தி, பிரித்தெடுப்பவரின் கைகள் ஆகியவை சுத்தமாக இல்லாமலிருப்பது, வியாபாரத்துக்காக வைத்திருக்கும் இடத்தில் ஈக்கள் பலாப்பழத்தின் மேல் மொய்த்திருப்பது போன்றவற்றால், அந்தப் பலாப்பழத்தைச் சாப்பிடுபவர்களின் இரத்தம் சீர் கேடடைந்து கர்ப்பான் என்னும் தோல் உபாதை ஏற்படலாம். பலாப்பழத்தின் விதையை வறுத்து இடித்து உப்பு, ஓமம் சேர்த்து வெந்நீருடன் சாப்பிட அதிக பலாச் சுளையைச் சாப்பிட்டால் ஏற்படும் அஜீரணம், வாந்தி, பேதி போன்ற உபாதைகளைக் குணப்படுத்திவிடலாம். பலாப்பழம் அதிகம் சாப்பிட்டால் ஏற்படும் வயிற்று உப்புசம், கண் போன்றவற்றுக்கு வேர்க்கொம்பைச் சீவல் போலச் சீவி, சிறிது சிறிதாகச் சாப்பிட்டால், விரைவில் குணமாகி விடும். பலாப்பழ அல்வாவில் கஸ்தூரி, குங்குமப்பூ, பச்சைக் கற்பூரம் சேர்த்தால் வாசனை, ருசியை அதிகப்படுத்துவதுடன் பலாப்பழத்தினால் அஜீரணம், ம்ப்பு முதலியன ஏற்படாமலும் தடுக்க உதவும்.

### பழம் சாப்பிடுங்கள்!

காலையில் எழுந்ததும் கோப்பி, தேநீர் குடிக்காமல் வெறும் வயிற்றில் பழங்களைச் சாப்பிட்டால் உடலில் சேர்ந்திருக்கும் நச்சுப் பொருட்கள் மலமாக வெளியேறும். இதனால் உடலுக்கு புத்துணர்ச்சியும் தெம்பும் கிடைக்கும். பொதுவாக உணவு உண்டாப்பிற்கு பழம் சாப்பிடும் பழக்கம் நம்மிடையே உள்ளது. இதனைத் தவிர்க்க வேண்டும்.

உணவு உட்கொள்வதற்கு ஒருமணிநேரம் முன்பாகவோ பின்பாகவோ பழங்கள் சாப்பிடுவதுதான் உடலிற்கு ஆரோக்கியம் தரும். பழங்களை அப்படியே சாப்பிடாமல் அதனை மிக்ஸியில் அரைத்து ஜஸாகக் குடிக்கும் பழக்கம் பலரிடம் உள்ளது. இது பழம் சாப்பிடுவதால் ஏற்படும் முழுப்பலனைத் தராது. பழத்தில் உள்ள நார்ச்சத்து, ஜஸாக்கும் போது நமக்கு கிடைக்காமல் போய்விடும்.

அன்னாசி, திராட்சை, மாதுளம், கொய்யாப்பழம், தோடம்பழம், பப்பாசி, மாம்பழம், பலாப்பழம் போன்ற பழங்களில் நமது உடலுக்குத் தேவையான ஊட்டச்சத்து மிகுந்த அளவில் இருக்கின்றது.

# முன்னேற்றத்தின் சந்தர்ப்பமாக தேர்தலை பயன்படுத்த வேண்டும்



வடக்கு மாகாண சபை தேர்தலை மக்கள் தங்களின் முன்னேற்றத்திற்கான சந்தர்ப்பமாக பயன்படுத்திக்கொள்ள வேண்டும் என நாடாளுமன்ற உறுப்பினரும் நாடாளுமன்ற குழுக்களின் பிரதித்தவருமான மு.சந்திரகுமார் தெரிவித்துள்ளார். கிளிநொச்சி வட்டக்கச்சி மாயவனூர் பகுதியில் கடந்த ஞாயிற்றுக்கிழமை நடைபெற்ற தேர்தல் பிரச்சார கூட்டத்தின் போதே அவர் இவ்வாறு தெரிவித்துள்ளார் அங்கு அவர் மேலும் தெரிவிக்கையில் தேர்தல்கள் எமது அபிவி

ருத்திப் பணிகளுக்கு தடையாக இருக்கக்கூடாது என்பது எனது தனிப்பட்ட கருத்து. வடமாகாணத்திற்கு எதிர்பார்த்திருந்த தேர்தல் இப்போது வந்திருக்கிறது. இந்த தேர்தலை தங்களின் முன்னேற்றத்திற்கான சந்தர்ப்பமாக மக்கள் பயன்படுத்திக்கொள்ள வேண்டும் ஏனென்றால் இந்த தேர்தலில் போட்டியிடும் ஐக்கிய மக்கள் சுதந்திர முன்னணி தோற்றுவிட்டால் நாம் முன்னேற்றத்து வந்த அபிவிருத்திப் பணியில் தடங்கல்கள் ஏற்பட அதிகமான வாய்ப்புகள் உள்ளன. ஆகவே இந்தமுறை மக்கள் நிதானமாக சிந்தித்து வாக்களிக்க வேண்டும் என்பதுதான் முக்கியமானது.

உணர்ச்சி வார்த்தைகள் பேசியவர்களால் கடந்த காலங்களில் நாம் அழிவுப் பாதைக்குள் சென்று அழிவுகளையே சந்தித்தோம். இந்த முறை நாம் எடுக்கும் முடிவு எங்களுக்கு ஆக்க

த்தை பெற்றுத்தர வேண்டும் என்பதுதான் எனது வலியுறுத்தலாகும்.

கடந்த மூன்றரை வருட மீள்குடியேற்றத்தின் பின்னர் எமது கட்சியின் அரசியல் பலம் இந்த மக்களின் மேம்பாட்டிற்காக பயன்படுத்தப்பட்டிருக்கின்ற உண்மை எல்லோருக்கும் தெரியும். உங்கள் வாக்குகளை கடந்த காலங்களில் பெற்ற பலர் எந்த வகையிலும் உங்கள் அபிவிருத்திக்கும் முன்னேற்றத்திற்கு உறுதுணையாக இருக்காதவர்கள் தான் மீண்டும் இந்த தேர்தல்களில் வந்து வாக்கு கேட்கின்றார்கள்.

அன்று தந்தை செல்வா காலத்தில் இருந்து இன்று வரை ஒரேயொரு விடயத்தைத்தான் அவர்கள் திருப்பித் திருப்பி சொல்கின்றார்கள் அது தான் தேசியம். தேசியத்திற்கு இவர்கள் புது விடயக்கினம் கூறுகின்றார்கள் என்றார். (29)

# வேளாயினி அமிர்தநாதனின் பரதக்கலை அரங்கேற்றம்

கவிஸ்லாந்தில் பரதக் கலையை வளர்ப்பதில் முன்னணி நிறுவனமாகத் திகழும் திருக்கோணேஸ்வரர் நடனாலயத்தின் மாணவியும் அச்சவேலியைத் தாய்மண்ணாகக் கொண்டவருமாகிய வேளாயினி அமிர்தநாதனின் பரதநாட்டிய அரங்கேற்றம் ஆவரங்கால் சிவசக்தி மணிமண்டபத்தில் கடந்த ஞாயிற்றுக்கிழமை இடம்பெற்றது.

கோப்பாய் ஆசிரிய கலாசாலை விரிவுரையாளர் ச.லலீசன் தலைமையில் இடம்பெற்ற இந்நிகழ்வில் பிரதம விருந்தினராக யாழ்பல்கலைக்கழக பிரதிப்பிரதம ஒழுக்காற்று அதிகாரி ஜ.கோ. சந்திரசேகரமும் சிறப்பு விருந்தினர்களாக கொக்குவில் கலாபவன அதிபர் கலாகீர்த்தி சாந்தினி சிவசேசன், உரும்பிராய் கலைக்கோவில் நடனாலய அதிபர் கலாபுஷணம் பத்மினி செல்

வேந்திரகுமார், யாழ்பல்கலைக்கழக முன்னாள் நடனத்துறைத் தலைவர் முத்துத்துவமாணி கிருஷ்ணாந்தி ரவந்திரா ஆகியோரும் கலந்து கொண்டனர்.

நிகழ்வில் அணிசேர் கலைஞர்களாக நட்டுவாங்கம் - கவிஸ் திருக்கோணேஸ்வரர் நடனாலய அதிபர் சந்திரவதனி விஜயசுந்தரம், பாட்டு யாழ்பல்கலைக்கழக இசைத்துறைத் தலைவர் கலாநிதி சிறி.தர்ஷணன், மிருதங்கம் - யாழ்பல்கலைக்கழக இசைத்துறை விரிவுரையாளர் முத்துத்துவமாணி க.கண்ணதாசன், வயலின் - சுருதி வேந்தன் அ.ஜெயராமன் ஆகியோர் கலந்துகொண்டு சிறப்பித்தனர்.

நிகழ்வில் அரங்கேற்றம் கண்ட செல்வியின் பேரனார் வில்லிசைப்புலவர் கலாபுஷணம் சின்னமணி கணபதிப்பிள்ளை நேரில் கலந்துகொண்டு அவரை ஆசீர்வதித்தார். (90)



யாழ்ப.மஸ்ஜித் முஹம்மதியா முற்ற வெளியில் 51 வது, 512வது தரைப்படையின் கட்டளை தளபதிகளான கேணல் அபேயநாயக்கா, கேணல் அஜீத் பல்லேவல ஆகியோர் மீள்குடியேறியுள்ள மக்களுக்கு கல், மண், சீமேந்து, கூரைத்தகடுகள் உட்பட்ட வீட்டுக்கட்டப் பொருட்களை கையளக்கும் போது..... (105)

# நாகதோஷத்தினால் ஏற்படும்

# துன்பங்களும் பரிசாரங்களும்

நேற்றைய தொடர்ச்சி.....

8இல் இராகு அல்லது கேது இருப்பின் இளவயதுத் திருமணம் இரண்டு தாரத்தை ஏற்படுத்தும் திருமணமற்ற நிலை வயது சென்றும் விவாகமாகாத முதிர்கன்னிகள் தோன்றல்தத்துப் புத்திரயோகம், முறை தவறிய திருமணம், தாரககக்கேடு, குடும்பக்கலகம், சந்தேக மனப்பாங்கு, மனைவியைப்பற்றி பிறரிடம் தூற்றுதல், ஆயுட்பலவீனம், மறை முகநோய்கள், ஏற்பட்டு வருத்தும்.

9ஆம் நிலையில் இராகு அல்லது கேது வீற்றிருப்பின் இளவயதில் பிதாவின் பிரிவு அல்லது பெற்றோர் நோயினால் பீடிக்கப்படல், போதைப் பொருட்களுக்கு அடிமையாதல் பூசல் நிறைந்த குடும்பவாழ்வு என்பன தக்க வைக்கும்.

இராகு கேது 10 இல் இருப்பின் பலதொழில்களில் ஈடுபட்டு நிம்மதியற்றநிலை உண்டாதல், அரசுத்தொழில் கைவிடல், ஊழல் இலஞ்சத்தினால் சிறை வாசம், ஊர்ஊராக அலைதல் பிறரிடம் கையேந்தல், ஏமாற்றியும் மோசடி செய்தும் பிழைக்கும் நிலைப்பாடு உண்டாகும். இராகு அல்லது கேது 11இல் நின்று அல்லது சகோதரத்தால் கெடுதியும், ஈடுபடும் முயற்சிகளில் நட்டமும் தோல்வியும்

ஏற்படல், பிதாவின் சொத்துக்கள் கிடைக்காமல், பிறர் மனைவியை தனதாக்கிக் கொள்ளல், கடன்பட்டுத் திண்டாடல், பிறரின் சந்தேகப்பார்வை விழல், சமூகத்தில் மதிப்பு இறங்கி விடும்.

12ஆம் வீட்டில் இராகு அல்லது கேது இருந்தால் செல்வுகள் எல்லை மீறிக் காணப்படும், மருத்துவமனைகளை அடிக்கடி நாடுதல், கன்னியர் விதவைகளால் தொல்லைகள், விபத்து காயங்கள் ஏற்படல், தேடிய உடைமைகள் திருட்டுப்போதல் என்பன காட்டும்.

இராகு கேது என்பவற்றைக் குரு 5,7,9ம் பார்வை பார்ப்பின் கெடுபலாபலன்கள் குறையும். சனிஸ்வரன் 3,7,10ம் பார்வை கொண்டு இராகு கேது வைபார்த்தல் துன்ப துயரங்கள் மிகுந்து காணப்படும். ஒருவர் பிறக்கும் போது இராகு அல்லது கேது முறையே 3,6,11ம் இடங்களில் நின்று கல்டங்கள் ஜாதகரை அதிகம் வருத்தாது. காலசர்ப்பதோஷம் மற்றும் குரு சண்டாள தோஷம் நாகதோஷம் உடையவர்கள் இராகு கேது வினால் விளைப போகும் துன்பங்களிலிருந்து பாதுகாப்பு பெற பின்வரும் பரிசாரங்களைக் கடைப்பிடித்து வாழ்வின் முன்னேற்ற

மும் நன்மையையும் பெற முடியும்.

- (1) நாகவிளக்கினை ஏற்றி வழிபடல்.
- (2) கோமேதகம், வைநூரிய இரத்தினக்கற்களை ஆபரணங்களில் பதித்து அணிதல்.
- (3) நயினை நாகபூஷணி அம்மன் மற்றும் சீரணி அம்மனை வழிபடல்.
- (4) கேது பகவானின் காளஹஸ்தி ஆலயம் சென்று வழிபடல்.
- (5) வெள்ளிக்கிழமை தோறும் விநாயகப் பெருமானை வழிபட்டுவரல்.
- (6) இராகுவிற்கு நாகபிரதிஷ்டை, சர்ப்பசாந்தி, சர்ப்பதானம் செய்தல்.
- (7) திருநாககேஸ்வரம் சென்று வழிபடல்.
- (8) இராகு காலம் நடைபெறும் காலத்தில் துர்க்கா வழிபாடு செய்தல்.
- (9) பாம்பு புற்றுக்கு முட்டை, பால் வைத்து வழிபடல்.
- (10) 28 அல்லது 33 வயதின் பின் திருமண பந்தத்தில் ஈடுபடல். (முற்றும்.)

“ஜோதிர் வித்யாரத்தனா வி.ஏ.சிவராசா”

# முரசின் இன்றைய பலன்

[21.08.2013 புதன்கிழமை]

விசய வருஷம் ஆவணி மாதம் 05 ஆம் திகதி. அவிட்டம் நட்சத்திரம் மி.ப 04.21 வரை, பின் சதயம் மரணயோகம் பூரணத்திதி இராகுகாலம் 12.05- 01.35 வரை. சுபஹம் 04.35- 06.05 வரை.

கோதிர் வித்யா ரத்தனா வி.ஏ.சிவராசா அவர்களால் கணிக்கப்பட்டது.

<b>மேடம்</b>	திட்டமிடல் கழன உழைப்பு, விடாமுயற்சியினால் புகழ் தக்கவைத்தல், அநாமதேய தொலைபேசி வரவால் அச்சம், வீடு மாறும் யோசனை, மக்கள் செயலால் பெருமிதம்.
<b>ரிஷபம்</b>	பலவீனத்தைக் கைவிட்டு பலத்தைக்கட்டியெழுப்புவதால் காரியசித்தி, நேர்த்திக் கடனுக்காக ஆலய தரிசனம், விதியை மீறியதால் தண்டம், சகோதரர் பற்றிய கவலை.
<b>மிதுனம்</b>	வங்கி தொடர்பான நம்பகத்தன்மையை இழத்தல், புதிய வெளியீட்டில் ஆர்வம், கலை விளையாட்டுத் துறையில் பாராட்டும் பரிசில்களும், முழங்கால் நோய் வருத்தல்.
<b>கடகம்</b>	பாரபட்சம் காட்டுவதால் பாதிப்பு, நட்பு வட்டம் விரிவடைதல், பயணம் பற்றிய தித்திப்பான செய்தி, போலியான நகை அடகு வைக்கும் அபாயம், சளிநோய் வருத்தல்.
<b>சிம்மம்</b>	மனம்விட்டுப்பேசி பிரச்சினையைப் புரிய வைத்ததால் நிம்மதி, ஏற்புசி போடாமையினால் நோயின் தாண்டவம், இணக்கப்பேசி காரியம் சாதிப்பு, புதிய இணைப்பு ஏற்பாடு.
<b>கன்னி</b>	பணிபுரியும் இடங்களில் நெருக்கடி நிலை வளர்ப்பு பிராணியின் தாக்குதல் பற்றிய விழிப்புணர்வு நிறம் உடல்வாகு சீதனம் காரணமாக விவாகம் நின்று விடல்.
<b>துலாம்</b>	தாழ்வு மனப்பான்மையை விரட்டியமையினால் நினைத்ததைச் சாதித்தல், வெளியூர் மணமகளைக் கைப்பிழக்கும் யோகம், நீண்டநாட்பகை விலகலுக்கான அறிவு.
<b>மிருகம்</b>	கம்பீரப்பேச்சினால் காரிய ஜெயம், ஆத்மீக சிந்தனையிரல் நாட்டம், வெளியூரில் இருந்து பணவரவு, நோய்கட்டுப்பாட்டில்.
<b>தனுசு</b>	பிறரிடம் கையேந்தக் கூடாது என்ற வைராக்கியம், கடன் கட்ட நண்பர் முன்வரல், விவாபார நிலையம் திறக்கும் யோசனை, மனையாளின் நோய் கட்டுப்பாட்டில் வருதல்.
<b>மகரம்</b>	வாய் விட்டுச் சிரித்தால் நோய் விட்டுப் போகும், ஏமாற்றத்தால் மனக்கவலை, மாணவர் விசா கிட்டும் யோகம், டெங்கு நோய் பற்றிய அச்சம்.
<b>கும்பம்</b>	வழி தவறாமல் கண்காணிப்பதால் கெடுதி மறைதல், பழதைந்த உணவுப்பண்டம் நோயை ஏற்படுத்தல், கன்னியர் தொடர்பில் ஆனந்தம், சகோதரர் உதவி.
<b>மீனம்</b>	வீட்டில் முடங்கிக்கிடத்தலினால் காரியக்கேடு, கூதாட்டத்தினால் கெடுபிடி, வாக்கு வாதம் பகைமையை வளர்த்தல், பணவரவு.

◆ 28ஆம், 29ஆம் வினாக்களின் எண் கோலத்தில் உள்ள இடைவெளிக் குறியிய எண்களை தெரி்க.

- 28) 

34	25	17	10	.....
----	----	----	----	-------

 1) 4 2) 5 3) 3
- 29) 

6-3	5-4	3-7
18-9-27	20-9-29	.....-10-.....

 1) 21, 34 2) 21, 30 3) 21, 3

- 30) செம்படவன் எனப்படுவன் 2) மீன் பிடிப்பவன் 3) மட்பாண்ட வேலைசெய்ய்பவன்  
1) வீடு கட்டுப்பவன்

31) cpKS-2514 சேரனின் வாகனத்தின் தகட்டிலக்கம் தரப்பட்டுள்ளது. இந்த வாகனம் புதிவு செய்யப்பட்ட மாகாணம் எது?

- 1) மத்திய மாகாணம் 2) மேல் மாகாணம் 3) வட மாகாணம்


32) வங்கிக்கு வடக்கே சந்தை உள்ளது, சந்தைக்கு கிழக்கே கோயில் உள்ளது.

- 1) கோயிலுக்கு தெற்கே சந்தை உள்ளது.  
2) வங்கிக்கு கிழக்கே கோயில் உள்ளது.  
3) சந்தைக்கு தென்மேற்கே கோயில் உள்ளது.

33) 

P	Q	V	P	?
V	M	V	Q	11

 1) 12 2) 10 3) 9  
? இக்குறியீடு இடப்பட்ட இடத்திற்கு வரவேண்டிய எண் எது?



34) A இனால் காட்டப்படும் கோணமானது.

- 1) செங்கோணம்.  
2) செங்கோணத்திலும் கூடியது.  
3) செங்கோணத்திலும் குறைந்தது.

35) இப்போது எனது வயது 20 ஆண்டுகளாகும் எனது தம்பியின் வயது 8 ஆண்டுகள் இன்னும் எத்தனை ஆண்டுகளின் பின் எனது வயது தம்பியின் வயதில் இரு மடங்குகளாகும்?

- 1) 3 வருடங்கள் 2) 6 வருடங்கள் 3) 4 வருடங்கள்  
1) புதன்கிழமை 2) வியாழக்கிழமை 3) செவ்வாய் கிழமை

◆ 37 தொடக்கம் 40 வரையான வினாக்களுக்குரிய விடையை புள்ளிக்கோட்டில் எழுதுக.

37) நான் இந்தியாவில் உள்ள குஜராத் மாநிலத்தில் போர்ப்பந்தர் என்னும் கிராமத்தில் பிறந்தேன். அஹ்மீச்ச வழியில் நின்று இந்தியாவிற்கு சுதந்திரம் பெற்றுக்கொடுத்தேன். நான் யார்?

38) தஸ்லிம் 'மீன் பாடும் தேன் நாடு' என அழைக்கப்படும் கிழக்கு மாகாணத்தை சேர்ந்த மாவட்டத்தில் பிறந்தான் அவன் பிறந்த மாவட்டம் எது?

39) 12kg550g 88 கிராமில் எழுதுக? .....

40) இது முன்று எழுத்துக்களை கொண்ட சொல்லாகும் முதல் எழுத்து பருவத்தில் உண்டு அருவத்தில் இல்லை இரண்டாம் எழுத்து குருவியில் உண்டு அருவியில் இல்லை முன்றாம் எழுத்து அகதியில் உண்டு அகழியில் இல்லை இந்த முன்று எழுத்து சொல் எது? .....

தரம் - 5 புலமைப் பரிசில் பரீட்சை - 2013

பகுதி - II  
1 மணி 15 நிமி

கல்வி மூலம்



◆ வேறுபட்ட உருவைக் கொண்ட அடம்பை தெரிவு செய்க



1)



2)



3)



2)



2)



3)

3) தரப்பட்ட நிகழ்வை ஒழுங்குமுறையாக காட்டும் விடையின் கீழ் கோடிடுக.

- A - இல்லை அது காலி செல்லும் புகையிரதம்  
B - நங்கள் இருவரும் அந்த ஆசனத்தில் அமருங்கள்  
C - வவுனியா புகையிரதம் வரும் நேரமாகி விட்டது  
D - இது தான் வவுனியா செல்லும் புகையிரதம்  
E - அதோ வவுனியா புகையிரதம் வருகிறது.

1. BDEAC

2. CEADB

3. DABCE

◆ ஒரு வகுப்பில் உள்ள நான்கு பிள்ளைகளின் பிறந்த தினங்கள் கீழே தரப்பட்டுள்ளன.

ஜானகி - 16.03.2001 வாசுகி - 24.01.2002 ரேவதி - 06.10.2001 புவிதா - 31-07.2001

4) இதற்கு ஏற்ப சரியான கூற்று.

1. புவிதாவை விட ஜானகி முத்தவள்  
2. ரேவதியை விட வாசுகி முத்தவள்  
3. ரேவதியை விட புவிதா இளையவள்

◆ பிள்ளும் முன்று பெற்றுகளில் உள்ள தமிழ் எழுத்துக்களுக்கு பதிலாக ஆங்கில எழுத்துக்கள் எழுதப்பட்டுள்ளன ஆங்கில எழுத்துக்கள் ஒழுங்கிற்றி தரப்பட்டுள்ளன.

புதினம்-KJSN

கடிதம்-PYJA

தளபதி -DNEP


5) இங்கு 'தி' எழுத்து குறிக்கும்ஆங்கில எழுத்து எது?

- 1) J 2) N

6) தனம் என்ற சொல்லுக்குரிய குறியீட்டை தெரிவு செய்க?

- 1) YSN 2) PKJ

◆ உறவுக்கோட்டு படத்தின் உதவியுடன் வினாக்களுக்கு விடைதருக



- 7) தேவியின் மருகள் யார்?  
1) மிதுலா 2) ஊர்வசி 3) ராதை
- 8) அபிஷாவிற்கு தினேஷ் என்ன உறவு முறை?  
1) சகோதரன் 2) சிறிய தந்தை 3) மைத்துனன்
- 9) ஊர்வசிக்கு ஆதூர் என்ன உறவு முறை?  
1) மகன் 2) மருமகன் 3) மைத்துனன்

◆ ஒரு புகையிரத நிலையத்தில் உள்ள நேர அட்டவணை கீழே தரப்பட்டுள்ளது


பயணமுடிவிடம்	புறப்பட உள்ள நேரம்		குறிப்பு
	ம.ப	பி.ப	
கண்டி	7.10	-	30 நிமிடம் தாமதம்
வவுனியா	-	2.45	3.00
மட்டக்களப்பு	10.30	-	இரத்து செய்யப்பட்டுள்ளது
காலி	9.20	12.35	

- 10) வவுனியா புகையிரதம் புறப்பட்ட நேரம் யாது?  
1) பி.ப 3.15 2) பி.ப 2.45 3) பி.ப 2.15
- 11) திருகோணமலை புகையிரதம் புறப்பட்டு எவ்வளவு நேரத்தின் பின்னர் இன்னொரு புகையிரதம் திருகோணமலையை நோக்கிப் புறப்படும்.  
1) 2மணி 40நிமிடம் 2) 3மணி 15நிமிடம் 3) 3மணி 35நிமிடம்
- 12) புகையிரத நிலையத்தில் இருந்து புகையிரதங்கள் புறப்பட்ட ஒழுங்கை காட்டும் விடையை தெரி்க  
1) கண்டி, திருகோணமலை, திருகோணமலை, வவுனியா, மட்டக்களப்பு.  
2) கண்டி, திருகோணமலை, திருகோணமலை, மட்டக்களப்பு, வவுனியா.  
3) கண்டி, திருகோணமலை, காலி, வவுனியா, மட்டக்களப்பு, திருகோணமலை.

◆ ஒவ்வொரு சொல்வரிசையிலும் ஏனைய சொற்களுடன் பொருந்தாத சொல் இடம்பெறும் வரிசையின் கீழ்க்கொடுக்க.

- 13) 1) புத்தளம், மன்னார், மாத்தளை, கண்டி.  
2) துளசி, ஆமணக்கு, நெடுஞ்சி, ஆடாதோடை.  
3) மத்திய அலை, பண்டலை, சிற்றலை, நீரலை.
- 14) 1) எழில், வனப்பு, வடிவு, அழகு.  
2) விண்ணகம், அந்தரம், விசும்பு, வானம்.  
3) நிலா, மதி, ஞாயிறு, சந்திரன்.

- 15) உருவில் உள்ள பொருட்களுடன் தொடரப்பட்ட செயல்கள் முறையே இடம்பெறும் விடையை தெரி்க.



- 1) அறுத்தல்-அணிதல்- இறுக்குதல்  
2) அறுத்தல்-தைத்தல்- அடித்தல்  
3) வெட்டுதல்-போடுதல்- அறைதல்

- 16) மண்டபம் ஒன்றில் உள்ள ஒரு நிரலில் பச்சை கதிரைக்கு முன்னால் 8 நீலக்கதிரைகளும் பச்சை கதிரைக்கு பின்னால் 13 வெள்ளை நிறக்கதிரைகளும் உள்ளன. நிரலில் உள்ள கதிரைகள் எத்தனை?  
1) 21 2) 22 3) 20

என்னிடம் உள்ள பணத்தைப் போல் 3 மடங்கு பணம் தம்பியிடம் உள்ளது. என்னிடம் உள்ள பணத்தை போல் 2 மடங்கு பணம் அண்ணாவிடம் உள்ளது. எங்கள் மூவரிடமும் உள்ள மொத்த பணத்தொகை ரூபா 20 ஆகும்.

- 17) என்னிடம் உள்ள பணத்தொகை யாது?  
1) 15.00 2) 20.00 3) 18.00

- 18) அண்ணாவிடம் உள்ள பணத்தொகை யாது?  
1) 40.00 2) 36.00 3) 30.00



உருவில் நிழற்றப்பட்ட பகுதி யாது?  
1)  $\frac{2}{8}$  2)  $\frac{2}{5}$  3)  $\frac{3}{4}$

- 20) 80 இன்  $\frac{1}{5}$  உடன் 10ஐக் கூட்டினால் வரும் விடை யாது?  
1) 26 2) 19 3) 16

◆ முதலில் தரப்பட்ட சொல்லுடன் தொடர்பு இல்லாத சொல்லை தெரி்க.

- 21) பன்னாசாலை 1) பொருட்கள் 2) முனிவர் 3) இலைகுலை
- 22) குடும்பிப்பு 1) வயல் 2) நெடுப்பு 3) விவசாயி

◆ சில புரங்களின் விலைகள் பற்றிய விவரம் கீழே தரப்பட்டுள்ளது.

1 முட்டை	1 சவர்க்காரம்
2 சவர்க்காரம்	2 சவர்க்காரம்
69.00	58.00

1 சவர்க்காரம்	2 சவர்க்காரம்
2 சவர்க்காரம்	2 முட்டை
58.00	82.00

- 23) சவர்க்காரம் ஒன்றின் விலை யாது?  
1) 28.00 2) 26.00 3) 31.00
- 24) தேங்காய் ஒன்றின் விலை யாது?  
1) 28.00 2) 43.50 3) 30.00
- 25) முட்டை ஒன்றின் விலை யாது?  
1) 11.00 2) 13.00 3) 12.50

◆ 26ஆம் 27ஆம் வினாக்களுக்கு தரப்பட்ட பகுதிகளில் இடவேளிக்கை பொருத்தமான சொல்லை தெரிந்து கொடுக்க.

நான் பாடசாலை செல்லும் வழியில் கண் பார்வையற்ற ஒருவர் ..... வீதி ஓரமாக நிற்பதைக் கண்டேன் நான் அவர் வீதியை ..... உதவினேன். அவர் எனக்கு நன்றி கூறி சென்றார்.

- 26) முதல் இடைவெளிக்கு பொருத்தமான சொல்  
1) தடியுடன் 2) பயன்பொதியுடன் 3) வெள்ளை பிரம்புடன்
- 27) இரண்டாவது கீறிட்ட இடத்திற்கு வர வேண்டிய சொல்  
1) கடக்க 2) மாற 3) திறக்க

# பிரதான வெள்ள நீர் வடிகால் மாரி காலத்திற்கு முன் சீரமைப்பு

யாழ்.மாநகர சபை துரித நடவடிக்கை



(யாழ்ப்பாணம்)

யாழ்.நகரின் பிரதான வெள்ளநீர் வடிகால்களை எதிர்வரும் மாரிகாலத்திற்கு முன்னர் வடிகால் களினை சுத்தம் செய்து பராமரிப்பதற்கு யாழ்.மாநகரசபை நடவடிக்கை எடுத்துள்ளது.

இதன்முதற்கட்டமாக யாழ்.நகரப் பகுதியில் வைத்திய சாலை வீதியில் இருந்து ஆரம்பமாகும் பிரதான வெள்ளநீர் வடிகாலினை சுத்தம் செய்யும் நடவடிக்கை ஆரம்பிக்கப்பட்டுள்ளதுடன் தொடர்ந்து ஏனைய வெள்ள நீர் வடிகாலினை சுத்தம் செய்யவும் நடவடிக்கை எடுக்கப்பட்டுள்ளது.

நேற்றுக்காலை ஆரம்பிக்கப்பட்ட முதற்கட்ட நடவடிக்கையில் யாழ்.வைத்தியசாலை வீதியில் இருந்து ஆரம்பமாகி ரெலிக்கொம் பகுதியூடாகச் செல்லும் வெள்ள நீர் வடிகால் சுமார் இருபது வரையான யாழ்.மாநகர பணியாளர்கள்

எனடனும் தொழில்நுட்ப உத்தியோகத்தர்களுடனும் வாகனங்களின் உதவியுடன் நடைபெற்று வருகின்றது.

இரண்டு நாட்களில் இந்த வெள்ள நீர் வடிகாலில் உள்ள சேறுகள் அகற்றப்பட்டு புற்கள் வெட்டப்பட்டு தண்ணீரால் கழுவப்பட்டு கிருமிநாசினி தெளிக்கப்பட்டு தொற்று நீக்கி செய்யப்பட்டதுடன் தொடர்ந்து நகரின் ஏனைய வெள்ள நீர் வடிகால்களும் இவ்வாறு சுத்தம் செய்யப்படவுள்ளதுடன் வரும் மாரிகாலத்திற்கு முன்னர் இந்தத் திட்டத்தை நிறைவு செய்ய யாழ்.மாநகர சபை நடவடிக்கை எடுத்துள்ளது.

மேலும் எதிர்வரும் மாரிகாலத்தில் யாழ்.நகரின் சிறுவடிகால்களின் ஊடாக வந்து சேரும் வெள்ள நீரை தங்கு தடையின்றி இந்த வெள்ள நீர் வடிகால்களின் ஊடாக கடலிற்கு கடத்தும் முயற்சியின் ஊடாக யாழ்.நகரை சுத்தமாக வைத்திருக்க யாழ்.மாநகர

சபை நன்கு திட்டமிட்டு இந்த நடவடிக்கையை செயற்படுத்தியுள்ளது. அத்துடன் மாரிகாலத்தில் நீரினால் பரவும் தொற்று நோய்களைக் கட்டுப்படுத்துவதுடன் நுளம்பு பெருக்கத்தையும் குறைக்க முடியும் என்றும் எதிர்பார்க்கப்படுகின்றது.

இவ்வாறு திட்டமிட்டு மேற்கொள்ளப்படும் இந்த நடவடிக்கையின் ஊடாக குறித்த பிரதான வெள்ள நீர் வடிகால்களின் தொடர்ந்து பராமரிப்பதற்கு கண்காணிப்பதற்கு கண்காணிப்பாளர்களும் கடமைக்கு அமர்த்தப்பட்டுள்ளதாகவும் தெரிவிக்கப்படுகின்றது.

யாழ்.மாநகர சபையினால் நன்கு திட்டமிட்டு ஆரம்பிக்கப்பட்டிருக்கும் இந்தத் திட்டத்தை யாழ்.மாநகரசபை முதல்வர் திருமதி யோகேஸ்வரி பற்குணராசா மற்றும் வடமாகாண உள்நூராட்சி அதிகாரிகளும் நேரில் சென்று பார்வையிட்டுள்ளனர் (பா)

## டிசிடி அடங்காத பால்மா வகைகளை சந்தைக்கு விநியோகிக்க அனுமதி

(கொழும்பு)

இறக்குமதி செய்யப்படும் 7 வகை பால்மாக்களின் மாதிரிகளை பரிசோதித்து தொழிநுட்ப நிறுவனம் சுகாதார அமைச்சுக்கு அறிக்கை சமர்ப்பித்துள்ளது.

கொழும்பு துறைமுகத்தில் தடுத்து வைக்கப்பட்டிருந்த பால்மா வகைகளில் 7 மாதிரிகள் தொடர்பான பரிசோதனை அறிக்கை நேற்று முன்தினம் சுகாதார அமைச்சின் உணவு ஆலோசனை குழுவிடம் கையளிக்கப்பட்டுள்ளது.

அறிக்கையின் மூலம் குறித்த பால் மா வகைகளில் டிசிடி (டைசைனமைட்) இரசாயன பதார்த்தம் இல்லை என உறுதி செய்யப்பட்டுள்ளது.



அதனால் குறித்த பால் மா வகைகளை சந்தைக்கு விநியோகிக்க சுகாதார அமைச்சு அனுமதி அளித்துள்ளது.

இதேவேளை, புரோட்டின் தொடர்பில் தொழிநுட்ப நிறுவனத்திற்கு வழங்கப்பட்ட மாதிரிகள் தொடர்பான விசாரணை அறிக்கை இன்று சுகாதார அமைச்சிடம் கையளிக்கப்பட்டுள்ளது.

## இருவரை உயிர்காத்த பொலிஸார்

திருகோணமலை நிலாவெளி பகுதியில் கடல் அலையில் அடித்துச் செல்லப்பட்ட இருவர் காப்பாற்றப்பட்டுள்ளனர். நேற்று முன்தினம் பிற்பகல் கடலில் நீராட்சி சென்ற இருவரே கடலையில் அடித்துச் செல்லப்பட்டதாக பொலிஸ் ஊடகப் பிரிவு தெரிவித்துள்ளது.

இதன்போது பொலிஸ் உயிர் பாதுகாப்பு பிரிவைச் சேர்ந்த அதிகாரிகள் குறித்த இருவரையும் காப்பாற்றியுள்ளனர். இவர்கள் இருவரும் மஹியங்கையில் இருந்து திருகோணமலைக்கு சுற்றுலா பயணம் சென்றிருந்த குழுவைச் சேர்ந்தவர்கள் என்பது தெரிய வந்துள்ளது.



### புழை சங்கீரம்

‘கோழிக்குக் கனவிலேம் குப்பை கிளறும் எண்ணம் மேற்சொன்ன வார்த்தையன் பொருந்திப் போகும். நாடு வெள்ளையனிடம் இருந்து விடுபட்ட பின்பாக இலங்கை நாம் பிறந்த நாடு: ஸ்ரீலங்கா அப்பே ஆண்குல’ என்ற நிலைப்பாடுகளில் இரண்டாவதாகச் சொல்லப்பட்ட பேரின இனவாதல் போக்கே இன்று தலை எடுத்துள்ளது. அரை நூற்றாண்டுக்கு முன்பாக ஏற்பட்ட தமிழர் ‘சிங்களச் ஸ்ரீ’ எதிர்நாணது சவால் விட்டெரியத் தமிழர் சார்பு இனவாதப் பேச்சுகளும் கோஷங்களும் வித்திட்டது. தமிழ்க் காங்கிரஸ் கட்சியில் இருந்து பிரிந்த தந்தை செல்வா தமிழரசுக்கட்சியைத் தொடக்கினார்.

தமிழர்களுக்குள் பிளவுபட்ட இரு கட்சிகளிலும் இனவாத பதாகையைத் தூக்கிப்பிடித்த தமிழரசுக்கட்சி அமோக வெற்றியைப் பெற்று பாராளுமன்றம் செல்லத் தொடங்கியது. அன்றைக்குப் பிடித்த சனியன் இன்னமும் தமிழர்களை விட்டு நீங்கவில்லை. ‘ஆண்ட தமிழினம் மீள்குமொரு முறை ஆள நினைப்பது தவறா’ ‘தாயக சுயநிர்ணய உரிமைக்கு வாக்களியுங்கள்’ இரத்தத்திலகமிட்டு சிங்களத்துக்கு எதிரான எம்படையை தெரிவு பாராளுமன்றம் அனுப்புங்கள் ‘இவை போன்ற ஆக்ரோசம் எழுப்பி தமிழர்களின் உணர்ச்சிகளைக் தூண்டி வாக்குகளைப் பெற்றுப் பாராளு மன்றம் சென்றவர்கள் அரசுடன் கூட்டுச் சேர்ந்து மந்திரி பதவியைப் பெற்றும் ஒன்றும் கூடவில்லை. திரும்பத் திரும்ப இனவாதத்தைக் கக்கி இரத்தத்திலகங்கள், வாக்குறுதிகளைச் சொல்லிப் பாராளுமன்றப் படிக்களை ஏறி இறங்கி 30 ஆண்டுகளை வீணடித்தனர். இவர்களின் ஆக்ரோச செயற்பாடுகளால் ஈர்க்கப்பட்ட இளைஞர்கள் ஆயுதமேந்தி மேலும் 30 ஆண்டுகள் வீணாகின.

இதனிடையே 1987ல் இலங்கை இந்திய ஒப்பந்தப்படி 13 ஆவது திருத்தச் சட்டமூலம் இணைக்கப்பட்டிருந்த வடகிழக்கை தருணம் பாத்திருந்த ஸ்ரீலங்கா அரசு செல்லுபடிய அற்றதாகக்கிக் கொண்டது. அதே ஒப்பந்தத்தில் வலியுறுத்தப்பட்டுள்ள காணி, பொலிஸ் அதிகாரங்களை மட்டும் ஒப்புக் கொள்ளலாம் அதனைச் செல்லுபடியற்றதாகக் ஸ்ரீலங்கா முனைவதைத் தடுத்த நிறுத்த இந்தியாவுடன் இழுப்பட்டுக் கொண்டே வடமாகாண சபைத் தேர்தலையும் நடத்துகிறது.

‘கோழிக்கு கனவிலேம் குப்பை கிளறும் எண்ணம் போல் மாகாண சபைத்தேர்தலில் தமிழர் விடுதலைக்கூட்டணியின் முதன்மை வேட்பாளரான விக்னேஸ்வரன் ‘13ஆ நடைமுறைப் படுத்துவதற்கு ஒற்றுமையுடன் வாக்களியுங்கள்’ என அறைகூவல் விட்டுள்ளது;மற்றுமொரு 83,கறுப்பு ஜீலைக்கு அழைத்துச் செல்வதற்காக எனப் பின்னோக்கிபார்க்க வைக்கிறது.

கிழக்கில் இருந்து மட்டக்களப்பு மாவட்ட தமிழ்த்தேசிய கூட்டமைப்பு நாடாளுமன்ற உறுப்பினர் பொன்.செல்வராசா ‘33 சதவீதமாக எல்லா இனமக்களும் வாழும் கிழக்கைப் போலல்லாது வடமாகாணத்தில் தமிழர்கள் சுடுதலாக வாழ்வதால் இத்தேர்தல் சகல உரிமைகளையும் வென்றெடுக்கப் பயன்படுத்த வேண்டும்’ என்பதெல்லாம் மீண்டும் திசைதெரியாக்க காட்டில் தமிழர்களைக் கூட்டிச் சென்று தவிக்கவிடலா? சொல்லுங்க பாப்பம் இல்லையே பின்னை.....

## குறுக்கே பாய்ந்தது நாய் ஓட்டுநர் புகாயம்

உரும்பிராய் மூன்று கோவில் பகுதியில் மோட்டார் சைக்கிளில் வீதியில் பயணித்துக் கொண்டிருந்த குடும்பஸ்தரின் மோட்டார் சைக்கிள் முன்பாக நாய் ஒன்று குறுக்கிட்டு விபத்துக்குள்ளாகியதில் அவர் படுகாயமடைந்துள்ளார்.

நேற்றுக்காலை 9.30 மணியளவில் நடைபெற்ற இந்தச் சம்பவத்தில் கோண்டாவில் கிழக்கைச் சேர்ந்த அ.உதயகுமார் (வயது 41) என்ற குடும்பஸ்தரே படுகாயங்களுக்குள்ளாகிய நிலையில் யாழ்.போதனாவைத்தியசாலையில் சிகிச்சைக்கு அனுமதிக்கப்பட்டுள்ளார்.

இந்தச் சம்பவத்தில் இவர் பயணம் செய்த மோட்டார் சைக்கிளும் சேதங்களுக்குள்ளாகவும் தெரிவிக்கப்படுகின்றது. (பா)

## பங்குச் சந்தை விழிப்புணர்வு வவுனியாவில் முதலீட்டாளர் தினம்

(வவுனியா)

கொழும்பு பங்குச்சந்தை தொடர்பான விழிப்புணர்வை ஏற்படுத்துதல், கொழும்பு பங்குச் சந்தை பிரதிநிதிகளுடன் தொடர்பை ஏற்படுத்துதல், பங்குத்தரகர் நிறுவனங்கள் மற்றும் அலகுப்பொறுப்பாட்சி நிறுவனங்களின் பிரதிநிதிகளை சந்தித்தல் தொடர்பான விபரங்களை பொது மக்களுக்கு வழங்கும் வகையில் முதலீட்டாளர்கள் தினம் வவுனியா நகரில் இடம்பெற ஏற்பாடாகியுள்ளது.

வவுனியாவின் ரோயல் கார்டின் விடுதியில் இம்மாதம் 31ஆம் திகதி காலை 10.30 மணி முதல் இடம்பெறவுள்ள இந்த நிகழ்வில் அறிவுபூர்வமான முதலீட்டுத் திட்டங்களை தெரிவு செய்வது தொடர்பான விபரங்கள் தமிழ் மொழியில் பங்குபற்றுநர்களுடன் பகிர்ந்து கொள்ளப்படவுள்ளன. பிணையங்கள் பரிவர்த்தனையின் ஏற்பாட்டில் இடம்பெறும் இந்த முதலீட்டாளர்கள் தின நிகழ்வில், சட்ட ரீதியான முதலீடுகள் பற்றி அறிந்து வளப்படுத்த அனைவரும் வருமாறு கொழும்பு பங்குச் சந்தையின் அதிகாரிகள் அழைப்புவிடுத்துள்ளனர். மேலதிக விபரங்களை 021 2221455 அல்லது 0777 822014 எனும் தொலைபேசி இலக்கங்களுடன் தொடர்பை ஏற்படுத்தி பெற்றுக் கொள்ளலாம்.



மண்டைதீவு திருவெண்காடு சத்தி வீநாயகர் கோவில் தேர்த்திருவிழா நேற்று முன்தினம் பக்தர்கள் புடைசூழ சிறப்பு நடைபெற்றது. இந்தத் தேர்த்திருவிழாவின் போது வீநாயகப் பெருமான் முருகப்பெருமானுடன் உள்வீத உலாவருவதையும் வீநாயகப் பெருமான் தேரில் பவனிவருவதையும் காணலாம். (படங்கள்- பார்த்தபன்)

# இந்தோசீய சிறையில் கலவரம் பல கைதிகள் தப்பியோட்டம்

இந்தோசீயாவில் 300 பேர் இருக்கக்கூடிய சிறைச் சாலையில் 850 இற்கும் மேற்பட்ட கைதிகள் அடைக்கப்பட்டதால் கலவரம் வெடித்ததில் பல கைதிகள் தப்பியோடியுள்ளனர். இந்தோசீயாவிலுள்ள லாபுஹான் ரூகு சிறைச்சாலையில் கடந்த ஞாயிற்றுக்கிழமை நிகழ்ந்த இச்சம்பவம் குறித்து பொலிஸ்மா அதிபர் ஜாபர்ஸன் சினாகா தெரிவித்ததாவது, ஏற்கெனவே நெரிசல் மிக்க அச்சிறைச்சாலைக்கு ஏனைய சிறைகளிலிருந்து கைதிகள் சிலர் அனுப்பி வைக்கப்பட்டனர். இதற்கு அக்கைதிகள் எதிர்ப்பு தெரிவித்து சிறை அதிகாரியைத் தாக்கினர். இதனைத் தொடர்ந்து சிறையில் கலவரம் வெடித்தது. கைதிகள் சிறைக்கு தீவைத்தனர். கைதிகள் பாதுகாவுலர்களைத் தாக்கிவிட்டு 2 மீற்றர் உயரமுள்ள கவரை உடைத்துத் தப்பித்தனர். தப்பியோடிய 23 பேரைப் பிடித்துவிட்டோம். இவர்களில் 4 பேர் தானாகவே திரும்ப வந்து சரணடைந்தார்கள்.

சிறையின் முக்கிய ஆவணங்கள் தீயில் எரிந்துவிட்டதால் எத்தனை பேர் தப்பியுள்ளார்கள் என்பது சரிவரத் தெரியவில்லை. இன்னும் சிக்காமல் உள்ள கைதிகளை சரணடையுமாறு அறிவித்துள்ளோம். மீறுபவர்கள் மீது கடுமையான நடவடிக்கை எடுக்கத் தயங்கமாட்டோம் என்று ஜாபர்ஸன் சினாகா தெரிவித்தார். சிறைச்சாலை நெரிசல் அதிகம் என்பது மட்டுமின்றி, குடும்பத்தைவிட்டு மிகத் தொலைவில் இருந்ததும், கைதிகளின் கோபத்துக்கு காரணமாக அமைந்தது. கலவரத்தின்போது, சிறையிலிருந்து 25 பெண் கைதிகளை அருகிலுள்ள வேறு ஒரு சிறைச்சாலைக்கு அதிகாரிகள் மாற்றியுள்ளனர். கருவுற்றிருந்த ஒரு பெண் கைதி மருத்துவனையில் அனுமதிக்கப்பட்டார். மற்ற கைதிகளையும் சுமத்திரா தீவிலுள்ள 13 சிறைச்சாலைகளுக்கு மாற்ற முடிவு செய்யப்பட்டுள்ளது. இந்தோசீயாவில் இந்த ஆண்டு சிறையை உடைத்து கைதிகள் தப்பியோடுவது இது

முதல் முறையல்ல. ஏற்கெனவே கடந்த ஜூலை மாதம் மேடான் சிறைச்சாலையில் நிகழ்ந்த பயங்கர கலவரத்தில் தண்டனை பெற்ற பயங்கரவாதிகள் உட்பட 240 கைதிகள் தப்பியோடினர். இவர்களில் சுமார் 90 பேர் இன்னும் சிக்கவில்லை. அதற்கு மறுநாளே, சுமத்திரா தீவிலுள்ள மற்றொரு நெரிசல் மிக்க சிறைச்சாலையில் பாதுகாவுலர்களைத் தாக்கிவிட்டு 12 கைதிகள் தப்பியோடியுள்ளனர். என்பதும் குறிப்பிடத்தக்கது.

# ஈராக்கில் மரண தண்டனை; 17 கைதிகளுக்கு நிறைவேற்றம்

(பாக்தாத்)

ஈராக் நாட்டின் சிறைக்கைதிகளில் 17 பேருக்கு மரணதண்டனை நிறைவேற்றப்பட்டுள்ளது. மரண தண்டனையை இரத்து செய்யுமாறு சர்வதேச மனித உரிமைக் கழகங்களின் தொடர் வேண்டுகளையும் ஒதுக்கிவிட்டு ஈராக் இந்தத் தண்டனையை நிறைவேற்றியுள்ளது. அரசு இணையதளத்தில் நீதித்துறை வெளியிட்டுள்ள செய்திக் குறிப்பில், ஈராக் நாட்டவர் 15 பேருக்கும், எகிப்து நாட்டைச் சேர்ந்த ஒருவருக்கும் இந்தத் தீர்ப்பு வழங்கப்பட்டுள்ளதாகக் கூறியுள்ளது. மக்களுக்கு எதிரான தீவிரவாதக் குற்றங்களுக்காக இந்தத் தண்டனை வழங்கப்பட்டதாக நீதித்துறை குறிப்பிட்டுள்ளது. மற்றொரு குற்றவாளியும் குறிப்பிடப்படாத குற்றங்களுக்காக தூக்கு தண்டனையைப் பெறுவதாகத் தெரிவிக்கப்பட்டிருந்தது. இதில் இருவர் பெண்கள் ஆவர். நிறைவேற்றப்பட்ட காலத்தினைப் பற்றிய தகவல் வெளியிடப்படவில்லை. இந்தத் தீர்ப்பினையும் சேர்த்து இதுவரை, இந்த வருடத்தில் மட்டும் மொத்தம் 67 பேருக்கு மரணதண்டனை நிறைவேற்றப்பட்டுள்ளதாக கடந்த 2003 ஆம் ஆண்டில், ஈராக்கின் அதிபர் சதாம் ஹுசைன் அமெரிக்க படைகளின் உதவியுடன் பதவி இறக்கம் செய்யப்பட்டபின், அந்நாட்டில் மரணதண்டனைகள் சிறிது காலம் நிறுத்தி வைக்கப்பட்டிருந்தன. ஆனால், 2004ஆம் ஆண்டு மாற்று அரசாங்கம் அமைந்ததிலிருந்து மீண்டும் இத்தகைய தீர்ப்புகளை நிறைவேற்றுவதில் ஈராக் அரசு தீவிரம் காட்டி வருகின்றது. லண்டனை மையமாகக் கொண்டு இயங்கிவரும் பொது மன்னிப்பு சபையின் கருத்துப்படி, மரண தண்டனைகளை நிறைவேற்றுவதில் ஈராக் உலக அளவில் நான்காவது இடத்தில் இருக்கின்றது. சீனா, ஈரான், சவுதி அரேபியா ஆகிய நாடுகள் முதல் மூன்று இடங்களைப் பிடிக்கின்றன. குற்றவாளிகளுக்கு நியாயமான தீர்ப்பு வழங்கப்படுகின்றதா என்பது குறித்து அமெரிக்காவின் மனித உரிமைக் கழகமும் கேள்வி எழுப்பியுள்ளது.



# “தலைவா” தமிழகத்தில் வெளியீடு குதூகலத்தில் விஜய் ரசிகர்கள்

## மாண்புமிகு முதல்வருக்கு நடிகர் விஜய் நன்றி

தலைவா திரைப்படம் 20-ம் தேதி தமிழகமெங்கும் வெளியாகிறது. முதலமைச்சருக்கு நன்றி தெரிவித்து நடிகர் விஜய் அறிக்கை வெளியிட்டுள்ளார். ஆகஸ்ட்-9 ம்தேதி வெளி வர வேண்டிய தலைவா திரைப்படம், சில அச்சுறுத்தல் வாரணமாக தீயோட்டங்களில் திரையிட முடியவில்லை. கடந்த பத்து தினமாக நான், தயாரிப்பாளர், ஹெரோக்கஸ்தர்கள், தீயோட்டர் அதிபர்கள், ரசிகர்கள் அனைவருக்கும் மிகுந்த மன உளைச்சலை ஏற்படுத்தியது. மிஷாக்ஸ்களில் வந்த பல கட்டுக்கதைகளுக்கு பதிலடி கொடுக்கும் விதமாக மாண்புமிகு முதல்வர் அவர்கள் ஆதர்ப்பிரச்சனையில் தலையிட்டு தலைவா திரைப்படம் சுமுகமாக வெளிவர நடவடிக்கை எடுத்துள்ளார்கள். பல வேலைகளுக்கு நடுவே இதை பிரச்சினைக்கு தீர்வு கண்ட மாண்புமிகு முதல்வர் அவர்களுக்கு மனமார்ந்த நன்றியை தெரிவித்துக்கொள்கிறேன். என்னோடு பொறுமை காத்த அத்தனை ரசிகர்களுக்கும் தமிழக மக்களுக்கும் நன்றி தெரிவிப்பதோடு தலைவா திரைப்படத்தை குடும்பத்தோடு தீயோட்டில் பார்த்து ரசிக்குமாறு அன்போடு கேட்டுக்கொள்கிறேன். ஆவ்வாறு அந்த அறிக்கையில் விஜய் தெரிவித்துள்ளார்.



பி.டி.செல்வக்குமார், விஜய் பி.ஆர்.ஓ

தலைவா படத்தினை வெளியிடுவதற்கு நடவடிக்கை எடுத்த முதல்வர் ஜெயலலிதாவுக்கு விஜய் நன்றி தெரிவித்து அறிக்கை ஒன்றினை வெளியிட்டுள்ளார். பல சிக்கல்களை சந்தித்து வந்த தலைவா படமானது நேற்று தமிழகத்தில் வெளியிடப்பட்டது. இது குறித்து விஜய் வெளியிட்டுள்ள அறிக்கையில்,

யிட்டுள்ள அறிக்கையில், ஆகஸ்ட் 9 ஆம் திகதி வெளிவர வேண்டிய ‘தலைவா’ திரைப்படம், சில அச்சுறுத்தல் காரணமாக திரையரங்குகளில் திரையிட முடியவில்லை. கடந்த பத்து நாட்களாக எனக்

கும் தயாரிப்பாளர், விநியோகஸ்தர்கள், திரையரங்கு அதிபர்கள், இரசிகர்கள் அனைவருக்கும் இந்த பிரச்சினையானது மிகுந்த மன உளைச்சலை ஏற்படுத்தியது. ஊடகங்களில் வந்த பல கட்டுக்கதைகளுக்கு பதிலடி கொடுக்கும் விதமாக முதலமைச்சர் ஜெயலலிதா இந்தப் பிரச்சினையில் தலையிட்டு ‘தலைவா’ திரைப்படம் சுமுகமாக வெளிவர நடவடிக்கை எடுத்துள்ளார். பல வேலைகளுக்கு மத்தியில் இந்தப் பிரச்சினைக்கு தீர்வு கண்ட முதலமைச்சர் ஜெயலலிதாவுக்கு மனமார்ந்த நன்றியை தெரிவித்துக் கொள்கிறேன். மேலும் என்னோடு பொறுமை காத்த அத்தனை இரசிகர்களுக்கும் தமிழக மக்களுக்கும் நன்றி தெரிவிப்பதோடு ‘தலைவா’ திரைப்படத்தை குடும்பத்தோடு பார்த்து இரசிக்குமாறு அன்போடு கேட்டுக் கொள்கிறேன் என்று அறிக்கையில் நடிகர் விஜய் தெரிவித்துள்ளார்.

# வீழ்ந்து நொருங்கியது அமெரிக்க போர் விமானம்

அமெரிக்க விமானப்படைவின் 28ஆவது குண்டு வீச்சுப் பிரிவைச் சேர்ந்த பி-1 பி லான்சர் விமானம் ஒன்று நேற்று அமெரிக்காவின் வடக்கு மாகாணமான மோன்டனா பகுதியில் விழுந்து விபத்துக்குள்ளானது. எல்ஸ்வொர்த் விமானப்படைத்தளத்திலிருந்து வழக்கமான பணிகளுக்காகச் சென்றபோது இந்த விபத்து நடைபெற்றது.



ஆயினும், இதில் பயணம் செய்த நான்கு பேர் கொண்ட குழு விபத்திற்கு முன்னரே அதிலிருந்து பத்திரமாக வெளிவந்துள்ளதாகத் தகவல்கள் தெரிவிக்கின்றன. விபத்திற்கான காரணம் சரிவரத் தெரியவில்லை என்றபோதிலும், விமானக் குழுவினர் சிறிய காயங்களுடன் தப்பித்ததாக பத்திரிகை செய்திகள் தெரிவித்துள்ளன. விபத்து நடந்த இடத்திற்கு மீட்புக் குழுவினரை அனுப்பியுள்ளதாகவும், விபத்திற்கான காரணம் ஆராயப்பட உள்ளதாகவும் விமானப்படைப் பிரிவின் அதிகாரி கெவின் கென்னடி தெரிவித்துள்ளார். ராக்கெட் நிறுவனம் முதன்முதலில் அனுமதிக்களை எடுத்துச் செல்வதற்காகத் தயாரிக்கப்பட்ட பி-1 லான்சர் விமானத்தின், மேம்படுத்தப்பட்ட வடிவமே பி-1 பி வகை விமானங்கள் என்பது குறிப்பிடத்தக்கதாகும்.



பாகிஸ்தான் பயங்கரவாதிகளின் ஊடுருவலை தடுக்க, ஜம்மு - காஷ்மீர் மாநிலம், பூஞ்ச் பகுதியில் கண்காணிப்பில் ஈடுபட்டுள்ள இந்திய இராணுவ வீரர்களைக் காணலாம்.

# ஆடைக்கொள்வனவிற்கு வெங்காயம் இலவசம்

இந்தியாவில் வெங்காய விலை உயர்வைக் கருத்தில் கொண்டு காசியாபாத் புடைவைக் கடைகளில் ஆடை வாங்குபவர்களுக்கு வெங்காயம் இலவசம் என்ற அதிரடி சலுகையை அறிவித்துள்ளனர். நாடு முழுவதும் வெங்காய விலை அதிகரித்துள்ளதால் மக்கள் திண்டாடி வருகின்றனர். இதனைத் தங்களுக்கு சாதகமாகப் பயன்படுத்திக் கொள்ள ஆரம்பித்திருக்கிறார்கள்.

# அதிவேக ரயில்களில் தாக்குதல் ஐரோப்பிய நாடுகளுக்கு எச்சரிக்கை

அமெரிக்க தேசிய பாதுகாப்பு நிறுவனம் ஐரோப்பிய நாடுகளுக்கு ஒரு எச்சரிக்கை விடுத்துள்ளது. அதில், இம்மாத தொடக்கத்தில் அல்கொய்தா தீவிரவாதிகளின் தலைவர் அய்மான் அல் ஜவாகிரி மற்றும் 20 உயர்மட்ட தலைவர்கள் கூடி கூட்டம் நடத்தினர். அப்போது ஐரோப்பிய நாடுகளில் இயங்கும் அதிவேக ரயில்கள் மற்றும் அவை இயங்கும் குகை பாதைகள், ரயில் தண்டவாளங்கள், மின்சார கம்பிகளில் வெடிகுண்டு தாக்குதல் நடத்த திட்டமிட்டு இருந்தது தெரியவந்தது. எனவே, அனைத்து ஐரோப்பிய நாடுகளுக்கும் இதுபற்றி எச்சரிக்கை விடுக்கப்பட்டுள்ளது. அதை தொடர்ந்து ஜேர்மனியில் பாதுகாப்பு பலப்படுத்தப்பட்டுள்ளது. ரயில்கள் மற்றும் முக்கிய வழித்தடங்களில் சாதாரண உடை அணிந்த பொலிஸார் கண்காணித்து வருகின்றனர். இந்தத் தகவல் ஜேர்மனியில் இருந்து வெளிவரும் பிஸ்டு பத்திரிகையில் வெளியிடப்பட்டுள்ளது.



கடந்த முதலாம் திகதி மத்திய கிழக்கு மற்றும் வடக்கு ஆபிரிக்க நாடுகளின் தூதரகங்களில் தாக்குதல் நடத்த அல்கொய்தா தீவிரவாதிகள் திட்டமிட்டுள்ளதாக அமெரிக்கா எச்சரிக்கை விடுத்து இருந்தது. மேலும் பல முஸ்லிம் நாடுகளில் அமெரிக்க தூதரகங்களும், அவற்றின் நட்பு நாடுகளின் தூதரகங்களும் மூடப்பட்டன.

## வடக்கிற்கு வலுச்சேர்க்கும்...

நோக்கி செல்வோம்.

□ 13 ஆவது திருத்தச் சட்டத்தை வலுவூட்டக்கூடிய செயல்பாடு எந்தவொரு நடவடிக்கையையும் முற்றுமுழுதாக எதிர்ப்போம்.

□ அபிவிருத்தியினூடாகவும் செயற்கிறார் மிகுந்த நிர்வாகத்தினூடாகவும் மாகாண சபையை உயிர்த்துடிப்புடன் கியங்க வைப்போம்.

□ அழிந்த எம் தேசத்தை மீளக் கட்டியெழுப்புவோம்.

□ யுத்தத்தினால் அழிந்து போன உட்கட்டமைப்புகளை மீளக் கட்டியெழுப்புவோம்.

□ நீண்ட காலமாக அபிவிருத்தி காணாத எமது மாகாணத்தின் பொருளாதாரத்தைக் கட்டியெழுப்புவோம்.

□ சிதைந்து போன சமூகக் கட்டமைப்பை மீளக்கட்டியெழுப்பி தேசத்தின் வளர்ச்சியில் கிணைப்போம்.

□ அரசியல் கைதிகளின் விடுதலைக்கு துரித நடவடிக்கை

□ நீண்ட காலமாக சிறைகளில் வாடும் அரசியல் கைதிகளின் துரிதமான விசாரணைக்கும், விடுதலைக்கும் தேவையான நடவடிக்கைகளை விரைந்து எடுப்போம்.

□ புனர்வாழ்வு அளிக்கப்பட்டு சமூகத்தோடு கிணைக்கப்படும் திட்டத்தை துரிதப்படுத்தி எஞ்சி இருப்போரையும் சமூகத்தோடு கிணைக்கின்ற செயற்பாடுகளில் முழு அளவிலான முயற்சியில் ஈடுபடுவோம்.

□ மக்களின் நிலம் மக்களுக்கே சொந்தம்!

□ மீள் குடியேற்றப் பணிகளில் எஞ்சியுள்ள எமது மக்களைச் சொந்த வாழ்விடங்களில் மீளக் குடியமர்த்தும் எங்கள் பணிகளை தொடர்ந்தும் நாம் நிறைவேற்றுவோம்.

□ கிழ வரை எம்மால் மீள் குடியேற்றப்பட்ட மக்களுக்கான வாழ்வாதார வசதிகளின் குறைநிறைகளை நிறைவேற்றிக் கொடுப்போம்.

□ தென் கிழக்கையப் போல் உயர் பாதுகாப்பு வலயம் என்று கிங்கு எதுவும் கில்லை என்ற நிலையை நாம் உருவாக்கித் தருவோம்.

□ காணியற்ற குடும்பங்களுக்கு காணிகளை வழங்குவதற்கும், தமது சொந்த நிலங்களில் மீள் குடியேற்ற முடியாமல் இருப்பவர்களுக்கு அவற்றை மீண்டும் பெற்றுக் கொடுப்பதற்கும் நாங்கள் முன் என்று உழைப்போம்.

□ வேலைவாய்ப்பு அன்றேல் உதவிக்கொடுப்போம்.

□ வேலைவாய்ப்பு இன்றி இருக்கும் கிளைஞர், யுவத்களுக்கு வேலைவாய்ப்பைப் பெற்றுக் கொடுப்போம்.

□ வேலைவாய்ப்பு கிடைக்கும் வரை உதவிக்கொடுப்பவரே வழங்கும் திட்டத்தை மாகாண சபை உடனாக அமுல்படுத்துவோம்.

□ தொண்டர்களாகவும், தற்காலிக அடிப்படையிலும் தொழில் புரிவோருக்கு நிரந்தர நியமனம் வழங்குவோம்.

□ வேலை வாய்ப்புகளை வழங்கும் வகையிலான தனியார் மற்றும் அரசு தொழில் நிறுவனங்களை உருவாக்குவோம்.

□ வடமாகாணத்தை வளம் நிறைந்த மாகாணமாக மாற்றுவோம்

□ கைத்தொழிற்பேட்டைகளை அமைத்து வேலைவாய்ப்பைப் பெருக்குவோம்.

□ சுயதொழில் முயற்சியாளர்களுக்கு நிதி மற்றும் உற்பத்தி மூல வள உதவிகளை வழங்கி உதவுவோம்.

□ வர்த்தகத்துறையினருக்கு கிலகு கடன் மீட்டி திட்டத்தினை ஏற்படுத்திக் கொடுப்போம்.

□ விவசாயிகள், கடற்றொழிலாளர்கள், சிறுக்கைத்தொழிலாளர்கள் ஆகியோருக்கு கிலகு கடன்

திட்டத்தை வழங்க ஏற்பாடு செய்வோம்.

□ பனை தென்னை வளங்களை பெருக்குவதோடு, அதன் மூலப்பொருட்களில் கிருந்து உற்பத்தி பொருட்களை உலக்குவதற்கு அவற்றிற்கான வெளிநாட்டு சந்தை வாய்ப்பினை மேலும் உருவாக்கிக் கொடுப்போம்.

□ கணவனை கிறுந்த பெண் தலைமைத்துவக் குடும்பங்களுக்கு சுயதொழில் வாய்ப்பை ஏற்படுத்திக் கொடுப்பதோடு, அவர்களது பிள்ளைகளின் கல்விக்கு நிதி உதவி வழங்கும் திட்டத்தை அறிமுகம் செய்வோம்.

□ கல்வியில் முதன்மை நிலையை மீள உருவாக்குவோம்!

□ கல்வியில் பின்தங்கி இருக்கும் எமது மாகாணத்தை மீண்டும் முன் நிலைக்கு கிட்டுச்செல்வோம்.

□ நவீன வலைப் பின்னல் தொழில்நுட்ப முறைகள் உடனாக கற்பித்தல் முறையை செயற்கிற னாக்குவோம்.

□ தொழில்சார் கல்விக்கு முன் உரிமையை வழங்கி வேலையில் லாப பிரச்சினையை கில்லாதொழிப்போம்.

□ சர்வதேசத் தரத்திற்கு எமது விளையாட்டு வீரர்களை தயார்ப்படுத்துவோம்

□ பாடசாலைகளில் விளையாட்டுத்துறையை உலக்குவதற்கான முழு நடவடிக்கையையும் எடுப்போம்.

□ சகல விளையாட்டு கழகங்களுக்கும் தேவையான விளையாட்டு உபகரணங்களை வழங்குவோம்.

□ தேசிய சர்வதேச அரங்குகளுக்கு எமது விளையாட்டு வீரர்களை தயார்ப்படுத்துவோம்.

□ ஒவ்வொரு பிரதேசத்திற்கும் உடற்பயிற்சிக்கூடங்களை அமைப்போம்.

□ நோய்காப்பு மூலம் ஆரோக்கியமான சமூகத்தை கட்டியெழுப்புவோம்.

□ நோய்காப்பு நடவடிக்கைகளுக்கு முன்னுரிமை வழங்கி ஆரோக்கிய சமுதாயத்தைக் கட்டியெழுப்புவோம்.

□ கழிவு நீர் அகற்றும் கால்வாய்களை மீளப் புனரமைப்போம்.

□ கிராமங்கள் தோறும் நவீன மருத்துவ வசதிகள் கிடைக்கத் தேவையான நடவடிக்கைகளை எடுப்போம்.

## வன்முறைகளுக்கு...

□ சம்பவங்களில் எவர் ஈடுபட்டாலும் அது கடுமையான கண்டனத்துக்குரியதாகும். சுதந்திரமாகவும், ஜனநாயக மரபுகளோடும் தேர்தல் நடக்க வேண்டுமென்பதையே ஈ.பி.டி.பி. விரும்புகின்றது.

□ வடக்கு மாகாணத்தில் இதுவரை தேர்தல் முறைகேடுகள், வன்முறைகள் என்பன குறிப்பிடும் அளவில் பதிவு செய்யப்படவில்லை என்று கண்காணிப்பு அமைப்புகள் தெரிவித்திருக்கும் நிலையில், நேற்று நடந்த இந்தச் சம்பவம் கண்டிக்கத்தக்கதாகும்.

□ அனைத்துக் கட்சிகளும் ஒத்துழைப்பு வழங்கி வடமாகாண சபைத் தேர்தலை அமைதியாகவும், சுதந்திரமாகவும் நடத்தி முடிக்க வேண்டும் என்பதே எமது கட்சியினது விருப்பமாகும் என்றும் ஈ.பி.டி. பி.யின் செயலாளர் நாயகம் விடுத்துள்ள கண்டன அறிக்கையில் மேலும் தெரிவித்துள்ளார்.

## மனிதாபிமானம்...

□ உலக மனிதாபிமான தினத்தை முன்னிட்டு வெளியிட்டுள்ள அறிக்கையில் அவர் இதனைக் குறிப்பிட்டுள்ளார்.

□ அதிகளவில் பேசுவதனை நிறுத்தி செயற்பாடுகளில் கூடுதல் கவனம் செலுத்த வேண்டியது அவசியமானது என அவர் சுட்டிக்காட்டியுள்ளார்.

□ மக்களின் மனிதாபிமான தேவைகளை அடையாளம் கண்டு அவர்களுக்குத் தேவையான உதவிகளை வழங்க வேண்டியது அவசியமானது என தெரிவித்துள்ளார்.

□ இதற்காக அரசாங்கம் கூடுதல் சிரத்தை எடுத்துக்கொள்ள வேண்டுமென குறிப்பிட்டுள்ளார்.

## ஆட்கடத்தலை...

□ இந்த உடன்படிக்கையின் மூலம் சட்டவிரோத போதைப் பொருள் கடத்தல் உள்ளிட்ட பல்வேறு குற்றச் செயல்களை தடுப்பதற்கு நடவடிக்கை எடுக்க முடியும் என குறிப்பிடப்படுகிறது.

□ மழை நரை தேக்கங்களை நவீன தொழில்நுட்பத்தை அறிமுகம் செய்வோம்.

□ குளங்களைப் புனரமைப்புச் செய்யும் நன்னீரைத் தேக்கி வைக்கும் திட்டத்தை அமுல்படுத்துவோம்.

□ பாரிய நீர் வழங்கல் திட்டத்தை நடைமுறைப்படுத்தி அனை வருக்கும் சுத்தமான குடிநீர் கிடைப்பதை உறுதிப்படுத்துவோம்.

### உதவித்திட்டங்கள்

□ யுத்தத்தினால் உடல் உறுப்புக்களை கிறுந்த மற்றும் பாதிக்கப்பட்டவர்களுக்கான கிறுப்பும் நிரந்தர வாழ்வாதார உதவியும் ஏற்பாடு செய்யுதருவோம்.

□ புனர்வாழ்வு பெற்று பெற்றோர்களிடம் ஒப்படைக்கப்பட்ட முன்னாள் புலி உறுப்பினர்கள் உட்பட அனைத்து கியக்கங்களினதும் முன்னாள் உறுப்பினர்களுக்கு வேலை வாய்ப்பில் முன்னுரிமை பெற்றுக்கொடுவோம்.

□ வறுமை ஒழிப்பு திட்டத்தின் மூலம் கில்லாமை என்பதை எங்கும் கில்லாமல் செய்து, சம வாழ்வியல் உரிமைகளை சகலருக்கும் பெற்றுக்கொடுப்போம்.

□ மாகாண சபையின் கியங்க சக்தி!

□ மாகாண சபைக்கு மக்களால் தெரிவு செய்யப்படும் உறுப்பினர்களுக்கு பக்க பலமாக, மக்களின் கருத்துக்களுக்கு மதிப்பளிக்கும் வகையில் உயர் பிரமுகர்கள், ஆன்மீகத்துறை சார்ந்தவர்கள், சமூக சேவகர்கள், மக்கள் நலன் சார்ந்த யுத்தி ஜீவிகள், சமூக அக்கறையாளர்கள், ஆகிய சிவில் சமூகத்தினரைக் கொண்ட ஆலோசனை சபை ஒன்றை உருவாக்கி மாகாண சபையை மக்கள் சபையாக கியங்க வழிவகுப்போம்.

### ஔதியாக....

□ முழுமையான அபிவிருத்தியுடன் கூடிய கௌரவமான உரிமை வாழ்வும், பாதுகாப்பான இருப்பும் தமிழ் பேசும் மக்களின் தேசிய அபிவிருத்திகளை பாதுகாக்கும் என்றும், எமது வெற்றியே, மக்களின் வெற்றி!

□ நாம் செல்லும் பயணம் வெல்லும்!

□ தேசத்திற்காக தியாகங்களை ஏற்போம் என்றும் ஈழ மக்கள் ஜனநாயகக் கட்சி (ஈ.பி.டி.பி) தனது செயற்திட்ட வரைபில் தெரிவித்துள்ளது.

# குடும்பஸ்தரின் சடலம் மீட்பு

(யாழ்ப்பாணம்)

□ அல்லைப்பிட்டி மூன்றாம் வட்டாரத்தில் தூக்கு மாட்டி இறந்ததாகத் தெரிவிக்கப்படும் ஐந்து பிள்ளைகளின் தந்தை ஒருவரது சடலம் நேற்று முற்பகல் யாழ்ப்போதனா வைத்தியசாலையில் ஊர்காவற்றுறைப் பொலிஸாரினால் ஒப்படைக்கப்பட்டுள்ளது.

□ நேற்று முன்தினம் இரவு நடைபெற்றதாகத் தெரிவிக்கப்படும் இந்தச் சம்பவத்தில் முத்துலிங்கம் கேதீஸ்வரன் (வயது-

43) என்ற குடும்பஸ்தரே இவ்வாறு உயிரிழந்திருப்பதாகத் தெரிவிக்கப்படுகிறது.

□ இவரது சடலம் சட்ட வைத்திய அதிகாரியின் மருத்துவப் பரிசோதனைக்காக யாழ்ப்போதனா வைத்தியசாலையின் சுவச்சாலையில் நேற்று வைக்கப்பட்டிருந்தது.

□ குடும்பத்தகராறு காரணமாகவே குறித்த நபர் தூக்கிட்டு தற்கொலை புரிந்திருப்பதாக மேலும் தெரிவிக்கப்படுகின்றது. (பா)

## பெண்ணின்...

□ அருகில் வசித்து வந்த திருமணமாகாத பெண்ணான சிதம்பரப் பிள்ளை நந்தாயினி (வயது-57) என்பவரே இவ்வாறு சடலமாக மீட்கப்பட்டுள்ளார்.

□ குறித்த பெண் தனியார் நிறுவனம் ஒன்றில் பணியாற்றி வருவதாகத் தெரிவிக்கப்படுகிறது.

□ இந்நிலையில், நேற்று முன்தினம் காலை குறித்த பெண் உடலில் சிறு காயங்களுடன் நிர்வாணக் கோலத்தில் சடலமாகக் காணப்பட்டதாக அயல்வர்கள் தெரிவித்துள்ளனர்.

□ இச்சம்பவம் தொடர்பாக பொலிஸாருக்கு அறிவித்துள்ளதைத் தொடர்ந்து சம்பவ இடத்திற்கு விரைந்த பொலிஸார் சடலத்தைக் கைப்பற்றி, பிரேத பரிசோதனைக்காக யாழ்ப்போதனா வைத்தியசாலைக்கு அனுப்பி வைத்துள்ளனர்.

□ அத்துடன் இச்சம்பவம் தொடர்பாக மேலதிக விசாரணைகளை பொலிஸார் மேற்கொண்டுள்ளதாகவும் தெரிவிக்கப்படுகிறது.

## வேட்பாளர்...

□ நேற்று நடைபெற்ற ஊடகவியலாளர் சந்திப்பின் போதே பொலிஸ் புலனாய்வாளர்கள் தன்னை அச்சுறுத்துவதாக அவர் தெரிவித்திருந்தார்.

□ காரைநகர் பிரதேசத்தில் பிரசார நடவடிக்கைகளை முடித்துவிட்டு எனது உறவினர்களுடைய வீட்டிற்குச் சென்று கொண்டிருந்த போது எனது வாகனத்தை பின்தொடர்ந்த பொலிஸ் புலனாய்வாளர்கள் இருவர் என்னை அச்சுறுத்தும் வகையில் செயற்பட்டுள்ளனர்.

□ இவ்வாறு நீண்ட தூரம் பின்தொடர்ந்து வந்த அவர்களிடம் ஏன் பின்தொடர்கிறீர்கள் என்று கேட்டேன். அதற்கு அவ்விருவரும் பதிலளிக்கவில்லை.

□ இது தொடர்பில் அறிவிக்க யாழ்ப்பிராந்திய பொலிஸ் பொறுப்பதிகாரியைத் தொடர்பு கொண்டபோது அவருடன் தொடர்பு கொள்ள முடியவில்லை.

□ இதனைத் தொடர்ந்து அவருக்கு அடுத்த நிலையிலுள்ள பொறுப்பதிகாரிக்கு சம்பவம் தொடர்பாக தெரியப்படுத்தியிருக்கிறேன் என்று அவர் செய்தியாளர்களை நேற்றுச் சந்தித்த போது தெரிவித்தார்.

□ எனினும், காரைநகரில் இடம்பெற்ற சம்பவம் குறித்து யாழ்ப்போதனா வைத்தியசாலையில் தேர்தல் முறைப்பாட்டுப் பிரிவில் முறையிட இந்த வேட்பாளர் தயங்குவது ஏன் என்று புரியவில்லை.

□ மேலும் யாழ்ப்போதனாவில் நேற்று மாலை இடம்பெற்ற தாக்குதல் சம்பவமானது,

□ ஐக்கிய மக்கள் சுதந்திரக் முன்னணி வேட்பாளரும், சுதந்திரக்கட்சியின் யாழ்ப்பாணம் அமைப்பாளருமான அங்கஜனின் தந்தை யாரான இராமநாதனின் வழி நடத்தலிலேயே நடத்தப்பட்டதாக காரைநகர் பிரதேசசபை தலைவர் ஆனைமுகன் பத்திரிகையாளர்களிடையே தெரிவித்தார்.

□ குறிப்பாக யாழ்ப்பாணம் பேருந்து நிலையம் முன்பதாக இத்தாக்குதல் சம்பவம் நடந்துள்ளமை பரபரப்பை ஏற்படுத்தியுள்ளது. எனினும், பொதுமக்கள் திரண்டதையடுத்து தாக்குதலாளிகள் தப்பி ஓடியுள்ளனர். (பா)

## வடக்கின்...

□ மாளிகையில் ஜனாதிபதி மகிந்த ராஜபக்ஷவைச் சந்தித்துக் கலந்துரையாடியபோதே அவர் இந்த விடயத்தைக் குறிப்பிட்டுள்ளதாக ஜனாதிபதியின் பேச்சாளர் மற்றும் சர்வதேச அலகு விடுத்துள்ள அறிக்கையில் கூறப்பட்டுள்ளது.

□ ஒரு சில நாடுகளும், குழுக்களும் வேறு நாடுகளின் அடிப்படையில் விடயங்களை அறிந்து கொள்ளாமல், கருத்துக்களை வெளியிடுவதாகவும் பிரான்ஸ் அதியுயர் பேரவையின் உறுப்பினர் குறிப்பிட்டுள்ளார்.

□ இலங்கை நிலைமையை உலக நாடுகள் முன்னிலையில் முன்னுரிமையுடன் தெரிவிக்க வேண்டும் என்றும் நத்தாலி பூலே வலியுறுத்தியுள்ளார்.

## முறைதவறிய...

□ அமைப்பு சுட்டிக்காட்டியுள்ளது.

□ நிகழ்வின் போது தேர்தல் கண்காணிப்பாளர்கள் வருகை தந்தபோது அவர்களுக்கும் படையினருக்கும் முறுகல் ஏற்பட்டதாகவும் கபே குறிப்பிட்டுள்ளது.

□ வேட்பாளர்களுக்கு படையினர் பாதுகாப்பை வழங்கமுடியும் எனினும் அவர்களின் பரப்புரைகளில் படையினர் பங்கேற்க முடியாது. அதே நேரம் படையினர் ஒழுங்கு செய்யும் நிகழ்வுகளில் வேட்பாளர்கள் பங்கேற்கவும் கூடாது என்று கபே வலியுறுத்தியுள்ளது.



தொண்டைமானாறுசெல்வச் சந்தி ஆலயத்தின் வருடாந்த தேர்த்திருவிழா நேற்றுக்காலை மிகச்சிறப்பாக நடைபெற்றது. காலை 7 மணிக்கு முலஸ்தான பூசைகளைத் தொடர்ந்து முருகப்பெருமான் வள்ளி, தெய்வானை சக்திம் உள் வீதி வலம்வந்து தேரில் எழுந்தருளியுடன், விநாயகப்பெருமானும் தேரில் எழுந்தருளிய காட்சிகள்...

## ரணில் இந்தியாவில்

இந்தியா சென்றுள்ள எதிர்க்கட்சித் தலைவர் ரணில் விக்ரமசிங்க நேற்றுமுன்தினம் பாரதிய ஜனதா கட்சியின் தேசியத் தலைவர் ராஜ் நாத் சிங்கை சந்தித்து பேச்சுவார்த்தை நடாத்தியுள்ளார்.

இலங்கை - இந்திய மீனவர்கள் பிரச்சினை தொடர்பில் இங்கு ஆராயப்பட்டுள்ளது. அதில் விஹாரி வாஜ்பாய் பிரதமராக இருந்த போது இலங்கை பிரதமர் என்ற அடிப்படையில் மீனவர் பிரச்சினை குறித்து அவருடன் பேச்சு நடத்தியதை ரணில் விக்ரமசிங்க நினைவு படுத்தியுள்ளார்.



இந்தியாவின் பொதுத் தேர்தல் மற்றும் இலங்கையின் மாகாண சபைத் தேர்தல் குறித்தும் இங்கு பேசப்பட்டதாக 'எதிர்க்கட்சித் தலைவர் ஊடகப் பிரிவு விடுத்ததுள்ள அறிக்கையில் தெரிவிக்கப்பட்டுள்ளது. 13ஆவது திருத்த பிரச்சினை குறித்தும் கவனம் செலுத்தப்பட்டுள்ளது. அயல் நாட்டுடன் சிறந்த உறவை பேண வேண்டும் என கூறிய ராஜ்நாத் சிங், பாரதிய ஜனதா கட்சி மற்றும் ஐக்கிய தேசியக் கட்சிக்கு இடையில் உறவை வலுப்படுத்தல் குறித்தும் கருத்து தெரிவித்துள்ளார்.

## மாத்தளை மனிதப் புதைகுழி; நீதிமன்ற உத்தரவு அவமதிப்பு

புலனாய்வு அதிகாரிக்கு அழைப்பாணை

(கொழும்பு)  
மாத்தளை வைத்தியசாலை யில் கண்டுபிடிக்கப்பட்ட மனித எச்சங்களைக் கொண்ட புதை குழி தொடர்பாக நீதிமன்ற உத்தரவை அவமதித்த குற்றச்சாட்டுக்காக புலனாய்வுப் பிரிவினருக்கு நீதிமன்றம் நோட்டீஸ் அனுப்பி வைத்துள்ளது.

கடந்த 31ஆம் திகதி மனிதப் புதைகுழி தொடர்பில் உத்தியோகபூர்வமான அறிவித்தல் களை பத்திரிகைகளில் பிரசுரிக்குமாறு மாத்தளை நீதவான் நீதிமன்றம் உத்தரவிட்டிருந்தது. காணாமல் போனவர்களின் உறவினர்களைத் தெளிவு படுத்தும் பொருட்டே உத்தியோகபூர்வ அறிவித்தல்களை பத்திரிகைகளில் மும்மொழிகளிலும் பிரசுரிக்குமாறு நீதவான் அன்று உத்தரவிட்டிருந்தார். எனினும் நீதிமன்றத்தின் உத்தரவை அமுல்படுத்தாது அவமதித்த குற்றச்சாட்டின் பேரிலேயே புலனாய்வுப் பிரிவினருக்கு எதிராக நோட்டீஸ் அனுப்பி வைக்கப்பட்டுள்ளது.

நேற்று குறித்த வழக்கு விசாரணைக்கு எடுத்துக்கொள்ளப்பட்ட போதே மேலதிக நீதவான் மேற்கண்டவாறு உத்தரவிட்டுள்ளார்.

காணாமல் போன உறவினர்களினால் 28 பிரமாணப்பத்திரங்களும் நேற்று நீதிமன்றில் தாக்கல் செய்யப்பட்டன. இதனையடுத்து வழக்கு விசாரணை நவம்பர் 4 ஆம் திகதிக்கு ஒத்திவைக்கப்பட்டது.

## அதிகரிக்கிறது தேர்தல் வன்செயல் இதுவரை 12 பேர் கைது

(கொழும்பு)

வடக்கு, மத்திய மற்றும் வடமேல் மாகாண சபைகளுக்கான தேர்தல் தொடர்பில் 149 முறைபாடுகள் பதிவாகியுள்ளன. இவற்றுள் தேர்தல் வன்முறைகள் குறித்து 10 முறைபாடுகளும், தாக்குதல் சம்பவங்கள் தொடர்பில் 9 முறைபாடுகளும் அடங்குகின்றன.

குருநாகல் மாவட்டத்திலேயே கூடுதலான வன்முறைகள் பதிவாகியுள்ளதாக தேர்தல்கள் செயலகத்தின் தேர்தல் முறைபாட்டுப் பிரிவு சுட்டிக்காட்டியுள்ளது.

அந்த மாவட்டத்தில் 7 தேர்தல் வன்முறைகள் பதிவாகியுள்ளன. நுவரெலியா மற்றும் மாத்தளை மாவட்டங்களில் தேர்தல் வன்முறை தொடர்பில் தலா

ஒரு சம்பவம் பதிவாகியுள்ளது. அரசாங்க வாகனங்களின் பயன்பாடு குறித்து 29 முறைபாடுகள் கிடைத்துள்ளதாகவும் தேர்தல்கள் செயலகம் குறிப்பிடுகின்றது.

அதேவேளை தேர்தல் சட்டங்களை மீறியமை தொடர்பில் இதுவரை 12 பேர் கைது செய்யப்பட்டுள்ளதாக தேர்தல் நடவடிக்கைகளுக்குப் பொறுப்பான சிரேஸ்ட பிரதி பொலிஸ் மா அதிபர் காமினி நவரட்ன தெரிவித்தார்.

சட்டவிரோத தேர்தல் பிரசாரம் மற்றும் மோதலில் ஈடுபட்டமை தொடர்பில் இவர்களை கைது செய்யப்பட்டதாக அவர் குறிப்பிட்டார்.

## தம்பிராசா மீதான தாக்குதலுக்கு வன்மையான கண்டனம்



தமிழ்த் தேசியக் கூட்டமைப்பின் மாகாண சபை வேட்பாளரான தம்பிராசா மீது மேற்கொள்ளப்பட்ட தாக்குதல் சம்பவத்தை ஐக்கிய மக்கள் சுதந்திர முன்னணியின் முதன்மை வேட்பாளரான சின்னத் துரை தவராசா வன்மையாகக் கண்டித்துள்ளார்.

நேற்று மாலை யாழ். மின்சார நிலைய வீதியில் கூட்டமைப்பின் வேட்பாளரான தம்பிராசா தாக்கப்பட்ட சம்பவத்தை கண்டித்து வெளியிட்டுள்ள கண்டன அறிக்கையிலேயே அவர் இவ்வாறு தெரிவித்துள்ளார்.

அதில் மேலும் தெரிவித்துள்ளதாவது, வடமாகாண சபைத் தேர்தல் நீதியாகவும் நேர்மை

யாகவும் நடைபெற அனைவரது ஒத்துழைப்பும் அவசியமானது என்றும், மேலும் இது போன்ற விரும்பத்தகாத சம்பவங்கள் எங்கும், யாருக்கு எதிராகவும் நடைபெறக்கூடாது. தேர்தல் பிரசாரப் பணிகளில் ஈடுபடும் அனைவரும் சுதந்திரமாக

வும், பொதுமக்களுக்கு இடையூறுகளை ஏற்படுத்தாமலும் செயற்பட வேண்டுமெனவும் தெரிவித்துள்ளார்.

இச்சம்பவம் தொடர்பில் பொலிஸார் உரிய நடவடிக்கை எடுக்க வேண்டுமெனவும் கேட்டுக் கொண்டுள்ளார்.

## கொழும்பு பொதுநலவாய மாநாடு பொருளாதார அபிவிருத்திக்கு உதவும் பொருளாதார அபிவிருத்தி அமைச்சு நம்பிக்கை

கொழும்பில் நடைபெறவுள்ள பொதுநலவாய அரசு தலைவர்களின் மாநாடு, நாட்டின் சகல துறைகளுக்கும் முக்கியமாக பொருளாதார அபிவிருத்திக்கு பெரும் பங்கு வகிக்கும் என பொருளாதார அபிவிருத்தி அமைச்சின் இயக்குநர் நாயகம் பேராசிரியர் சுனந்த மத்தும் பண்டார தெரிவித்தார்.

பொதுநலவாய அரசு தலைவர்களின் மாநாடு தொடர்பில் ஊடகவியலாளர்களை அறிவுறுத்தும் கருத்தரங்கு நேற்று முன்தினம் ஊடக அபிவிருத்தி மத்திய நிலையத்தில் நடைபெற்றது. இதில் கலந்துகொண்டு கருத்து தெரிவித்தபோதே அவர் இவ்வாறு கூறினார். பேராசிரியர் தொடர்ந்தும் உரையாற்றுகையில்:

பொதுநலவாய அரசு தலைவர்களின் மாநாடு, நாட்டின் சகல துறைகளுக்கும் முக்கியமாக பொருளாதார அபிவிருத்திக்கு பெரும் பங்கு வகிக்கும் என பொருளாதார அபிவிருத்தி அமைச்சின் இயக்குநர் நாயகம் பேராசிரியர் சுனந்த மத்தும் பண்டார தெரிவித்தார்.

முன்று தசாப்த யுத்தம் முடிவுக்கு கொண்டுவரப்பட்டதை யடுத்து நாட்டில் பாரிய அபிவிருத்திப் பணிகள் முன்னெடுக்கப்பட்டுள்ளன. நாட்டில் அமைதிச் சூழல் உருவாக்கப்பட்டதனால் இது கைகூடியுள்ளது. இலங்கையில் வெளிநாட்டவர்கள் தயக்கமின்றி முதலிடக்கூடிய நல்ல வாய்ப்புக்கள் உருவாகப்பட்டுள்ளன. பொதுநலவாய நாடுகளின் வர்த்தக சங்கத்தினால் ஏற்பாடு செய்யப்பட்டுள்ள கருத்தரங்கில் 1000 வெளிநாட்டு முதலீட்டாளர்கள் கலந்துகொள்வார்கள் என எதிர்பாக்கப்படுகின்றது என்றார்.



தகவல் ஊடக அமைச்சின் செயலாளர் பேராசிரியர் சரித ஹேரத் உரையாற்றுகையில், 24 வருட கால இடைவெளிக்குப் பின்னர் இலங்கையில் பிரமாண டமான சர்வதேச மாநாடு ஒன்று

## சுவரொட்டி அகற்றும் படலம் நாளை முதல் ஆரம்பம்

(கொழும்பு)

சட்டவிரோதமாக ஒட்டப்பட்டுள்ள சுவரொட்டிகள், பதாகைகள் மற்றும் கட்டவுட் ஆகியவற்றை அகற்றும் பணிகள் எதிர்வரும் 22ஆம் திகதியில் ஆரம்பிக்கப்படும் என்று தேர்தல்கள் ஆணையாளர் மகிந்த தேசப்பிரிய தெரிவித்துள்ளார். இந்த நடவடிக்கைகள் ஒரு வாரத்திற்கு தொடரும் என்றும் அவர் குறிப்பிட்டுள்ளார்.

பொலிஸ் மற்றும் தேர்தல்கள் செயலக அதிகாரிகளுடன் இணைந்து இந்த நடவடிக்கை முன்னொடுக்கப்படும் என்று அவர் குறிப்பிட்டார். இதனிடையே சட்டவிரோதமாக கட்சிப் படுத்தப்பட்டுள்ள சுவரொட்டிகள் இணங்காணப்பட்டுள்ளதாக தேர்தல்கள் ஆணையாளர் குறிப்பிட்டார்.

தேர்தல்கள் செயலகத்தில் நேற்று இடம்பெற்ற சந்திப்பொன்றின் போதே ஆணையாளர் இவ்வாறு குறிப்பிட்டார்.

### பத்திரிகை மழப்பவர்கள் தேவை

பத்திரிகை மடிக்கும் வேலையில் முன் அனுபவம் உள்ள, துடிப்பான வேலையாட்கள் விண்ணப்பிக்கலாம். யாழ். மாநகர சபை எல்லைக்குள் வசிப்பவர்கள் விரும்பத்தக்கது.

தினமூரசு, இல. 373, பிரதான வீதி, யாழ்ப்பாணம். (இ)